

សិក្ខាបទបទពុទ្ធសាសនា



រៀបរៀងដោយ

គ្លីប្រះកុណា

គ្លីបាទ ប៊ុត សាវណ្ណ



មនុស្សយើង គ្រប់គ្នា ចង់បានជាមនុស្សល្អ
ប៉ុន្តែមនុស្សល្អមិនមែនល្អឯងៗនោះទេ លុះ ត្រាតែខំ
ប្រឹងទូន្មានកាយវាចាចិត្តទប់ស្កាត់នូវកិលេសផ្សេងៗ
ដែលកិលេសហ្នឹង ឯង វាតែងតែជីកនាំកាយវាចាចិត្ត
ឱ្យប្រព្រឹត្តខុស ហើយអ្នក ប្រព្រឹត្តខុសនោះឈ្មោះ
ថា ជាមនុស្សមិនល្អ ជាមនុស្សស្អុយក្នុង ។

ការរកសាងខ្លួនឱ្យបានជាមនុស្សល្អ មិនមែន
ជាការងាយទេ ប៉ុន្តែក៏មិនមែនផុតវិស័យនៃមនុស្ស

គ្រប់គ្នាដែរ ព្រោះធម្មជាតិបានរៀបចំឱ្យមនុស្សកើត
ដោយ **តួសលទិបាតបដិសន្ធិ** ដែលជាកំណើត
ខ្ពង់ខ្ពស់ខុសអំពីកំណើតសត្វតិរច្ឆាន ដូច្នេះមនុស្ស
ណា ប្រាថ្នាកសាងខ្លួនឱ្យបានល្អ ខំសិក្សារៀន
សូត្រដើម្បីឱ្យបានដឹងនូវផ្លូវល្អផ្លូវអាក្រក់ សមាគម
ជាមួយសប្បុរសជានិច្ច បដិបត្តិយកឈ្នះកិលេស
ក្នុងសន្តានចិត្ត មិនប្រព្រឹត្តទុច្ចរិត មនុស្សនោះពិត
ជាបានទទួលនូវវត្ថុបំណងដូចសេចក្តីប្រាថ្នា គឺថាបាន
ជាមនុស្សល្អពិត ប្រាកដមែន ។

សហគមន៍ធម្មទាន មានសេចក្តីសង្ឃឹមថា
កូនសៀវភៅតូចមួយនេះ អាចបានជាជំនួយដល់
គំនិត និង ស្មារតីនៃបុរសស្រ្តីក្មេងចាស់ គ្រហស្ថ
បព្វជិតពិតជាពុំខាន បើសិនជាបានអានរួចហើយ ។

សហគមន៍ធម្មទាន មានបំណងជួយឱ្យ
មនុស្សបានល្អ ដើម្បីសេចក្តីសុខចម្រើននៃជីវិតក្នុង
សង្គមគ្រួសារ និង ប្រទេសជាតិ ព្រមទាំងលោក
ទាំងមូល ។

១រោច ខែពិសាខ ព.ស ២៥៤៥

សហគមន៍ធម្មទាននៃពុទ្ធបរិស័ទ

នាង ✧ លល

បោះពុម្ព ២០.០០០ គ្បាល

សម្រាប់ជាធម្មទាន



ការងារជាវិធីគរបស់មនុស្ស



α មនុស្សត្រូវធ្វើការតាមតួនាទី បើមិន
ដូច្នោះទេ គឺមិនអាចបានជាមនុស្សល្អឡើយ វា
រមែងធ្លាក់ចូលក្នុងចំណោមមនុស្សអន់ មនុស្ស
ទ្រមក់ មនុស្សរង្វេង ហើយបើសិនជាទៅធ្វើ
អំពើអាក្រក់វិញនោះ ឈ្មោះថាជាមនុស្សគម្រក់
តែម្តង ឬឈ្មោះថាជាមនុស្សស្លាប់ទាំងស្រុង
សូយទាំងស្រុង ។

ខ្លាចលំបាកហើយខ្ជិល មិនរួចអំពីសេចក្តី
លំបាកឡើយ ខ្វះសេចក្តីអត់ធន់ការងារមិនបានល្អ
ខ្វះការតស៊ូការងារមិនសម្រេច ព្រោះសេចក្តី
ប្រហែសធ្វេស ការងារដែលចេះស្ទាត់ហើយ
នោះ ត្រឡប់ទៅជាបរាជ័យដូចបុគ្គលល្ងង់ខ្លៅ ។

មាតិកាធម៌

<u>ល.រ</u>	<u>ឈ្មោះវគ្គនៃធម៌</u>	<u>ទំព័រ</u>
១.	តួនាទីបុត្រធីតា ៥សិក្ខាបទ.....	១
២.	តួនាទីមាតាបិតា ៥សិក្ខាបទ.....	១១
៣.	តួនាទីសិស្ស ៥សិក្ខាបទ.....	២១
៤.	តួនាទីលោកគ្រូអាចារ្យ ៥សិក្ខាបទ.....	៣១
៥.	តួនាទីស្វមី សិក្ខាបទ.....	៤១
៦.	តួនាទីភរិយា ៥សិក្ខាបទ.....	៥១
៧.	តួនាទីមិត្តល្អ ៥សិក្ខាបទ.....	៦១
៨.	តួនាទីមិត្តមានឧបការៈ ៥សិក្ខាបទ.....	៧១
៩.	តួនាទីចៅហ្វាយនាយ ៥សិក្ខាបទ.....	៨១
១០.	តួនាទីទាសៈ និងកម្មករ ៥សិក្ខាបទ.....	៩១

១១_តួនាទីពុទ្ធបរិស័ទជាគ្រហស្ថ៥សិក្ខាបទ..	១០១
១២_តួនាទីសមណព្រាហ្មណ៍ ៦សិក្ខាបទ....	១១១
១៣_បទគួរយល់ដឹងក្នុងតួនាទី	១២៣
១៤_សតិសម្បជញ្ញៈក្នុងការងារ	១៣៣
១៥_មនុស្សចេះគិត	១៤៩
១៦_មង្គល ៣៨ប្រការ	១៦៦
១៧_ភាសិតកំណាព្យ	១៧១



☆ _បិទភ្នែកឱ្យជិត សម្លឹងឱ្យឆ្ងាយ ។

☆ _កុំលេងកៀកកើយហើយទើបគិត

គេហៅគំនិតអុសមួយបាយ ។

ដោយឧបាសក វិចិត្រ-កោន

តួនាទីបុគ្គលិក ៥សិក្ខាបទ

តួនាទីបុគ្គលិក



សិក្ខាបទទី១ : បុគ្គលិកតាមប្តីសិក្សាថា
អាត្មាអញ មាតាបិតាបានចិញ្ចឹមរក្សាមកហើយ នឹង
ចិញ្ចឹមមាតាបិតាវិញ ។

កើតមកជាមនុស្ស បើគ្រាន់តែនឹករលឹកដល់
អំពើល្អដែលអ្នកដទៃបានធ្វើមកលើខ្លួន មិនឃើញហើយ
នោះ ចាំបាច់និយាយធ្វើអ្វីចំពោះសេចក្តីល្អផ្សេងៗទៀត
ថាអាចនឹកឃើញដើម្បីសន្សំកូនក្នុងសន្តានទៅបាន ។
បក្សីស៊ីផ្លែពោធិ៍ជ្រៃអស់ហើយហើរចេញមិនបែរក្រោយ
រឿងនេះមិនគួរឱ្យតិះដៀលទេ ព្រោះវាជាធម្មតារបស់
សត្វតិរច្ឆាន ប៉ុន្តែមនុស្សយើងវិញបើធ្វើរបៀបហ្នឹងពោល

គឺមិនបែរក្រោយដោយការនឹករលឹកដល់គុណ ដែលអ្នក
ដទៃមានមាតាបិតាជាដើម បានធ្វើហើយនូវប្រយោជន៍
សុខចម្រើនកើតកើនដល់ខ្លួននោះ វាគួរឱ្យតិះដៀលខ្លាំង
ណាស់ ព្រោះមនុស្សយើងមិនមែនជាសត្វតិរច្ឆានឯណា ។

ធ្វើបុណ្យដាក់បាត្រក្រាបសំពះព្រះនៅវត្តគឺពិតជ
ាល្អ មានចិត្តស្មោះសសន្យុគុណធម៌ក្នុងសន្តាន ប៉ុន្តែសូម
កុំភ្លេចព្រះនៅផ្ទះ ព្រះដ៏មានគុណធ្ងន់ ជាព្រះអរហន្តគឺ
មាតាបិតា សូមកូនប្រុសស្រីចិញ្ចឹមបីបាច់ថែរក្សា ក្រាប
សំពះមាតាបិតាកុំឱ្យអៀនអន់ កុំឱ្យក្តៅក្រហាយ
ស្លាយក្នុងកាលជាខាងក្រោយ ។

🌸🌸🌸

តួនាទីបុគ្គលិក



សិក្ខាបទទី២ : បុគ្គលិកតាមប្តីសិក្សាថា
អាត្មាអញនឹងជួយធ្វើការងារឱ្យមាតាបិតា ដោយសេចក្តី
មិនខ្ជិលច្រអូសឡើយ ។

សេចក្តីខ្ជិលជាអបាយមុខប្រការ១ គឺជាប្រធាន
នៃសេចក្តីរីករាយនូវប្រយោជន៍គ្រប់យ៉ាង ដូច្នេះ បើយើង
ខ្ជិលធ្វើការឱ្យអ្នកដទៃ ប៉ុន្តែមិនគួរខ្ជិលធ្វើសេចក្តីល្អឱ្យ
ដល់ខ្លួនឯងឡើយ ។ សត្វឆ្មាយំទារចំណី ចង់ឱ្យយើង
ធ្វើសេចក្តីល្អជាមួយវា សត្វសុខជាដើមក៏ដូចគ្នា ចំណែក
ខ្លួនយើងវិញ តើយំទារឱ្យអ្នកណាធ្វើសេចក្តីល្អឱ្យ ?

មនុស្សគ្រប់គ្នាប្រាថ្នាចង់បានសេចក្តីល្អអំពីអ្នក

ដទៃ ប៉ុន្តែសូមកុំភ្លេចថា មិនមានអ្នកណាស្រឡាញ់យើង
ជួយយើង ជាងខ្លួនយើងឡើយ ដូច្នេះ យើងត្រូវប្រាថ្នា
សេចក្តីល្អគ្រប់យ៉ាងអំពីខ្លួនឯង ការបំរើអ្នកមានគុណគឺ
ជាសម្បត្តិដ៏ប្រពៃ ជាសេចក្តីល្អមួយដែលអ្នកធ្វើត្រូវបាន
ទទួលដោយខ្លួនឯងយ៉ាងពិតប្រាកដ ។

ការងារប្រពៃគឺជាព្រះស្ថិតក្នុងសន្តានចិត្ត ពិត
ជាជួយសត្វលោកឱ្យរួចផុតចាកបាបកម្ម និង ពៀរវេរា
មានផលផុតចាកទុក្ខភ័យ សូមកូនប្រុសស្រីរក្សាព្រះក្នុង
ផ្ទះ និង ព្រះក្នុងសន្តានចិត្ត កុំគប្បីធ្វេសប្រហែសឡើយ ។

🌸🌸🌸

តួនាទីបុត្តធិតា



សិក្ខាបទទី៣ : បុត្តធិតាគប្បីសិក្សាថា
អាត្មាអញនឹងតម្កល់តម្កើងនូវវង្សត្រកូលឱ្យបានល្អ ។

ចរិយាមារយាទជារឿងសំខាន់ណាស់ បុត្តធិតា
គប្បីរក្សាខ្លួនដោយសីលធម៌ ការរក្សាសីល ជាការធ្វើ
សេចក្តីល្អឱ្យដល់ខ្លួនឯង ដោយមិនចាំបាច់អស់ទុនឡើយ
គ្រាន់តែអាស្រ័យលើស្មារតីថែទាំខ្លួន សិក្សាស្វែងយល់
អំពីសុជីវធម៌ សណ្តាប់ធ្នាប់ល្អ ព្រមដោយការបដិបត្តិ
ដោយប្រពៃ ក៏បានសម្រេចផលកម្រៃប្រសើរ គឺបាន
ធ្វើជាមនុស្សល្អម្នាក់ លើកស្ទួយវង្សត្រកូលផង ប្រទេស
ជាតិរបស់ខ្លួនផង សង្គមមនុស្សទាំងមូលផង ។

កូនប្រុសស្រីទាំងឡាយ អ្នកទាំងឡាយកុំខ្លាច
សីលឡើយ កុំគិតថាសីលជាភ្លើងលំបាកឱ្យសោះ សីល
មិនមែនជាសត្រូវរបស់កូនទេ កិលេសក្នុងចិត្តរបស់កូន
ទេតើ ដែលជាសត្រូវធ្វើនូវការបៀតបៀនដល់កូននោះ
ចំណែកសីលគឺជាមិត្តល្អគ្រប់ពេល ជាសិរីមង្គលពិត
ប្រាកដ សូមកូនពិចារណាផងចុះ ។

ការតម្កល់តម្កើងនូវវិង្សត្រកូល ក៏គឺជាការ
ដែលកូនប្រុសស្រីតម្កល់ខ្លួនឯងឱ្យប្រពៃ ខ្លីឃ្លាតសិក្សា
រៀនសូត្រផ្លូវលោកផ្លូវធម៌ ចេះជួយសង្គ្រោះអ្នកដទៃ
សាងស្នាដៃប្រកបដោយសីលធម៌ ។

តួនាទីបុត្តធិតា



សិក្ខាបទទី៤ : បុត្តធិតាគប្បីសិក្សាថា
អាត្មាអញនឹងបដិបត្តិឱ្យបានសមគួរជាអ្នកទទួលនូវទ្រព្យ
មរតក ។

មាតាបិតាទោះបីមានទ្រព្យតិចច្រើនប៉ុណ្ណាៗ
ក្តី គ្មានអ្វីដែលគួរឱ្យសង្ស័យឡើយ បើថាគាត់កំណាញ់ក៏
តែជាមួយនឹងអ្នកដទៃប៉ុណ្ណោះ ឯចំណែកខាងកូនរបស់
គាត់វិញនោះ មានប៉ុន្មានទុកឱ្យទាំងអស់ ទុកឱ្យដោយ
ចិត្តរីករាយកក់ក្តៅជាទីបំផុត ដូច្នេះ ចូរកូនប្រុសស្រីកុំ
គប្បីធ្វើក្តីអស់សង្ឃឹមឱ្យដល់មាតាបិតា ត្រូវខំបដិបត្តិខ្លួន
ឱ្យរឹងប៉ឹង មាននូវមារយាទល្អសម្តែងនូវការសមគួរឱ្យ

ជាទីទុកចិត្តដល់មាតាបិតា ដាច់ខាតកុំមើលងាយទ្រព្យ
មរតកឱ្យសោះ ទោះបីតិចតួច ឬ មិនប្រណីតយ៉ាងណាក្តី
ព្រោះក្នុងមរតកនោះ បានបង្កប់ទៅដោយមនោសញ្ចេ-
តនាដ៏ជ្រាលជ្រៅ ប្រកបដោយព្រហ្មវិហារធម៌ អាណិត
ស្រឡាញ់ និង មេត្តាដ៏ខ្លាំងក្លា កាយវិការរឹងប៉ឹងតែចិត្ត
ទន់ភ្លន់ស្រទន់ដូចមេឃស្រទំចំពោះបុត្តភ្លាស្នូនពិសី ។

សូមកូនប្រុសស្រីគប្បីទទួលឱ្យបាន នូវមរតក
ពិសេស គឺព្រហ្មវិហារធម៌របស់មាតាបិតា ហើយគប្បី
ពង្រីកចែកឱ្យដល់ជនដទៃដោយក្តីមេត្តាករុណាធំទូលាយ
បន្តិចម្តងៗ ។

អោង ✧ ឈឿ

តួនាទីបុគ្គលិក



សិក្ខាបទទី៥ : បុគ្គលិកត្រូវសិក្សាថា
អាត្មាអញត្រូវធ្វើបុណ្យឧទ្ទិសទក្ខិណាទាន ដល់មាតាបិតា
ដែលធ្វើកាលកិរិយាទៅកាន់បរលោកហើយ ។

ទក្ខិណាទានគឺទានដែលអ្នកធ្វើជឿកម្មជឿផល
ហើយបានធ្វើដល់ទក្ខិណេយ្យបុគ្គល ទក្ខិណេយ្យបុគ្គល
គឺបុគ្គលមានគុណធម៌ខ្ពង់ខ្ពស់ដូចជាសីលគុណជាដើម ជា
បុគ្គលសមគួរនឹងទទួលនូវទក្ខិណាទាន ចំណែកពាក្យថា
ទក្ខិណានុប្បទាន គឺជាអំណោយបុណ្យ បានដល់ការឧទ្ទិស
នូវទក្ខិណាទានឱ្យដល់អ្នកដែលទៅកាន់បរលោក ។

ការធ្វើបុណ្យឧទ្ទិសឱ្យអ្នកដទៃ ជាសេចក្តីល្អពីរ

យ៉ាង ម្យ៉ាងគឺបុណ្យថ្នាក់ទានមានភាពជាឥស្សរៈលើ
កិលេស ម្យ៉ាងទៀត គឺបុណ្យបត្តិទាន មានចិត្តល្អប្រកប
ដោយមេត្តា ឬការដឹងគុណចែកបុណ្យឧទ្ទិសកុសល អំពើ
ល្អទាំងពីរយ៉ាងនេះ គឺអ្នកធ្វើបានឧទ្ទិសឱ្យខ្លួនឯងទាំង
ស្រុង សម្រាប់ជួយខ្លួនឱ្យរួចអំពីភាពជាមនុស្សអាក្រក់ ។

បើកូនចៅប្រាថ្នាពរ គឺរបស់ដែលប្រសើរ សូម
កូនចៅបំពេញហេតុបានដល់កុសល ឱ្យសមគួរដល់ផល
ទើបអាចទទួលពរបាន ។

୧୧୬୪

តួនាទីមាតាបិតា ៥សិក្ខាបទ

តួនាទីមាតាបិតា



សិក្ខាបទទី១ : មាតាបិតាគប្បីសិក្សាថា
អាត្មាអញត្រូវហាមឃាត់កូន ក្នុងកាលដែលកូនធ្វើនូវ
អំពើបាបផ្សេងៗ ។

សម្បត្តិមរតកមាសប្រាក់លុយកាក់ ដីធ្លីស្រែ
ចំការ ទោះបីច្រើនប៉ុណ្ណាក៏មិនមានតម្លៃដូចជាឱវាទ
ទូន្មានប្រៀនប្រដៅឡើយ ម៉ែឪហាមកូនកុំឱ្យធ្វើបាបគឺ
ជាការចែកសុគតិភពឱ្យកូនផង ជួយសង្គ្រោះមនុស្ស
សត្វយ៉ាងច្រើនឱ្យបានរួចផុតអំពីការបៀតបៀនរបស់កូន
ផង សមជាព្រះប្រោសសត្វលោកដែលមានឧបនិស្ស័យ
បានមកជាកូនប្រុសស្រីផង ជាព្រះព្រហ្ម ជាទេវតា ជា

បុព្វាចារ្យពិតប្រាកដរបស់កូនផង ។

សូមមាតាបិតាកុំស្រឡាញ់កូនជ្រុលហួស រហូត
ដល់មិនហ៊ានហាមឃាត់កូន ដែលប្រព្រឹត្តធ្វើនូវបាបកម្ម
ផ្សេងៗ តួនាទីមួយនេះសំខាន់ណាស់ ក្នុងសង្គមសត្វមាន
ជីវិតទាំងអស់ សូមពឹងពាក់លើអ្នកដែលជាមាតាបិតា
សូមលោកមេត្តាអប់រំកូនឱ្យបានល្អ ប្រឹងប្រែងឱ្យអស់
សមត្ថភាព ។

ចរិយាមារយាទពាក្យសម្តីគំនិតថោកថ្លៃ រស់
ក្នុងជីវិតរាល់ថ្ងៃ ជាឧបនិស្ស័យបង្ហាត់កូន ដូច្នេះ ម៉ែឪ
ត្រូវប្រយ័ត្នខ្លួនឯងផង ។

អាន ✧ អាន

តួនាទីមាតាបិតា



សិក្ខាបទទី២ : មាតាបិតាគប្បីសិក្សាថា

អាត្មាអញត្រូវញ៉ាំងកូនប្រុសស្រីឱ្យតាំងនៅក្នុងអំពើល្អ ។

ការមិនធ្វើបាបនោះ ជាការល្អហើយ ប៉ុន្តែអំពើល្អនៅមានទៀត ដូចជាកល្យាណធម៌ ៥យ៉ាង ដែលជាគូគ្នានឹងការរៀនចាកបញ្ចវេរា បានដល់ មេត្តាករុណាគូគ្នាជាមួយនឹងការមិនសម្លាប់សត្វ១ ការចិញ្ចឹមជីវិតដោយប្រពៃគូគ្នាជាមួយនឹងការមិនធ្វើចោរ១ មានសេចក្តីសន្តោសចេះសង្គ្រោះឱ្យតម្លៃក្នុងនាមជាភិក្ខុវិហារ ឆ្ងាបីប្រពៃគូគ្នាជាមួយនឹងការមិនផិតក្បត់ គឺមិនប្រព្រឹត្តខុសក្នុងកាមទាំងឡាយ១ និយាយពាក្យពិតជាវិចិត្រច្នៃគូគ្នា

ជាមួយនឹងការមិនកុហក១ ចម្រើនស្មារតីដឹងខ្លួនដោយ
ប្រពៃគូគ្នាជាមួយនឹងការមិនបរិភោគនូវទឹកស្រវឹង១ ។
សូមមាតាបិតាកុំបន្ទុះបន្ថយ កុំបំណែតបណ្តោយក្នុង
តួនាទីរបស់ខ្លួន សូមមេត្តាជួយបំពាក់គ្រឿងអលង្ការគឺ
កល្យាណធម៌ឱ្យដល់បុត្រធីតាកុំឱ្យខានឡើយ ។

ការបញ្ចូលគំនិតល្អព្រមដោយគុណធម៌ទៅក្នុង
ខ្លួនរបស់កូន ប្រសើរជាងពេជ្រទាំងគ្រាប់ ។

អរអរ ✧ អរអរ

តួនាទីមាតាបិតា



សិក្ខាបទទី៣ : មាតាបិតាគប្បីសិក្សាថា
អាត្មាអញត្រូវឱ្យកូនរៀនសូត្រសិល្បសាស្ត្រ ។

សិល្បសាស្ត្រគឺជាចំណេះដឹងសម្រាប់ប្រកបរបរ
ចិញ្ចឹមជីវិត មានចំណេះខាងជាងជាដើម កាលឱ្យកូន
សិក្សារៀនសូត្រចំណេះផ្លូវលោក ក៏ត្រូវឱ្យកូនយល់ដឹង
តាមផ្លូវធម៌ព្រះពុទ្ធសាសនាផង ជាប្រយោជន៍ដើម្បីកុំឱ្យ
ប្រើប្រាស់ចំណេះផ្លូវលោកក្នុងអំពើទុច្ចរិត ចិញ្ចឹមជីវិត
ខុសដោយប្រការផ្សេងៗ ។

បើកូនប្រុសស្រីត្រូវការសម្បត្តិ ត្រូវការទីពឹង
សម្រាប់រស់ ត្រូវកុំខ្ជិលច្រអូស ត្រូវកុំសេពគប់ជាមួយ

មនុស្សមិនឈ្នួ ត្រូវរៀនអោយមុខគ្រប់យ៉ាងឱ្យឆ្ងាយ
ហើយកុំប្រព្រឹត្តនូវអ្វីៗដែលជាការបំផ្លិចបំផ្លាញនូវស្មារតី
បស់ខ្លួនឯងឱ្យសោះ ត្រូវប្រឹងសិក្សារៀនសូត្រ និង
បដិបត្តិនូវហេតុ-បច្ច័យនៃសម្បត្តិទាំងពួង ព្រោះសម្បត្តិ
ទាំងពួងមានការងារជាហេតុសំខាន់ សូមកូនប្រុសស្រី
គាំទ្រជីវិតបរិសុទ្ធដោយចិត្តរីករាយ ។

ទ្រព្យសម្បត្តិចំណេះវិជ្ជាខាងក្រៅត្រូវអាស្រ័យ
គុណធម៌ខាងក្នុង ទើបមានប្រយោជន៍ពិត ជាម្លប់របស់
ជីវិត រស់នៅមានតម្លៃ ។

୩୩ ✧ ୩୩

តួនាទីមាតាបិតា



សិក្ខាបទទី៤ : មាតាបិតាគប្បីសិក្សាថា
អាត្មាអញត្រូវចាត់ចែងឱ្យបានសមគួរ ក្នុងរឿងដណ្តឹង
ប្រពន្ធឱ្យកូន ឬ ទុកដាក់កូនឱ្យមានប្តី ។

មិនមែនជាការរីករាយ ដើម្បីចងកូនប្រុសស្រី
ទុកក្នុងវដ្តឡើយ ប៉ុន្តែជាការជួយរៀបរយសម្រួលក្នុង
ដំណើរផ្លូវ ដែលកូនត្រូវតែទៅនោះឱ្យបានសមរម្យ ។

ក្នុងរឿងនេះ ក៏វាអាចមានចម្លែងចម្រាស់
ព្រោះហេតុទាស់អធ្យាស្រ័យគ្នារវាងមាតាបិតា និង
បុត្រធីតា ដូច្នេះ នៅក្នុងសិក្ខាបទទី៤ របស់មាតាបិតានេះ
មិនមែនត្រូវធូររលុងទេ ប៉ុន្តែតឹងរឹងពេកទៅក៏អាច

មានបញ្ហាធ្ងន់ធ្ងរកើតឡើងបានដែរ ដូចមានពាក្យមួយ
ឃ្លាបានចែងថា « សេចក្តីស្នេហាជាផ្លូវកប់ព្រលឹង
មនុស្ស » បានសេចក្តីថាជាការស្លាប់ចិត្ត ហើយពិតជា
លំបាកនឹងស្រោចស្រង់ណាស់ ដូច្នេះ ការបង្វែរឱ្យខុស
ទិសដៅម៉ែឪត្រូវតែប្រយ័ត្ន ក្រែងលោធ្ងន់លើសដើម ។

ធ្វើអ្វីៗក៏ត្រូវតែឆ្លាតដែរ ទើបមិនសូវប្រទះនូវ
បញ្ហាស្មុគស្មាញ កើតមកជាមនុស្សត្រូវសិក្សាស្វែងយល់
ត្រូវសាងសមត្ថភាពក្នុងតួនាទីរបស់ខ្លួន ។

~*~

តួនាទីមាតាបិតា



សិក្ខាបទទី៥ : មាតាបិតាគប្បីសិក្សាថា
អាត្មាអញត្រូវចែកទ្រព្យឱ្យកូនក្នុងសម័យគួរ ។

សម័យដែលគួរមានពីរយ៉ាង ដែលសម្រាប់
មាតាបិតាឱ្យទ្រព្យសម្បត្តិដល់កូន ម្យ៉ាងគឺនិច្ចសម័យ
សម្រាប់ចាយផងធ្វើបុណ្យផង ជានិច្ចរាល់ពេលកំណត់
ម្យ៉ាងទៀត គឺកាលសម័យ បានដល់ពេលកូនប្រុសស្រី
មានប្ដីប្រពន្ធ ឬឱ្យទ្រព្យមរតកផ្សេងៗនៅពេលដែលដឹង
ថាខ្លួននឹងស្លាប់ ។

សូមកូនប្រុសស្រីកុំភ្លេចថា ជើងដែលសាច់សរ-
សៃឈាមឆ្អឹងឆ្អែង រួមទាំងជីវិតកំពុងរស់នៅនេះ គឺជា

មរតកសម្បត្តិដែលមាតាបិតាបានចែកឱ្យហើយ សឹង
ពោរពេញទៅដោយមេត្តាករុណា និង សេចក្តីស្រឡាញ់
ចំណេះវិជ្ជាផ្លូវលោកផ្លូវធម៌ ក៏ត្រូវម៉ែឪចែកឱ្យដោយសព្វ
គ្រប់ដែរ សុំឱ្យកូនកាត់បន្ថយនូវតណ្ហាដែលត្រូវការ
សម្បត្តិទ្រព្យច្រើនៗអំពីម៉ែឪទៅ បើចេះតែទុកនៅមិន
បន្ថយទេនោះ វានឹងបិទបាំងនូវគុណម៉ែឪទាំងអស់ បែរ
ជាឱ្យពោលទោសឪពុកម្តាយរបស់ខ្លួនឯងទៅវិញ ។

ចំណេះវិជ្ជាព្រមដោយចរិយាមារយាទល្អ និង
គុណធម៌របស់មនុស្ស ជាមរតកដ៏ប្រសើរ ។

តួនាទីសិស្ស ៥សិក្ខាបទ

តួនាទីសិស្ស



សិក្ខាបទទី១ : សិស្សគប្បីសិក្សាថា

អាត្មាអញត្រូវក្រោកគោរពទទួលលោកគ្រូអាចារ្យ ។

បដិសណ្ឋារកិច្ចដោយសេចក្តីគោរព ដោយចិត្ត
ជ្រះថ្លាប្រារព្ធចំពោះគុណដែលមានក្នុងគ្រូអាចារ្យ គឺជា
សិរីសួស្តីរបស់សិស្ស ។

ក្នុងសិក្ខាបទទី១របស់សិស្សនេះ មិនចំពោះតែ
ការក្រោកឈរទទួលប៉ុណ្ណោះទេ កិច្ចការដែលត្រូវទទួល
នៅមានច្រើនទៀត រួមសេចក្តីគោរពទាំងអស់មកហៅ
ថា អបចាយនៈជាពូជនៃត្រកូលខ្ពង់ខ្ពស់ ជាគុណធម៌ដ៏
ស្រស់របស់ក្នុងសន្តាន ។

មនុស្សឆ្លាតវៃមែងទុកនូវភាពរឹងប៉ឹង ការចេះ
ដឹង និង គុណធម៌របស់ខ្លួនខាងក្នុង ប៉ុន្តែខាងក្រៅ
បញ្ចេញនូវភាពទន់ភ្លន់ឱនលំទោន នេះគឺជាមនុស្សទន់
ក្រៅតែរឹងប៉ឹងខាងក្នុង ខុសអំពីមនុស្សល្ងង់ ដែលចូលចិត្ត
អួតអាងរឹងក្រញាងចេញមកខាងក្រៅ តែខាងក្នុងវិញ
គ្មានសមត្ថភាពអ្វីសោះ ទន់ជ្រាយដូចដីភក់បំបិចបំប៉ាច់
មិនមានអ្វីពិត ពាក្យសំដីមិនទៀងទាត់ ប្រាកដដូចជាផ្កា
អត់ភ្លៀង ឬ រ៉ូងរ៉ាងដូចប៉ោតអត់ទឹក ។

ការគោរពគុណគឺមហាកុសលដែលជាធម្មជាតិ
ឆ្លាតឈ្លាស បែងចែកគុណទោសឱ្យផ្សេងពីគ្នា ជាធម៌
ទន់ភ្លន់ជាមួយគុណតែរឹងប៉ឹងជាមួយទោស ។

២២ ✧ ២២

តួនាទីសិស្ស



សិក្ខាបទទី២ : សិស្សគប្បីសិក្សាថា

អាត្មាអញត្រូវឧបដ្ឋាកលោកត្រូវអាចារ្យ ។

ការគាល់បម្រើត្រូវអាចារ្យ ជាការចុះទុនបន្តិច
បន្តួចបន្ទាប់បន្សំ ប៉ុន្តែផលកម្រៃវិញគឺសេចក្តីល្អជាបុណ្យ
ផង ចំណេះដឹងសម្រាប់ដោះស្រាយបញ្ហាជីវិតផង សរុប
រួមច្រើនក្រែកន្លង ជាការងារចម្រើនកើនប្រយោជន៍
ដោយពិត ។

មនុស្សយើងត្រូវខំប្រញាប់ធ្វើសេចក្តីល្អនៅក្នុង
ថ្ងៃនេះ គឺឥឡូវនេះឯង និង ធ្វើឃើញៗតទៅទៀត ត្រូវ
សន្សំបុណ្យឱ្យបានច្រើន ត្រូវចាំទុកថា ពេលវេលាមិនសូវ

សម្បូរទេ បើចេះតែបង្កបង្កវីរម៉ោងពេលយប់ថ្ងៃក៏
អស់ទៅ អាយុក៏កន្លងទៅ ចំណែកបុណ្យកុសលអំពើល្អ
មិនចម្រើនឡើងសោះអីចឹង ជីវិតនឹងមានតម្លៃនៅត្រង់
ណា ព្រោះថាតម្លៃនៃជីវិតវាស្ថិតនៅត្រង់បុណ្យគឺអំពើល្អ
ដែលខ្លួនបានធ្វើទុកនោះឯង រឿងនេះពិតមែនតែបរ-
លោកមិនមែនជាការទិញដូរ ប៉ុន្តែបរលោកនៃជីវិតវាជា
ផលរបស់ការងារ បើការងារល្អជីវិតក៏ថ្លៃ បរលោក
រមែងរុងរឿង ។

មនុស្សយើងមានជីវិតគឺមានការងារ មនុស្សល្អ
ធ្វើតែការងារណាដែលប្រាសចាកទោស ស្វែងរកទ្រព្យ
ផង ស្វែងរកគុណធម៌បុណ្យកុសលមកដាក់ខ្លួនផង ។

୧୧୬

តួនាទីសិស្ស



សិក្ខាបទទី៣ : សិស្សគប្បីសិក្សាថា

អាត្មាអញត្រូវស្តាប់ឱវាទអំពីគ្រូអាចារ្យដោយល្អ ។

ពាក្យថាស្តាប់ដោយល្អគឺស្តាប់ឱ្យយល់ ហើយ ពិចារណាតាមហេតុ និង ផល យ៉ាងនេះរមែងបាននូវ បញ្ញា សូមឱ្យសិស្សទាំងឡាយស្រឡាញ់គ្រូដោយស្មោះ គោរពការចេះដឹង និង គុណធម៌ ម្យ៉ាងទៀត ត្រូវចេះ សិក្សាអំពីធម្មជាតិជុំវិញខ្លួន មិនចំពោះតែមនុស្ស ឬ សត្វ ឬ រុក្ខជាតិឡើយ ព្រោះថា ធម្មជាតិគ្រប់យ៉ាងអាច បង្រៀនយើងបាន ឬអាចជាកញ្ចក់សម្រាប់ស្ថិតស្ថានខ្លួន យើងឱ្យបានល្អ គឺជាកញ្ចក់ដែលមានតម្លៃពិសេស ។

សិស្សមិនត្រូវខឹងក្រោធចំពោះឱវាទរបស់គ្រូ
 ហើយក៏មិនត្រូវបដិបក្ខជាមួយនឹងរបស់ជុំវិញខ្លួន ត្រូវ
 មានស្មារតីអត់ធន់ចម្រើនបញ្ញាសិក្សាអំពីធម្មជាតិ ចូល
 រៀនក្នុងសាលាលោក៦ គឺលោកភ្នែក លោកត្រចៀក
 លោកច្រមុះ លោកអណ្តាត លោកកាយ និង លោកចិត្ត
 ឱ្យជានិច្ចជាប្រចាំ ហើយត្រូវសិក្សាកុំឱ្យក្រៅអំពីហេតុ
 និងផល ព្រោះហេតុនិងផល ជាច្បាប់របស់ធម្មជាតិ ជា
 សច្ចធម៌ មានហេតុទើបមានផលកើតឡើង ហេតុ
 យ៉ាងណានោះកែប្រែពុំបានជាដាច់ខាត បើអត់ហេតុអត់
 បច្ច័យទេ មិនមានអ្វីមកបង្គាប់បញ្ជាឱ្យមានធម្មជាតិក្នុង
 លោកនេះបានឡើយ ។

គណៈ ✧ គណៈ

តួនាទីសិស្ស



សិក្ខាបទទី៤ : សិស្សគប្បីសិក្សាថា
អាត្មាអញត្រូវប្រណិប័តន៍គ្រូដោយធ្វើការងារ ទោះបី
ការងារនោះតូចតាចបន្តិចបន្តួចក៏ដោយ ក៏មិនត្រូវទុកឱ្យ
លោកគ្រូអាចារ្យធ្វើខ្លួនឯងដែរ ។

ការជ្រោមជ្រែងការគាំទ្រ ការសម្តែងសេចក្តី
គោរពដោយបម្រើការងារ ជាការអនុមោទនាចំពោះ
គុណបុណ្យ ជាការបំរើដ៏ប្រសើរដោយចិត្តទន់ភ្លន់ លើក
ស្ទួយរបស់ធ្ងន់ដើម្បីប្រយោជន៍ដល់ជនទាំងពួង ។

មនុស្សឆ្លាតវៃមែងស្វែងរកគុណធម៌មកទុកក្នុងខ្លួន
ន សាងគុណចម្រើនប្រយោជន៍ឱ្យដល់សង្គមមនុស្ស

សង្គមសត្វ ប្តេជ្ញាតាំងចិត្តមិនដុតសង្គម ពោលគឺមិនធ្វើ
ឱ្យសង្គមសត្វលោកក្តៅក្រហាយ ដោយសារខ្លួនឯងម្នាក់
ឡើយ ហើយគោរពស្រឡាញ់គាំទ្រនូវបុគ្គលណាដែល
មានសមត្ថភាព អាចផ្តល់ប្រយោជន៍ឱ្យសង្គមតូចធំបាន
សុខក្សេមក្សាន្ត ។

សូមមនុស្សលោកគ្រប់គ្នា លើកនូវទង់ជ័យ
របស់មនុស្សគឺគុណធម៌ តាមពិតមានតែគុណធម៌ប៉ុណ្ណោះ
ដែលធ្វើឱ្យមនុស្សយើង មានជីវិតប្រសើរជាងពពួកសត្វ
តិរច្ឆាន ។

୧୧୬୩

តួនាទីសិស្ស



សិក្ខាបទទី៥ : សិស្សគប្បីសិក្សាថា
អាត្មាអញត្រូវរៀនសិល្បវិជ្ជាអំពីលោកគ្រូអាចារ្យដោយ
សេចក្តីគោរព ។

មិនចំពោះតែវិជ្ជាអ្វីនោះទេ បើសិស្សមាន
សមត្ថភាពរៀនចេះបានច្រើនមុខវិជ្ជាគឺរតតែល្អ គុណ
ទោសរបស់មុខវិជ្ជានៅលើអ្នកប្រើជាសំខាន់ បើប្រើក្នុង
ផ្លូវត្រូវគឺជាគុណ តែបើប្រើក្នុងផ្លូវខុសគឺជាទោស ។

ការប្រកបនូវមុខវិជ្ជាអ្វីមួយដើម្បីចិញ្ចឹមជីវិត
ដើម្បីជាប្រយោជន៍ដល់សង្គមក្តី ត្រូវមើលឆន្ទៈខ្លួនឯងឱ្យ
ជាក់ច្បាស់ ព្រោះឆន្ទៈគឺសេចក្តីពេញចិត្តក្នុងការងារជា

កម្លាំងចិត្ត អាចញ៉ាំងសេចក្តីព្យាយាមឱ្យប្រព្រឹត្តជាប់តមិនដាច់ ជាហេតុឱ្យសម្រេចនូវប្រយោជន៍ បើមិនដូច្នោះ វានឹងជួបប្រទះនូវការអស់ពេលឥតប្រយោជន៍ អស់ទាំងទុក្ខក្នុងរឿងផ្សេងៗទៀតផង ។

ម្យ៉ាងទៀត ការចាប់នេះចាប់នោះមិនឆ្ពោះត្រង់ណា វាអាចមិនបានការទាំងអស់ផងដែរ មុខវិជ្ជាសូម្បីតែម្យ៉ាងគត់ឱ្យតែចេះស្អាត ប្រព្រឹត្តមិនដាច់ដោយសេចក្តីមិនប្រមាទ ប្រៀបបាននឹងកំណប់ទ្រព្យ ។

~*~

តួនាទីលោកគ្រូអាចារ្យ ៥សិក្ខាបទ

តួនាទីលោកគ្រូអាចារ្យ



សិក្ខាបទទី១ : លោកគ្រូអាចារ្យគប្បី

សិក្សាថា អាត្មាអញត្រូវដឹកនាំសិស្សឱ្យល្អ ។

រឿងល្អរបស់មនុស្សគឺមានយាទល្អ សណ្តាប់
ធ្នាប់ល្អ មានសុជីវធម៌ មានអធ្យាស្រ័យយោគយល់ ចេះ
ឱ្យអភ័យ ។ល។ កើតមកជាមនុស្សមានការងារល្អច្រើន
ណាស់ដែលត្រូវធ្វើ ដូច្នេះ ដើម្បីឱ្យបានទៅជាមនុស្សល្អ
ពិត ត្រូវប្រឹងរៀនសូត្រឱ្យចេះអំពីមនុស្សធម៌ សីលធម៌
សុជីវធម៌ក្នុងសង្គម អានសៀវភៅដែលមានប្រយោជន៍
ឱ្យច្រើន ហើយព្យាយាមប្រព្រឹត្តកែលំអ្នក កសាង
ខ្លួនឡើយៗរាល់ថ្ងៃ ។

ការកសាងខ្លួនឱ្យកាន់តែល្អដោយគុណធម៌ វា
ផុតវិស័យនៃសត្វតិរច្ឆាន ប៉ុន្តែត្រូវបានធ្លាក់ចុះមកជា
លាភរបស់មនុស្ស ដូច្នេះ សូមកុំឱ្យឱកាសកន្លងហួស
ពេលវេលាមានតម្លៃណាស់ ត្រូវចាប់ផ្តើមពីឥឡូវនេះ
គឺមុនដំបូងត្រូវរៀនឱ្យចេះដឹងជាដំណឹងយ៉ាងប្រសើរថា
ខ្លួនឯងមានកំហុស ម្យ៉ាងទៀតចាំបាច់ត្រូវដឹងថា មាន
កិលេសព្រោះនៅល្ងង់ បន្ទាប់អំពីដឹងហើយត្រូវព្យាយាម
កែនូវកំហុស និង ព្យាយាមចម្រើនបញ្ញា នេះឯងជា
វិស័យអ្នកកសាងខ្លួន ។

❖

តួនាទីលោកគ្រូអាចារ្យ



សិក្ខាបទទី២ : លោកគ្រូអាចារ្យគប្បី

សិក្សាថា អាត្មាអញត្រូវបង្រៀនសិស្សដោយល្អ ។

ការតាំងចិត្តឱ្យសិស្សចេះដឹងដោយមេត្តា ជា
ការប្រឹងប្រែងមួយជួយដល់សង្គមមនុស្ស ឈ្មោះថាគ្រូ
មកអំពីបាលីថា គុ ប្រែថា ធ្ងន់ ($គ > គ្រ + , > , = គ្រូ$)
អ្នកដែលមានចិត្តធ្ងន់ អ្នកដែលគួរគោរព គឺអ្នកបង្ហាត់
បង្រៀនចំណេះវិជ្ជាផ្សេងៗឱ្យសិស្សបានចេះដឹង ។ ពាក្យ
ថា អាចារ្យ មកអំពីបាលីថា អាចរិយ ប្រែថា អ្នកប្រដៅ
ឬ បង្ហាត់មារយាទ អ្នកប្រព្រឹត្តល្អ អ្នកកាន់ត្រឹមត្រូវ អ្នក
ប្រព្រឹត្តអំពើជាប្រយោជន៍ដល់សិស្ស ឬ អ្នកដែលសិស្ស

ត្រូវប្រព្រឹត្តដោយសេចក្តីគោរព ។

ការបង្រៀនសិស្សឱ្យចេះដឹង ល្មមសិស្សអាច
ពីងខ្លួនឯងបាន ជាការឱ្យអភ័យដ៏ក្រៃលែង ព្រោះសេចក្តី
ល្ងង់បណ្តាលនាំឱ្យមានទុក្ខសោក សេចក្តីទុក្ខគឺជាភ័យធំ
របស់សត្វទាំងឡាយ ។

អភ័យទានគួរមនុស្សគ្រប់រូបរៀនធ្វើឱ្យបានជា
ទម្លាប់ ព្រោះវានាំឱ្យកើតការសប្បាយចិត្តយ៉ាងប្រសើរ
ដល់អ្នកធ្វើទានប្រភេទនេះ ។

~*~

តួនាទីលោកគ្រូអាចារ្យ



សិក្ខាបទទី៣ : លោកគ្រូអាចារ្យគប្បី
សិក្សាថា អាត្មាអញត្រូវបង្រៀន និង ប្រដៅសិស្សឱ្យ
ចេះត្រឹមត្រូវក្នុងសិល្បសាស្ត្រសព្វគ្រប់ ។

មុខវិជ្ជាសម្រាប់ចិញ្ចឹមជីវិត ត្រូវបានមាតាបិតា
បង្ហាត់បង្រៀនផង បញ្ជូនកូនឱ្យរៀននឹងលោកគ្រូ
អាចារ្យផង សម័យសព្វថ្ងៃមាតាបិតាត្រូវចំណាយប្រាក់
អស់ច្រើនណាស់ដើម្បីឱ្យកូនរៀនសូត្រ កូនប្រុសស្រីត្រូវ
នឹករលឹកដល់កម្លាំងញើសឈាមរបស់មាតាបិតា ហើយ
ប្រឹងប្រែងឧស្សាហ៍រៀនសូត្រ ដើម្បីជាប្រយោជន៍ខ្លួនឯង
ផង សង្គមគ្រួសារផង ប្រទេសជាតិមាតុភូមិផង ។

លោកគ្រូអាចារ្យឈ្មោះថាបុព្វការីរបស់សិស្ស
 ទាំងឡាយ សំខាន់ត្រង់មេត្តាដល់សិស្ស មានសេចក្តី
 អនុគ្រោះចង់ឱ្យសិស្សចេះដឹងពិតប្រាកដ ត្រង់ដែលការ
 បូជាគុណដោយទេយ្យធម៌ផ្សេងៗដែលសិស្សបានធ្វើនោះ
 មិនជាបញ្ហា កុំតែប៉ងប្រាថ្នារាំជាការហើយស្រេច ព្រោះ
 មនុស្សលោករស់នៅដោយសារអាហារ រស់ហើយមាន
 កម្លាំងកាលណា ទើបអាចធ្វើនូវកិច្ចការតាមតួនាទីទៅ
 បាន ។

អរ ៖ អរ ៖

តួនាទីលោកគ្រូអាចារ្យ



សិក្ខាបទទី៤ : លោកគ្រូអាចារ្យគប្បី
សិក្សាថា អាត្មាអញត្រូវលើកតម្កើងសិស្សក្នុងទីប្រជុំមិត្ត
អាមាត្យ ។

ការសរសើរលើកតម្កើងដោយចិត្តស្មោះ ដោយ
មេត្តាប្រាថ្នាឱ្យកម្លាំងចិត្ត សរសើរតាមការពិត ត្រង់
ចំណុចដែលគួរសរសើរ ពេលស្ងាត់កំបាំងជួយប្រាប់នូវ
កំហុស ជួយកែកុំឱ្យជ្រុលជ្រួស បើក្នុងទីប្រជុំនោះចង់
ពោលទោស ត្រូវពោលជាទូទៅ កុំចុចសំដៅចំឈ្មោះ
ដូចនេះ សិស្សអាចដឹងនូវកំហុសបានដោយសប្បាយចិត្ត
ការដឹងកំហុសហើយរីករាយនឹងកែលំអ រមែងបានដល់

នូវភាពរុងរឿង ដូចព្រះចន្ទចេញផុតចាកពពក ។

លាភ យស សរសើរ សុខ ជាសម្បត្តិកិលេស
ដោយការប្រមាទធ្វេស កិលេសចម្រើនមិនដឹងខ្លួន មិន
ស្គាល់កិលេស មិនឃើញសត្រូវនៅក្នុងចិត្ត តាមការពិត
ចិត្តពេញដោយតម្រេកការប្រកាន់ហ្វូងហែង រហូតដល់
ហ៊ានឈ្លោះទាស់ទែងកន្លែងអញ្ចកន្លែងឯង សូម្បីតែវត្ថុ
អាស្រមភ្នំល្អាងក៏អាងយ៉ាងយកជារបស់ខ្លួនដែរ ។

ដើម្បីកុំឱ្យសត្រូវគឺកិលេសសិកស្សតែចូលមកក្នុ
ងចិត្តតូចតាចល្អិតល្អោចឃើញៗ រហូតប៉ុន្មានក៏នៅតែ
សំគាល់ថា អាត្មាអញជាអ្នកបរិសុទ្ធនោះ ត្រូវអាស្រ័យ
សេចក្តីមិនប្រមាទ ។

~*~

តួនាទីលោកគ្រូអាចារ្យ



សិក្ខាបទទី៥ : លោកគ្រូអាចារ្យគប្បី

សិក្សាថា អាត្មាអញត្រូវការការពារសិស្សក្នុងទិសទាំងពួង ។

សិក្ខាបទដែលភិក្ខុបដិបត្តិបានត្រឹមត្រូវ រមែង
រក្សាការពារនូវភិក្ខុនោះផង រក្សាការពារនូវព្រះពុទ្ធ-
សាសនាផង យ៉ាងណាមិញ ការដឹកនាំឱ្យសិស្សល្អ ការ
បង្រៀនដោយល្អ ការបង្ហាត់សិល្បសាស្ត្រជាដើម គឺ
លោកគ្រូអាចារ្យមានការតាំងចិត្តការពារសិស្ស ក្នុងទី
ទាំងពួង ដោយសេចក្តីថា ឱ្យសិស្សមានទីពឹង យ៉ាងនោះ
ឯង គឺសំដៅយកត្រង់ទឹកចិត្តមេត្តាករុណាព្រមដោយការ
ផ្តល់ចំណេះវិជ្ជាផ្សេងៗ ការពារសិស្សកុំឱ្យរង្វេងស្រវឹង

នឹងសិល្បសាស្ត្រ ហើយប្រព្រឹត្តនូវអំពើផ្ដេសផ្ដាសបៀត-
បៀនអ្នកដទៃដោយប្រការណាមួយនោះ ។

អន្តរាយមកតាមផ្លូវណា ត្រូវការការពារត្រង់ផ្លូវ
នោះដោយប្រយ័ត្នជាទីបំផុត អំពើអាក្រក់សៅហ្មងដែល
អ្នកផងទាំងពួងតិះដៀល មិនមែនជាផលវិបាករបស់កម្ម
ទេ ដូច្នេះអាចការពារបាននូវកម្មអាក្រក់លាមកសៅ-
ហ្មងនោះ ដោយស្មារតីប្រុងប្រយ័ត្ន មិនអាងទីស្ងាត់គិត
ថាអ្នកដទៃមិនឃើញ ត្រូវខ្លាចបាបកម្មជាងខ្លាចអ្នកដទៃ
មានប្រក្រតីព្រេកអរក្នុងសេចក្តីមិនប្រមាទ ។

୧୧୬୩

តួនាទីស្វាមី ៥សិក្ខាបទ

តួនាទីស្វាមី



សិក្ខាបទទី១ : ស្វាមីគប្បីសិក្សាថា
អាត្មាអញត្រូវរាប់អាននាង ឱ្យតម្លៃនាង លើកតម្កើង
នាង ថាជាភរិយាពេញមុខ ។

បានកើតមកជាមនុស្សគ្រប់គ្នា គឺជាស្នាដៃពិត
ប្រាកដរបស់ខ្លួនឯង ដែលជាអ្នកមានបុណ្យបានធ្វើទុក
ហើយ មិនមែនព្រោះការស្តុកប៉ាន់ ឬ ព្រោះការភាន់
ច្រឡំដោយប្រការណាមួយនោះទេ ដូច្នេះ គួររាប់អាន
មនុស្សទាំងពួងដែលមានស្នាដៃពូកែអំពីជាតិមុនមក ។

ភរិយាគឺជាមនុស្សស្រីដែលមានប្តីជាអ្នកចិញ្ចឹម
មានប្តីជាម្ចាស់លើ រូប សំឡេង ក្លិន រស ផោដ្ឋព្វៈ មានប្តី

ជាធំក្នុងការគ្រប់គ្រង ដូច្នេះ ស្វាមីត្រូវគោរពតួនាទីរបស់
ខ្លួនជាអ្នកចិញ្ចឹម ជាម្ចាស់ និង ជាអ្នកធំក្នុងការគ្រប់គ្រង
ថែទាំ ឱ្យដល់នារីម្នាក់ដែលខ្លួនបានយកនាងជាភរិយា
ហើយនោះ យ៉ាងនេះ ទើបសមនឹងឈ្មោះថា ភស្តា ស្វាមី
ប្តី ។

ស្វាមីត្រូវចម្រើនមេត្តាទៅរកភរិយា និង ការ
អាណិតឱ្យបានច្រើន ព្រោះនាងបានចេញចាកអំពីត្រកូល
ចោលម៉ែឪបងប្អូនមីងមា តាមមកយកយើងម្នាក់គត់
ជាគ្នា ប្រគល់កាយផ្ទៃជីវិតឱ្យដល់បុរសម្នាក់ជាស្វាមីគ្រប់
គ្រងជំនួសម៉ែឪនាង ។

តួនាទីស្វាមី



សិក្ខាបទទី២ : ស្វាមីគប្បីសិក្សាថា
អាត្មាអញមិនត្រូវមើលងាយនាងជាភរិយាឡើយ ។

ព្រមយកប្រពន្ធដូចព្រមចូលកាន់សមរភូមិ មិន
មែនមិនដឹងរឿងរ៉ាវអ្វីសោះហើយចេះតែប្រថុយនោះទេ
អ្នកចម្បាំងគេរៀនយុទ្ធសាស្ត្រ ចំណែកអ្នកគ្រប់គ្រងផ្ទះ
ក៏ត្រូវចេះក្បួនសម្រាប់គ្រប់គ្រងដែរ ត្រូវច្បាំងជាមួយ
ចិត្តអាក្រក់របស់ខ្លួនផង ទប់ទល់ដោះស្រាយចំពោះ
កិលេសរបស់ប្រពន្ធផង ការពារវិបត្តិភយន្តរាយផ្សេងៗ
ទៀតផង គឺជាការគ្រប់គ្រងដោយអំណត់អត់ធន់ជាទី
បំផុត ដាច់ខាតកុំយកការមើលងាយមើលថោកមកធ្វើ

ធម្មរាំង វាមិនពូកែឡើយ ការមើលងាយសត្រូវវានាំឱ្យ
ប្រហែស សេចក្តីប្រហែសជាចំណុចចាញ់ ។

ធម្មតាប្តីប្រពន្ធសុទ្ធតែជាអ្នកមានកិលេស

ហើយជាធម្មតារបស់កិលេសរមែងនាំមកនូវទុក្ខ ដូច្នេះ
ទើបកិលេសឈ្មោះថាជាសត្រូវ តើវាលំបាកប៉ុណ្ណាទៅ
ចំពោះជីវិតដែលរស់នៅក្នុងជំរុំនៃសត្រូវនោះ ឈ្លើយចុះ
ទ្រាំទៅ! ហើយត្រូវខំទូន្មានចិត្ត ទម្លាប់ឱ្យចេះស្មោះត្រង់
នឹករលឹកឡើយៗដល់សេចក្តីល្អរវាងគ្នានិងគ្នា កុំមើល
ងាយគ្នាឱ្យសោះ សុទ្ធតែជាអ្នកជាប់ខ្មោះទាំងអស់គ្នាទេ
ត្រូវមានមេត្តាដល់គ្នាទើបប្រពៃ ។

~~~~~



# តួនាទីស្វាមី



**សិក្ខាបទទី៣ : ស្វាមីគប្បីសិក្សាថា**

អាត្មាអញមិនត្រូវប្រព្រឹត្តក្បត់ចិត្តប្រពន្ធឡើយ ។

ការស្មោះត្រង់ចំពោះគ្នានិងគ្នា គឺជាបេះដូង  
អាពាហ៍ពិពាហ៍ ស្វាមីទោះបីមានការខ្វះខាតក្នុងមុខនាទី  
ដទៃខ្លះ ប៉ុន្តែរក្សាការស្មោះចំពោះភរិយាទុកបានដោយ  
ល្អ មិនក្បត់ចិត្ត មិនច្របូកច្របល់ក្នុងកាមគុណជាមួយ  
ស្ត្រីដទៃ អាចចាត់ទុកបានថាជាស្វាមីដែលល្អម្នាក់កម្រ រក  
ជាស្វាមីអាចធ្វើឱ្យក្រុមគ្រួសារកក់ក្តៅមាននូវសេចក្តី សុខ  
រស់នៅជាមួយគ្នារហូតដល់ចាស់ មានសម្រស់ល្អ  
ដល់កូនចៅ ដូចមេអំបៅលំអស្លេងផ្កា ។

អណ្តាត និង ធ្មេញរមែងតែងតែប៉ះខ្ទប់គ្នាខ្លះ  
ជាធម្មតា ប៉ុន្តែបាននៅជាមួយគ្នាដោយល្អ ធ្មេញជាអ្នក  
ទំពាអាហារ រីឯអណ្តាតជាអ្នកត្រឡប់នូវអាហារនោះ  
បង្វិលចុះបង្វិលឡើង រហូតលេបចូលពោះបានរស់ទាំង  
អស់គ្នា យ៉ាងណាមិញ ប្តីប្រៀបដូចធ្មេញ ប្រពន្ធប្រៀប  
ដូចអណ្តាត កាលនៅជាមួយគ្នា ធ្វើការជាមួយគ្នា ក៏  
រមែងទាស់ទែងថ្នាំងថ្នាក់អាក់អន់នឹងគ្នាខ្លះពុំខាន ក៏យ៉ាង  
នោះដែរ ប៉ុន្តែការស្មោះត្រង់ប្រកបដោយមេត្តាករុណា  
ប្រៀបដូចជាអាហារក្នុងមាត់ ។

୧୧♦୧୧

# ឥសានិស្វាមី



**សិក្ខាបទទី៤ :** ស្វាមីគប្បីសិក្សាថា  
អាត្មាអញត្រូវប្រគល់ឥស្សរិយៈ គឺភាពជាធំឱ្យដល់នាង  
ជាភរិយា ចាត់ចែងកិច្ចការងារក្នុងផ្ទះ ។

ឥស្សរិយយសរបស់ស្វាមី ធ្វើឱ្យស្ត្រីជាភរិយា  
ទន់ភ្លន់ចិត្ត ទោះបីនាងមានរូបល្អយ៉ាងណាក្តី មានទ្រព្យ  
មរតករបស់នាងច្រើនក្តី មានញាតិច្រើនក្តី មានសីលធម៌  
ចរិយាមារយាទល្អប្រពៃក្តី រួមទាំងកម្លាំងបុត្រទៀតក្តី  
សរុប ៥យ៉ាងនេះចូលគ្នា ក៏មិនមានកម្លាំងស្មើ នឹងកម្លាំង  
ឥស្សរិយយសរបស់ស្វាមីបានដែរ នេះបញ្ជាក់ឱ្យឃើញ  
កម្លាំងឥស្សរិយៈដែលស្វាមីត្រូវគ្រប់គ្រងភរិយា មិនចង់

និយាយថា ស្វាមីគ្រប់គ្នាត្រូវតែធ្វើជាអ្នកធំក្នុងនគរនោះ  
ទេ គឺគ្រាន់តែលើកឡើងនូវភាពសំខាន់មួយដែលនាង  
ជាភរិយាមានចំណូលចិត្តត្រូវការចង់បានប៉ុណ្ណោះ។ ដូច្នេះ  
ស្វាមីត្រូវតែប្រគល់នូវភាពជាធំក្នុងការងារផ្ទះ មានការ  
ចាត់ចែងម្ហូបអាហារជាដើមឱ្យដល់ភរិយា ចំណែកខ្លួន  
ឯងខំខ្សឹបខ្សាតធ្វើការងាររកប្រាក់ ឬទ្រព្យសម្បត្តិទុកដាក់  
ឱ្យភរិយាជាអ្នករក្សា មិនមែនថាមិនជួយគ្នាទេ គឺត្រូវ  
ជួយគ្នាណាស់ ប៉ុន្តែម្នាក់ៗត្រូវប្រាកដច្បាស់តាមតួនាទី  
របស់ខ្លួន ។

២២ ✧ ២២

# ស្នាមស្នាម



**សិក្ខាបទទី៥ :** ស្នាមិតប្បីសិក្សាថា  
អាត្មាអញត្រូវឱ្យនូវគ្រឿងប្រដាប់កាយសម្រាប់តែខ្លួន  
ដល់ភរិយា ។

ជាធម្មតាស្រ្តីមែងត្រូវការអលង្ការ ទោះបីតិច  
ច្រើនយ៉ាងណាក៏ទៅតាមកម្លាំងទ្រព្យ ដូច្នេះ ស្នាមិតប្បី  
បំពេញចិត្តភរិយា ត្រង់ចំណុចនេះហាក់ដូចជាមិនចាំបាច់  
ប្រាប់សោះ ព្រោះថាបើបុរសស្រឡាញ់ស្រ្តីណាហើយ  
ក៏តែងប្រាថ្នាឱ្យអលង្ការដល់ស្រ្តីនោះ ណាមួយនាងជា  
ភរិយាទៀតផង ពិតមែនតែភរិយាប្រដាប់អលង្ការ  
ប៉ុន្តែវាសង្ហាស្នាមិឯណោះទេតើ ។

តាមពិត ព្រះសម្មាសម្ពុទ្ធទ្រង់ត្រាស់សម្តែង  
អំពីវត្ថុសម្រាប់សង្គ្រោះគ្រប់យ៉ាង ដើម្បីបណ្តុះនូវពូជ  
មេត្រីភាពឱ្យដល់សត្វលោក ដែលសត្វលោកកំពុងតែ  
ខូល់ខ្លាយក្នុងការស្រឡាញ់ស្អប់គាប់ទាស់ជារឿងរាល់ថ្ងៃ  
មកនោះ ។ អលង្ការជាគ្រឿងលំអកាយពិតមែន ដូច្នេះ  
ហើយ ទើបអលង្ការនេះត្រូវបានជាតំណាងឱ្យមេត្តាចិត្ត  
តំណាងឱ្យសេចក្តីថ្លៃថ្នូរ តំណាងឱ្យសេចក្តីស្មោះត្រង់  
។ល។ បដិសេធការមើលងាយមើលថោក ការវាយដំ  
ទាត់ធ្លាក់ និង អំពើអាក្រក់ផ្សេងៗទៀត ដែលជាលាមក  
មិនមែនអលង្ការ ។

**តួនាទីតវិយា ៥សិក្ខាបទ**

# តួនាទីភរិយា



**សិក្ខាបទទី១ : ភរិយាគប្បីសិក្សាថា**

អាត្មាអញត្រូវចាត់ចែងការងារឱ្យបានល្អ ។

ភរិយាត្រូវតម្កល់ខ្លួនឱ្យប្រពៃ ចាត់ចែងការងារ  
ឱ្យដល់ស្វាមីដោយសេចក្តីមិនខ្ជិខ្ជា ទុកស្មើដូចម្តាយ ឬ  
ប្អូនស្រី ពុំនោះសោតទេ ត្រូវទុកស្មើជាមិត្តសម្លាញ់  
ជាមួយនឹងស្វាមីរបស់ខ្លួន ហើយបើទុកដាក់ខ្លួនដល់ទៅ  
ថ្នាក់ស្មើដូចទាសីបំរើម្ចាស់ ក៏វាគ្មានថោកទាបអ្វីឡើយ  
នេះគឺពោលចំពោះការចាត់ចែងក្នុងកិច្ចការងារនៃភរិយា  
ល្អ ដែលជាភរិយាស្រឡាញ់ការងារ ។

ពាក្យថា **ប្រពន្ធ** ប្រែថា ចំណងរូតរិត ដូច្នេះ



ប្រពន្ធ គឺជាស្រ្តីម្នាក់ដែលចង់ប្តីដោយធរិយាមារយាទល្អ  
សណ្តាប់ធ្នាប់សីលធម៌ ឈ្លាសវៃ ស្មោះត្រង់ និង ចាត់  
ចែងការងារក្នុងផ្ទះដោយប្រពៃ ។

កុំខ្ជិល កុំទម្រង់ ព្រោះការខ្ជិលជាប្រធាននៃ  
សេចក្តីវិនាស បើធ្វើឡើយៗរាល់ថ្ងៃទៅជាទម្លាប់ដ៏ល្អ  
ការងារសព្វគ្រប់ បីដូចជាអលង្ការ ដូច្នេះ ឱ្យតែការងារ  
ប្រាសចាកទោស ធ្វើទៅទោះច្រើនយ៉ាងណា ត្រូវគិតថា  
ជាសិរីសួស្តី បានកើតមកជាស្រីហើយមានប្តី ត្រូវតែជា  
ភរិយាល្អឱ្យខាងតែបាន ។

អអ ✧ អអ

# តួនាទីភរិយា



**សិក្ខាបទទី២** : ភរិយាគប្បីសិក្សាថា  
អាត្មាអញត្រូវសង្គ្រោះជនជាញាតិទាំងពីរខាង គឺទាំង  
ខាងស្វាមី ទាំងខាងខ្លួនឯងដោយល្អ ។

តែងបានឮឃើញៗនូវពាក្យនេះថា « មាន  
ប្រាក់គឺមានអ្វីៗទាំងអស់ » រួមទាំងគ្រោះថ្នាក់  
ទាំងការចង្អៀតចង្អល់ ព្រោះគេសុំ គេខ្ចី និង ទាំងអ្នក  
ដទៃច្រណែនផងមែនទេ ? ប៉ុន្តែបើពោលឱ្យត្រូវជាង  
ហ្នឹង គួរពោលថា « មានបុណ្យគឺមានអ្វីៗទាំង  
អស់ » ។

មនុស្សយើងមិនអាចមាននូវសេចក្តីសុខគ្រប់

យ៉ាង ដោយគ្រាន់តែមានប្រាក់នោះទេ វាត្រូវអាស្រ័យ  
ប្រាជ្ញាប្រើប្រាស់ចាត់ចែងនូវប្រាក់នោះឱ្យបានល្អជាការដ៏  
សំខាន់ ជៀសវាងការចាត់ចែងទៅក្នុងការងារដែលមាន  
ទោស ជាពិសេសចងមិត្តឱ្យបានច្រើនដោយការបរិច្ចាគ  
សង្គ្រោះ ព្រោះជីវិតមានតម្លៃអាស្រ័យអ្នកដទៃរាប់-  
អានពេញចិត្ត ប៉ុន្តែបើខ្វះការរាប់អានស្រឡាញ់ពេញចិត្ត  
អំពីអ្នកដទៃ ទោះបីយើងជាសេដ្ឋីក៏ដោយ វាដូចជាចំណី  
ក្រៀមក្រោះដែលខ្សោះរសជាតិអីចឹងឯង ជីវិតពិតជា  
គ្មានតម្លៃ អ្នកដទៃញាតិមិត្តគេចាត់ថាយើងស្លាប់បាត់  
ទៅហើយ ព្រោះយើងខ្វះការសង្គ្រោះញាតិ ។

\*\*\*

# តួនាទីភរិយា



**សិក្ខាបទទី៣ :** ភរិយាគប្បីសិក្សាថា  
អាត្មាអញមិនត្រូវប្រព្រឹត្តក្បត់ចិត្តស្វាមីឡើយ ។

ចិត្តមនុស្សមិនងាយមើលឆ្គុះ សាំញ៉ាំស្រកេក  
ស្រកាក ចិត្តសត្វតិរច្ឆានងាយសង្កេតឱ្យដឹងជាង ។  
ភរិយាស្វាមីមានក្តីស្នេហា បានយល់ចិត្តគ្នាហើយព្រម  
រៀបការ រហូតមានបុត្រមានទាំងធីតា តែនៅក្បត់គ្នា  
អាពាហ៍ពិពាហ៍អស់ខ្យល់ ។ នៅថ្ងៃរៀបការហៅអស់  
ញាតិមិត្ត បងប្អូនឆ្ងាយជិតស្អាត់មកមិនសល់ ធ្វើខ្លួន  
ស្អាតបាតដើម្បីមង្គល ម៉ែឱវរស់បួនប្រាំសប្តាហ៍ ។ ម៉ែ  
ឪពុកដៃមហាឱ្យពរ ព្រះសង្ឃសូត្រធម៌ អញ្ជើញទេវតា

អញ្ជើញព្រះឥន្ទព្រះព្រហ្មផងណា ក្លាយជាឥតការព្រោះ  
ចិត្តមិនស្មោះ ។

ចិត្តស្មោះត្រង់នាំមកនូវកិត្តិយស ការសរសើរ  
លើកតម្កើងអំពីអ្នកផងទាំងពួង ដូច្នេះ មានតែការតាំង  
ចិត្តម៉ឺងម៉ាត់របស់ខ្លួននេះឯង ដែលអាចទទួលយកបាន  
នូវមង្គលល្អប្រាកដប្រជាស័ក្តិសិទ្ធិជាងពរទេវតាឥន្ទព្រហ្ម  
ទៅទៀត ។ ដើម្បីឱ្យបានត្រាស់ជាព្រះពុទ្ធ ព្រះបរម  
ពោធិសត្វត្រូវមាននូវអធិដ្ឋានបារមី គឺការតាំងព្រះទ័យ  
មាំក្នុងការងារ មិនមែនបានត្រាស់ដោយសារការឱ្យពរ  
ដ៏យពីអ្នកដទៃនោះឡើយ ធ្វើជាមនុស្សត្រូវជឿលើការ  
តាំងចិត្តរបស់ខ្លួនជាសំខាន់ ។

\*\*\*

# តួនាទីភរិយា



**សិក្ខាបទទី៤ :** ភរិយាគប្បីសិក្សាថា  
អាត្មាអញត្រូវថែទាំទ្រព្យសម្បត្តិដែលស្វាមីរកបានមក ។

មិនមែនមិនឱ្យចាយទេប្រាក់នោះ ប៉ុន្តែចាយ  
ឱ្យមានរបៀប ដាច់ខាតកុំលេងល្បែងស៊ីសងមានរបៀប  
ដើមឱ្យសោះ កុំឱ្យមានចិត្តលួចលាក់ទុកប្រាក់ប៉ុណ្ណោះ  
ប៉ុណ្ណោះ នាំឱ្យមានឈ្មោះថាភរិយាជាចោរ ត្រូវការប្រើ-  
ប្រាស់ចាត់ចែងធំដុំ ត្រូវជំនុំជាមួយស្វាមី និង ម្យ៉ាងទៀត  
កុំចង់ហ៊ុហាដោយសម្ភារៈហួសសមត្ថភាព ឬ ហួសប្រាក់  
ចំណូល ត្រូវរស់នៅឱ្យស្វាមីទុកចិត្ត ។

ស្វាមីមានកម្លាំងចិត្តធ្វើការដីក្រែលែង បើ

ទ្រព្យសម្បត្តិនៅផ្ទះគង់វង្ស ព្រោះនាងជាភរិយាមាន  
មារយាទចេះទុកដាក់ថែទាំដោយប្រពៃ ។ ភរិយាជានារី  
ថ្លៃមានពាក្យសម្តីស្រទន់ពីរោះ ប្រកបដោយទឹកមុខ  
ស្រស់បស់ ទទួលស្វាមីមកពីធ្វើការ ។ល។ រឿងកម្លាំង  
ចិត្តពិតជាពិសេសជាងកម្លាំងកាយ ដូច្នេះ សូមភរិយា  
រៀបចំនូវកម្លាំងទាំងពីរឱ្យដល់ស្វាមី កុំធ្វេសប្រហែស  
ផ្នែកខាងកម្លាំងចិត្តឱ្យសោះ ត្រូវព្យាយាមជានិច្ចរាល់ថ្ងៃ  
ឱ្យទៅជាទម្លាប់ លទ្ធផលជាទីគាប់ចិត្តវាត្រូវបានមកខ្លួន  
ឯងជាភរិយាហ្នឹងហើយ ។

\*\*\*

# តួនាទីភរិយា



**សិក្ខាបទទី៥ :** ភរិយាគប្បីសិក្សាថា  
អាត្មាអញត្រូវតែជាស្រីឆ្លាតឈ្លាសមិនខ្ជិលច្រអូស ក្នុង  
កិច្ចការទាំងពួង ។

ភរិយាគប្បីពិចារណាខ្លួនឯងឱ្យបានរឿយៗថា  
កិច្ចការមេផ្ទះអាត្មាអញបានបំពេញល្អដែរទេ មានសេចក្តី  
ខ្ជិលមកច្របូកច្របល់ដែរឬអត់ទេ បើឃើញថា ខ្វះខាត  
គួរបំពេញ បើច្បាស់លាស់ពេញលេញល្អហើយក៏រក្សា  
ឱ្យល្អតទៅ ការងារឆ្លាតវៃជាមង្គលដ៏ឧត្តម ។

សម្តីអាក្រក់លាមករបស់អ្នកដទៃ គឺទុកត្រឹម  
អ្នកដទៃចុះ កុំស្រវាប្រមូលមកឱ្យប្រឡាក់ដល់ខ្លួនឯង



ទោះជាអំពើដោយកាយក៏ដោយ ត្រង់អ្នកដទៃធ្វើឬមិន  
ធ្វើជាកិច្ចការងាររបស់គេ បើថាជាកូនចៅក៏អប់រំទូន្មាន  
ប្រដៅទៅ ប៉ុន្តែចំពោះខ្លួនឯងវិញត្រូវតាំងស្មារតីកសាង  
ស្នាដៃ កុំភ័យក្រែងល្អលើសគេពេកនោះ ពេលរស់នៅ  
មិនយូរប៉ុន្មានឡើយ ឱកាសសាងល្អមានតិចតួចណាស់ ។

ឈ្នះសេចក្តីល្ងង់របស់ខ្លួនឯងបាន ដោយការ  
សិក្សាស្វែងយល់ ឈ្នះសេចក្តីខ្ជិលបាន ដោយការ  
ព្យាយាម ឈ្នះសេចក្តីក្រោធបាន ដោយការមិនក្រោធ  
ឈ្នះសេចក្តីអាក្រក់ដោយការធ្វើអំពើល្អ ឈ្នះសេចក្តី  
កំណាព្យ់ដោយការឱ្យទាន ឈ្នះការនិយាយឡេះឡោះ  
ដោយពាក្យបានការ ។

୧୧୬

**តួនាទីបិត្តល្អ ៥សិក្ខាបទ**

# តួនាទីមិត្តល្អ



**សិក្ខាបទទី១** : មិត្តល្អគប្បីសិក្សាថា  
អាត្មាអញត្រូវធ្វើទាន គឺឱ្យនូវអ្វីៗដែលគួរឱ្យដល់មិត្ត  
សម្លាញ់ ។

បុគ្គលដែលលះបង់នូវសម្បត្តិទ្រព្យទំនុកបម្រុង  
អ្នកដទៃ ហ៊ានបែងចែកសេចក្តីសុខសប្បាយផ្លូវកាយ  
ដល់អ្នកដទៃបាន រមែងបានទទួលនូវការលើកតម្កើង  
រាប់អានអំពីបុគ្គលទូទៅច្រើនប៉ុណ្ណា បុគ្គលដែលបង្ក  
នូវសេចក្តីទុក្ខលំបាកឱ្យអ្នកដទៃ ដើម្បីប្រយោជន៍សុខ  
ផ្ទាល់ខ្លួនឯង ក៏រមែងបានទទួលនូវការតិះដៀល និង ការ  
រង្សៀសចិត្តអំពីអ្នកដទៃទូទៅច្រើនប៉ុណ្ណោះដូចគ្នាដែរ ។

ចំពោះសត្វលោក ពិតមែនតែមិនអាចជ្រើស  
រើសកំណើតឱ្យខ្លួនឯងបាន ប៉ុន្តែឥឡូវបានកើតមកជា  
មនុស្សហើយ យើងអាចជ្រើសរើសនូវផ្លូវសម្រាប់ដើរ  
ឱ្យខ្លួនឯងបាន គឺគេចជៀសវាងពីផ្លូវមានបន្ទា ផ្លូវចោរ  
ផ្លូវសត្វសាហាវ ពោលគឺផ្លូវអកុសល មករកផ្លូវកុសល  
ដែលជាផ្លូវស្អាត ផ្លូវគ្មានភ័យអំពីអ្វីៗ ជាផ្លូវនាំឱ្យបាន  
ដល់ទីបំផុតទុក្ខ ។

សង្គហទាន គឺជាការសង្គ្រោះមួយដ៏ប្រសើរ  
ក្រៃលែង ជាស្បៀងក្នុងការដើរផ្លូវឆ្ងាយ ។

អរិយធម៌

# តួនាទីមិត្តល្អ



**សិក្ខាបទទី២** : មិត្តល្អគប្បីសិក្សាថា  
អាត្មាអញត្រូវនិយាយពីរោះមិនទ្រពោះគំរោះគំរើយទៅ  
រកមិត្តសម្លាញ់ឡើយ ។

សេចក្តីចម្រើនយ៉ាងពិតប្រាកដក្នុងជីវិតមនុស្ស  
យើង គឺសេចក្តីចម្រើនផ្នែកកុសលធម៌ អ្នកចម្រើនដោយ  
គុណធម៌ ឈ្មោះថាជាអ្នកទំនុកបម្រុងព្រះសាសនា ធ្វើ  
សាសនាឱ្យចម្រើនលូតលាស់ក្នុងសន្តានចិត្តរបស់ខ្លួន ។

សេចក្តីចម្រើននៃព្រះពុទ្ធសាសនា ដែលពិត  
ប្រាកដ ក៏គឺសេចក្តីចម្រើនផ្លូវចិត្តនៃពុទ្ធបរិស័ទហ្នឹងឯង  
ចិត្តរបស់ពុទ្ធបរិស័ទដែលនឹងចម្រើនរុងរឿងទៅបាននោះ

ក៏ត្រូវអាស្រ័យព្រះធម៌ក្នុងសាសនា ជាគ្រឿងចិញ្ចឹមបី-  
 បាច់រក្សាជានិច្ចកាលដែរ ដូចទារកតូចអាស្រ័យទឹកដោះ  
 ម្តាយអីចឹងឯង គឺថាបើយើងយកសីលធម៌នៃព្រះពុទ្ធ-  
 សាសនាមកជាអាហារ ជាគ្រឿងបីបាច់ថែរក្សាខ្លួន ចិត្ត  
 មនុស្សយើងក៏នឹងចម្រើនទៅដោយសេចក្តីស្អាត ចម្រើន  
 ដោយពន្លឺភ្លឺស្វាង និង ចម្រើនដោយសេចក្តីស្ងប់ ។

វាថាដែលពីរោះគួរដល់ការសង្គ្រោះមិត្ត គឺជា  
 វាចារបស់អ្នកដែលមានចិត្តស្អាត ចិត្តភ្លឺស្វាង ចិត្តស្ងប់ ។

១១ ✧ ១១

# តួនាទីមិត្តល្អ



**សិក្ខាបទទី៣ : មិត្តល្អគប្បីសិក្សាថា**

អាត្មាអញត្រូវប្រព្រឹត្តឱ្យជាប្រយោជន៍ដល់មិត្តសម្លាញ់ ។

ការមិនបៀតបៀនគ្នា គឺជាការមិនបៀតបៀន  
ទាំងខ្លួនឯងទាំងអ្នកដទៃ ជាហេតុនៃសេចក្តីសុខ ចំណែក  
ការបៀតបៀនគ្នាជាហេតុនៃការភ័យខ្លាច មិនស្ងប់ក្នុង  
ជីវិត ព្រោះអាស្រ័យសេចក្តីនេះ បុគ្គលអ្នកប្រាថ្នាឱ្យការ  
រស់នៅមានសេចក្តីប្រសើរ ត្រូវកុំធ្វើនូវអំពើបៀតបៀន  
ផ្សេងៗ ព្យាយាមរក្សាខ្លួនដោយស្មារតី ត្រេកអរក្នុង  
សេចក្តីមិនប្រមាទ ។

ការបៀតបៀនខ្លួនឯងដោយប្រព្រឹត្តអបាយ-

មុខ ដូចជាការលេងស្រី បរិភោគទឹកស្រវឹង ប្រព្រឹត្ត  
ល្បែងស៊ីសង និង ខ្ជិលជាដើម ទោះជាមិនបានបៀត-  
បៀនអ្នកដទៃដោយត្រង់ចំពោះក៏ដោយ តែវាជាការ  
បៀតបៀនដោយអមឬដោយប្រយោល ដូចជាការធ្វើឱ្យ  
ទន់ខ្សោយស្មារតី សង្គមមិនចម្រើនលូតលាស់ បញ្ចុះ  
តម្លៃវង្សត្រកូលក្រុមគ្រួសាររបស់ខ្លួន មានការវិវាទគ្នា  
ញឹកញាប់ក្នុងផ្ទះរវាងប្តីប្រពន្ធជាដើម ស្រែកទ្បូទ្បារំខាន  
អ្នកជិតខាង ព្រោះហេតុដូច្នេះ ដើម្បីឱ្យបានជាមនុស្សល្អ  
មិត្តល្អ ត្រូវប្រព្រឹត្តអំពើជាប្រយោជន៍ដែលផ្ទុយអំពីការ  
បៀតបៀន នេះជាមង្គលដ៏ឧត្តម ។

\*\*\*



# តួនាទីមិត្តល្អ



**សិក្ខាបទទី៤ :** មិត្តល្អគប្បីសិក្សាថា

អាត្មាអញត្រូវសង្គ្រោះមិត្តសម្លាញ់ដោយមិនលើកតម្កើង  
ខ្លួន គឺត្រូវធ្វើជាមនុស្សស្មើប្រកបដោយចរិយាថ្លៃថ្នូរ ។

ជីវិតសព្វថ្ងៃមានសេចក្តីដឹងខ្លួន ដឹងអារម្មណ៍  
ដឹងរឿង គឺជានាទីនៃសភាវធម៌ពិតម្យ៉ាង បានដល់វិចី-  
ចិត្តដែលប្រព្រឹត្តតួនាទីដាច់ ពាក្យថាប្រព្រឹត្តតួនាទី  
ដាច់ គឺវិចីចិត្តតាមទ្វារណាមួយក្នុងទ្វារ៦កើតឡើងហើយ  
រលត់ទៅ វិចីចិត្តក្នុងទ្វារដទៃកើតឡើងជាថ្មីបន្តអំពីវិចី-  
ចិត្តមុន មានការកើតរលត់បន្តគ្នារហូត ។

វិចីចិត្តកើតរលត់តាមទ្វារ៦ គឺទ្វារភ្នែក ទ្វារ

ត្រចៀក ទ្វារច្រមុះ ទ្វារអណ្តាត ទ្វារកាយ និង ទ្វារចិត្ត  
ក្រសែនៃវិចិត្ត ជាជីវិតរបស់សត្វលោកដែលរស់នៅក្នុង  
លោក គឺរូបារម្មណ៍ សទ្ទារម្មណ៍ គន្ធារម្មណ៍ រសារម្មណ៍  
ផោដ្ឋពារម្មណ៍ និង ធម្មារម្មណ៍ ជាលោកនៃការរស់នៅ ។

ជាពុទ្ធបរិស័ទត្រូវដឹងថាអ្វីជាជីវិត អ្វីជាលោក  
នៃការរស់នៅ ជីវិតមិនទៀងយ៉ាងណា លោកបែកធ្លាយ  
យ៉ាងម៉េច ដូច្នេះ ទើបរំលត់ ឬ កាត់បន្ថយនូវការប្រកាន់  
បាន ជាទីរាប់អាននៃមិត្តសម្លាញ់ ព្រោះជាអ្នកមិន  
ប្រកាន់ខ្លួន ។

អរអរ ✧ អរអរ

# តួនាទីមិត្តល្អ



**សិក្ខាបទទី៥ :** មិត្តល្អគប្បីសិក្សាថា  
អាត្មាអញមិនត្រូវបោះបង្គោលដោយការនិយាយកុហក  
ឱ្យខុសអំពីសេចក្តីពិត ដល់មិត្តសម្លាញ់ឡើយ ។

វាចាមានបីយ៉ាងគឺ: វាចាលាមក១ វាចាផ្តា១  
និង វាចាទឹកឃ្មុំ១ ។ វាចាលាមក បានដល់ការនិយាយ  
កុហក , វាចាផ្តា បានដល់ការមិននិយាយកុហក , វាចា  
ទឹកឃ្មុំ បានដល់ការនិយាយពាក្យពីរោះ ហើយមាន  
ប្រយោជន៍ ដូច្នេះ មនុស្សល្អគប្បីសិក្សាថា អាត្មាអញមិន  
ពោលពាក្យកុហកឡើយ ។

មនុស្សនិយាយកុហកជាអ្នកខ្វះគុណធម៌ច្រើន

ណាស់ ជាបុគ្គលផ្ទុកកំហុស ឈឺអណ្តែតទឹកប្រសើរជាង  
មនុស្សនិយាយកុហក ប្រសើរជាងមនុស្សគ្មានគុណធម៌  
ទាំងឡាយ ។

មនុស្សយើងថ្លៃថ្នូរដោយគុណធម៌ ដោយ  
ចរិយាសម្បត្តិ ឬកពារម្យទម ស្លៀកពាក់សមរម្យ  
ពាក្យសម្តីត្រឹមត្រូវមិនជ្រាយពេកមិនរឹងពេក មានអត្ថ-  
ន័យខ្លីមសារសមគួរដល់អ្នកស្តាប់ ប្រយ័ត្នមាត់រាល់ពេល  
និយាយ មានពេលត្រូវនិយាយក៏និយាយតែពាក្យពិត  
ពាក្យមានប្រយោជន៍ ពាក្យពិរោះ និង និយាយដោយ  
ចិត្តសប្បុរស បើស្ងៀមត្រូវស្ងៀមដោយចិត្តស្ងប់ ។

២២ ✧ ២២

**តួនាទីបិត្តមានឧបការៈ**  
**៥សិក្ខាបទ**

# តួនាទីមិត្តមានឧបការៈ



**សិក្ខាបទទី១ : មិត្តមានឧបការៈគប្បី**

សិក្សាថា អាត្មាអញត្រូវរក្សាមិត្តដែលធ្វេសប្រហែស ។

មនុស្សយើងមានសេចក្តីប្រមាទ ពោលគឺការ  
បាត់បង់នូវសតិជាធម៌វិញ្ញាណ។ យ៉ាងនេះហើយ នៅហ៊ាន  
បរិភោគទឹកស្រវឹង បន្ថែមឱ្យខ្លួនឯងដែលមានសតិទន់  
ខ្សោយស្រាប់ទៅហើយនោះ ឱ្យរឹងរិតតែខូចស្មារតីក្រៃ-  
លែងឡើងថែមទៀត ក្នុងការប្រមាទបែបនេះ មិត្តមាន  
នូវឧបការៈរមែងជួយរក្សាការពារ ព្រោះថា បុគ្គលអ្នក  
ប្រមាទមិនអាចរក្សាខ្លួនឯងបានឡើយ ។

លោកសេដ្ឋីពិតជាមាននូវអ្វីដែលអ្នកក្រខូត

មិនមានប្រាកដណាស់ ប៉ុន្តែសេដ្ឋីអាចមិនមាននូវអ្វីដែល  
មនុស្សទីលក្រមានជាពិតប្រាកដផងដែរ ដូច្នេះការចង  
មិត្តមិនត្រូវសំដៅរកតែអ្នកមានទ្រព្យច្រើននោះទេ ការ  
ដែលសំខាន់គឺនៅលើគុណធម៌ ។

គុណធម៌ឬចិត្តសប្បុរស មិនមែនជារបស់តាំង  
លក់នៅតាមផ្សារ ឬ តាមហាងនានានោះឡើយ អ្នក  
មានមាសប្រាក់ច្រើនប៉ុណ្ណា ក៏មិនអាចទិញគុណធម៌បាន  
ដែរ ព្រោះហេតុនេះ មនុស្សល្អក្រៅអំពីរកទ្រព្យ ត្រូវ  
អប់រំចិត្តចម្រើនគុណធម៌ ។

~\*~

# តួនាទីមិត្តមានឧបការៈ



**សិក្ខាបទទី២ :** មិត្តមានឧបការៈគប្បី  
សិក្សាថា អាត្មាអញត្រូវជួយថែទាំទ្រព្យសម្បត្តិរបស់មិត្ត  
ដែលធ្វេសប្រហែស ។

ការថែរក្សាទ្រព្យសម្បត្តិ វាជាការងារមួយចាំ  
បាច់ ទោះជាត្រូវចំណាយទុនខ្លះក៏ដោយ ព្រោះការ  
គង់វង្សនៃទ្រព្យសម្បត្តិ គឺជាកាំជណ្តើរសម្រាប់ឈាន  
ឡើងទៅរកអ្វីមួយដែលខ្លួនឯងត្រូវការចង់បាន ប៉ុន្តែ  
ទ្រព្យសម្បត្តិក៏ជាមាត់ជ្រោះដ៏រអិលផងដែរ ព្រោះតែ  
សម្បូរទ្រព្យមនុស្សយើងហ៊ានប្រព្រឹត្តទុច្ចរិតច្រើនប្រការ  
ស្រើងហ៊ុហាស្រីស្រាភ្លេចងាប់ ។



មនុស្សយើងស្វែងរកទ្រព្យសម្បត្តិ ដើម្បីជា  
 បច្ច័យនៃការរស់នៅ សុខសប្បាយក្នុងក្រុមគ្រួសារ ប៉ុន្តែ  
 មានទ្រព្យសម្បត្តិហើយ មិនប្រាកដជាបានសុខនោះទេ  
 ពីព្រោះខ្វះស្មារតីក្នុងការកំណត់ដឹងនូវព្រំដែននៃការប្រើ-  
 ប្រាស់ទ្រព្យសម្បត្តិដែលមាននោះឯង ជាអ្នកស្វែងរក  
 សេចក្តីទុក្ខមកដាក់ខ្លួន និង ក្រុមគ្រួសាររបស់ខ្លួន ជា  
 ទាសកម្មករនៃតណ្ហាក្នុងការងារស្វែងរកទ្រព្យ មាន  
 ទ្រព្យហើយមិនបានសុខដោយសារទ្រព្យនោះឡើយ ជា  
 មនុស្សកំសត់ដ៏អាចកំបាំង ក្នុងចំណោមមនុស្សក្រលំបាក  
 តោកយ៉ាកទាំងឡាយ ដូច្នេះ មនុស្សល្អគឺជាអ្នកមិន  
 ប្រមាទចំពោះទ្រព្យសម្បត្តិ ព្រោះទ្រព្យសម្បត្តិជាអារុំធំ  
 មុខពីរ មានបញ្ហាទើបបានរួចខ្លួន ។

~\*~

# តួនាទីមិត្តមានឧបការៈ



**សិក្ខាបទទី៣ :** មិត្តមានឧបការៈគប្បី  
សិក្សាថា អាត្មាអញគឺជាទីពឹងពាក់ពំនាក់អាស្រ័យរបស់  
មិត្តពិតប្រាកដ នៅពេលដែលមិត្តមានភ័យ ។

នៅពេលមិត្តមានវិបត្តិ ភ័យព្រួយអំពីរឿងអ្វី  
មួយ មិត្តដែលមាននូវឧបការៈបានពោលដូច្នេះថា « មិត្ត  
ឯងកុំភ័យកុំព្រួយអ្វីឡើយ កាលបើសម្លាញ់  
ដូចជារូបខ្ញុំនៅរស់ មិត្តឯងកុំខ្លាចឱ្យសោះ »  
ហើយក៏ជួយដោះស្រាយកម្ចាត់បង់នូវភយន្តរាយនោះៗ  
បានពិតប្រាកដ ដូចមាត់ថាមែន ។

សត្វលោកដែលកើតមកហើយ សុទ្ធសឹងតែ

ត្រូវការនូវសេចក្តីសុខ ដូច្នេះ បើយើងមិនបានជួយទំនុក  
បម្រុងគេទេ កុំតែបៀតបៀនគេដើម្បីសេចក្តីសប្បាយ  
របស់ខ្លួន និង ក្រុមគ្រួសាររបស់ខ្លួនទៅក៏គង់នៅក្នុង គ្រាន់  
បានកើតមកជាមនុស្សហើយ ត្រូវខំប្រឹងសាងនូវ  
សមត្ថភាព ចិញ្ចឹមជីវិតដោយបរិសុទ្ធ រួចផុតអំពីការទៅ  
បៀតបៀនអ្នកដទៃដើម្បីតែជីវិតខ្លួនឯង ។

មនុស្សខ្លះមានលាភមានយសខ្ពង់ខ្ពស់មុខមាត់  
សប្បាយចិត្តណាស់ ប៉ុន្តែតាមពិតអស់បំផុត ព្រោះគ្មាន  
សមត្ថភាពចិញ្ចឹមជីវិតខ្លួនឯងបានឡើយ គឺទាល់តែធ្វើ  
ចោរ ... ទើបអាចរស់នឹងគេកើត តើចង់រស់របៀបនេះ  
ដើម្បីអ្វី ? តម្លៃជីវិតនៅត្រង់ណា ?

២២ ✧ ២២

# តួនាទីមិត្តមានឧបការៈ



**សិក្ខាបទទី៤ :** មិត្តមានឧបការៈគប្បី

សិក្សាថា អាត្មាអញមិនត្រូវបោះបង់ចោលមិត្តក្នុងគ្រា  
មានវិបត្តិ ។

នៅពេលមិត្តមានភ័យ ឬវិបត្តិធំតូចអ្វីមួយនោះ  
មិត្តមានឧបការៈរួមសុខទុក្ខ មិនបោះបង់ចោលឡើយ គឺ  
នៅរាប់អានជាមិត្ត នៅជិតជិតជួយលើកស្ទួយគ្នា នៅជា  
ទីពឹងបីដូចជាអារ័យក្រសែក្នុងរដូវវស្សា ។

មិត្តល្អកម្ររកបាន ផ្ទុយមកវិញ មានមិត្តខ្លះ  
ព្រោះហេតុតែមានប្រាក់កិត្តិយស និង ការសរសើរ  
ហ៊ានលះបង់ញាតិមិត្ត ម៉ែឪបងប្អូន ម្យ៉ាងទៀត ព្រោះ

លោកក្នុងសម្បត្តិទ្រព្យ មិត្តក្លាយជាសត្រូវ ឬទៅជាចោរ  
លួចប្លន់សម្បត្តិទ្រព្យអ្នកស្រុកអ្នកនគរ លួចទ្រព្យសម្បត្តិ  
ជាតិ សម្បត្តិរួម ដែលសម្បត្តិទ្រព្យនោះមានទាំងទាស  
កម្មករ និង អ្នកសុំទានជាម្ចាស់ផងដែរ អ្នកលួចសម្បត្តិ  
ជាតិ ជាមនុស្សថោកថយជាងអ្នកសុំទានទៅទៀត ដូច្នេះ  
មនុស្សចោរមិនមែនជាមិត្តល្អឡើយ ។

ដើម្បីឱ្យបានជាមិត្តល្អរបស់ប្រជាពលរដ្ឋ ត្រូវ  
ចេះដាស់តឿនខ្លួនដោយខ្លួនឯង ធ្វើជាតម្រួតម្នាក់ត្រួត  
ខ្លួនឯង ដោយកុំចាំបាច់ទាល់តែគេត្រួត កាលបើយ៉ាងនេះ  
ឈ្មោះថា គ្រប់គ្រងខ្លួនឯងបាន ។

~\*~

# តួនាទីមិត្តមានឧបការៈ



**សិក្ខាបទទី៥ :** មិត្តមានឧបការៈគប្បី  
សិក្សាថា អាត្មាអញត្រូវរាប់អានរហូតដល់ផៅពង្សរបស់  
មិត្ត ។

មិត្តល្អនាំយើងទៅរកសេចក្តីចម្រើន ជួយ  
ហាមឃាត់យើងកុំឱ្យប្រព្រឹត្តធ្វើនូវអំពើអាក្រក់ ប្រៀប  
ដូច ជួយឃាត់ផ្លូវកុំឱ្យទៅតំបន់ខ្លាំង ដូច្នោះឯង ម្យ៉ាង  
ទៀត មិត្តល្អបានដឹកនាំយើងក្នុងផ្លូវមានប្រយោជន៍ ឱ្យ  
យើងដើរទៅរកព្រះធម៌ ធ្វើឱ្យយើងស្គាល់ព្រះធម៌ និង  
ជ្រះថ្លាក្នុងការទទួលយកព្រះធម៌មកទុកក្នុងខ្លួន សម្រាប់  
ធ្វើការបូជាគឺបដិបត្តិតាម ព្រះធម៌ជាកំពូលមិត្តក្នុង

ដំណើរជីវិតវែងឆ្ងាយ ជាគ្រឿងកក់ក្តៅដ៏ក្រៃលែង  
យ៉ាងនេះហើយ ទើបយើងគួររាប់អានដល់ទៅផៅពង្ស  
ក្រុមគ្រួសាររបស់មិត្តល្អ ។

មានមនុស្សច្រើនគួរសមដែរ ដែលចេះជក់បារី  
បរិភោគទឹកស្រវឹង និង អបាយមុខផ្សេងៗទៀត ដោយ  
សារមិត្តភក្តិ រហូតដល់ពេលថា ឈប់ប្រព្រឹត្តមិនបាន  
ព្រោះខ្លាចមិត្តភក្តិលែងរាប់អាន សុំសួរថា ក្នុងលោក  
នេះគេចង់មិត្តដើម្បីអ្វី ? សូមពន្យល់អត្ថន័យអំពីការ  
ស្វែងរកមិត្ត តើមិត្តដែលអូសកយើងទម្លាក់ជ្រោះ ជាមិត្ត  
ប្រភេទណា? ចំណែកមិត្តល្អនាំមកនូវសេចក្តីសុខចម្រើន  
ដូចម្តេចក៏ចេះចោលបាន ?

១១ ✧ ១១

**តួនាទីចៅហ្វាយនាយ  
៥សិក្ខាបទ**



# តួនាទីចៅហ្វាយនាយ



**សិក្ខាបទទី១** : ចៅហ្វាយនាយគប្បី

សិក្សាថា អាជ្ញាអញត្រូវចាត់ចែងការងារឱ្យសមគួរតាម  
កម្លាំងរបស់ទាសៈ និង កម្មករ ។

មេត្តាករុណាព្រមដោយបញ្ជា ជាគុណធម៌  
សំខាន់ណាស់សម្រាប់ចៅហ្វាយនាយប្រព្រឹត្តទៅលើទាស  
និង កម្មករ ចៅហ្វាយនាយមានកេរ្តិ៍ឈ្មោះល្អដោយសារ  
ទាសៈ និង កម្មករស្រឡាញ់ចូលចិត្ត អ្វីៗដែលគេនិយម  
ចូលចិត្តរាប់អានច្រើនៗ ជារបស់មានតម្លៃ ។

មនុស្សយើងត្រូវរស់នៅដើម្បីឱ្យអ្នកដទៃបាន  
សប្បាយចិត្ត មានអ្វីដែលយើងអាចជួយឱ្យអ្នកដទៃ

សប្បាយចិត្តបាន យើងគួរជួយនូវអ្វីនោះទៅ ព្រោះការ  
ជួយឱ្យអ្នកដទៃសប្បាយចិត្តនោះ ក៏គឺជាការជួយឱ្យខ្លួន  
ឯងបានសប្បាយរីករាយត្រជាក់ចិត្តព្រមគ្នាផងដែរ ។

ការសប្បាយចិត្ត ជាចំណុចសំខាន់របស់មនុស្ស  
គ្រប់គ្នា ជាបេះដូងនៃសុភមង្គល ជាខ្យល់ដង្ហើមនៃសិរី  
សួស្តី នេះពោលចំពោះការសប្បាយចិត្តណាដែលប្រាស-  
ចាកទោសប៉ុណ្ណោះ ការសប្បាយចិត្តនេះជាកំណប់មហា  
សាល ជាទិសដៅនៃអ្នកប្រព្រឹត្តធម៌ទៅតាមឱវាទរបស់  
ព្រះសម្មាសម្ពុទ្ធជាបរមសាស្តា ការសប្បាយចិត្តដែល  
ប្រាសចាកទោសព្រោះប្រកបដោយបញ្ញា ។

~\*~

# តួនាទីចៅហ្វាយនាយ



**សិក្ខាបទទី២ :** ចៅហ្វាយនាយគប្បី  
សិក្សាថា អាត្មាអញត្រូវឱ្យភត្តាហារ និង ថ្លៃឈ្នួលត្រឹម  
ត្រូវដល់ទាសៈ និង កម្មករ ។

ចៅហ្វាយនាយដែលមានទឹកចិត្តអនុគ្រោះដល់ទាសកម្មករ គឺមិនមែនគ្រាន់តែឱ្យទាសៈ និង កម្មករ បានរស់នៅសម្រាប់បំរើការងារ ដូចសត្វពាហនៈនោះទេ ជីវិតទាសៈ និង កម្មករក៏មកដោយសារបុណ្យដែរ ព្រោះ ជាមនុស្ស ដូច្នេះ ចៅហ្វាយនាយត្រូវអនុគ្រោះដល់ទាសៈ និង កម្មករឱ្យបានរស់ផង មានផលកម្រៃផ្សេងទៀតផង មិនមែនត្រឹមតែរស់ សម្រាប់បំរើការឱ្យខ្លួនឯងជាចៅ-

ហ្វាយនាយប៉ុណ្ណឹងទេ សូមកុំទុកដាក់ជីវិតមនុស្សណា ម្នាក់  
សម្រាប់តែជីវិតខ្លួនឯងដែលជាចៅហ្វាយនាយ ឬ  
ជាអ្នកធំឱ្យសោះ ។

យើងជាមនុស្សម្នាក់ ដែលហៅខ្លួនឯងថាជា  
មនុស្ស ហើយយើងក៏ជាមនុស្សម្នាក់ដែលគេសន្មតថាជា  
ចៅហ្វាយនាយដែរ ដូច្នេះ គុណធម៌របស់មនុស្សក្តី គុណ  
ធម៌របស់ចៅហ្វាយនាយក្តី គប្បីតម្កល់ក្នុងសន្តានឱ្យបាន  
ល្អ ហើយចាត់ចែងផ្សព្វផ្សាយនូវគុណធម៌នោះ ឱ្យដូចជា  
ម្លប់ឈើក្នុងរដូវក្ដៅដូច្នោះឯង ។

អាន ✧ ៣៣

# តួនាទីចៅហ្វាយនាយ



**សិក្ខាបទទី៣ :** ចៅហ្វាយនាយគប្បី  
សិក្សាថា អាត្មាអញត្រូវថែទាំរក្សា ឱ្យសម្រាកការងារ  
និង ជួយព្យាបាលនៅពេលទាសៈ និង កម្មករមានជម្ងឺ ។

ដើម្បីជាប្រយោជន៍ និង សេចក្តីសុខសម្រេច  
បានដល់អ្នកដទៃ យើងត្រូវតែលះបង់នូវសេចក្តីសុខផ្លូវ  
កាយផ្ទាល់ខ្លួន តិច ឬច្រើនតាមតែការពេញចិត្ត ត្រូវចាំ  
ទុកថា មនុស្សយើងកើតមកសម្រាប់ជួយដល់សង្គមសត្វ  
មានជីវិត មិនមែនកើតមកសម្រាប់បំផ្លាញ ឬ បៀត-  
បៀនដល់សង្គមតូចធំនោះទេ ព្រោះមនុស្សជាសត្វ  
វិសេសជាងគេ អាចកសាងការចេះដឹងបានច្រើនជា

ទីបំផុត រហូតបានជាព្រះសម្មាសម្ពុទ្ធទៀតផង ។

យើងត្រូវតែជាមនុស្សម្នាក់រីករាយនឹងជួយដល់  
សង្គមមនុស្សសត្វ ជៀសវាងឱ្យផុតពីការប្រមូលសម្បត្តិ  
ទ្រព្យរួមមកបំរើតណ្ហារបស់ខ្លួនឯង មិនកាប់ព្រៃឈើ  
ខាងក្រៅដែលជាលំនៅរបស់សត្វ ប៉ុន្តែកាប់ព្រៃឈើខាង  
ក្នុងគឺកិលេសក្នុងសន្តាន រួចហើយដាំនូវដំណាំពោលគឺ  
សន្តោសប្រោសប្រណី ។

សេចក្តីសំគាល់ថា ខ្លួនឯងជាមនុស្សសំខាន់ វា  
ជាហេតុនៃសេចក្តីទុក្ខកង្វល់ច្រើនយ៉ាង តាមពិតក្នុង  
មនុស្សយើងម្នាក់ៗ មិនផុតអំពីដីទឹកភ្លើងខ្យល់ អាកាស  
ធាតុ និង វិញ្ញាណធាតុឡើយ ។

~~~~~

តួនាទីចៅហ្វាយនាយ



សិក្ខាបទទី៤ : ចៅហ្វាយនាយគប្បី

សិក្សាថា អាត្មាអញត្រូវចែករំលែកនូវចំណីអាហារ ឬ
ផ្លែឈើណាៗដែលមានរសដ៏ត្រកាលចំឡែកឱ្យដល់ទាសៈ
និង កម្មករ ។

អ្នកក្រខំប្រឹងត្រដរសំ បានប្រាក់កម្រៃខ្លះផ្គត់-
ផ្គង់គ្រួសារចិញ្ចឹមប្រពន្ធកូន មានខ្លះចិញ្ចឹមមាតាបិតា
ដែលចាស់ជរាទៀតផង តើមានប្រាក់ឯណាទៅរកចំណី ល្អ
ផ្លែឈើមានតម្លៃពិសេសត្រកាល មកបរិភោគបាន នោះ
ដូច្នេះ សូមចៅហ្វាយនាយមេត្តាអនុគ្រោះនូវទាសៈ និង
កម្មករ បើមិនបានញឹកញាប់ក៏គង់ម្តងៗតាមសមគួរ

ដើម្បីទាសៈ និង កម្មករមានកម្លាំងចិត្តតស៊ូក្នុងការងារ ។

ចៅហ្វាយនាយចិត្តបុណ្យ មានទ្រព្យធនធាន
ច្រើន ក៏ចាត់ចែងឱ្យមានកិច្ចការងារសម្រាប់មនុស្សច្រើន
គ្នាបានធ្វើ ពោលគឺជួយឱ្យមនុស្សមានការងារ មិនគិត
កេងប្រវ័ញ្ចកម្លាំងអ្នកដទៃអ្វីឡើយ ទោះបីខ្លួនឯងត្រូវ
បង់ដើមទុនអស់ច្រើនយ៉ាងណា ហើយបានចំណូលមក
វិញពុំស្មើដើមក៏ដោយ ក៏គង់សប្បាយចិត្ត ត្បិតកម្មករ
បានរស់ដោយសារមានការងារធ្វើ នេះជារបៀបជួយ
ចិញ្ចឹមមនុស្សយ៉ាងល្អប្រសើរបំផុត ។

តួនាទីចៅហ្វាយនាយ



សិក្ខាបទទី៥ : ចៅហ្វាយនាយគប្បី
សិក្សាថា អាត្មាអញត្រូវឱ្យទាសៈ និង កម្មករ ឈប់
សម្រាកអំពីការងារក្នុងសម័យដែលគួរ ។ សម័យដែល
គួរមានពីរគឺ :

១-និច្ចសម័យ : ទាសៈ និង កម្មករធ្វើការ
ពេញមួយថ្ងៃរមែងនឿយហត់ខ្លាំង ដូច្នោះ ត្រូវមានពេល
សម្រាកកុំឱ្យនឿយហត់បាក់កម្លាំង ។

២-កាលសម័យ : ការឱ្យគ្រឿងតាក់តែង
កាយ និង អាហារពិសេសជាដើម ក្នុងថ្ងៃបុណ្យសំខាន់ៗ
ប្រចាំសាសនា ឬ ថ្ងៃបុណ្យប្រពៃណីជាតិ កំណត់ឱ្យ

សម្រាកអំពីការងារ ។

ការជួយប្រទេសជាតិគិតប្រយោជន៍រួម បាន
សេចក្តីថាជាការជួយមនុស្សច្រើនរាប់លាននាក់ ការជួយ
គឺការសង្គ្រោះ ការជ្រោមជ្រែង តាមពាក្យសាសនាហៅ
ថាបុណ្យកុសល ដូច្នេះ បើខ្លួនយើងតែម្នាក់សោះទេ ប៉ុន្តែ
អាចជួយមនុស្សរាប់លាននាក់ឱ្យបានសេចក្តីសុខ យើង
គួរគប្បីលះបង់នូវគំនិតដែលគិតតែប្រយោជន៍ផ្ទាល់ខ្លួន ,
បរិច្ចាគកម្លាំងកាយចិត្តជួយដោយរីករាយទៅចុះ ។

មនុស្សយើងកើតមកដើម្បីជួយគ្នា ព្រោះ
ធម្មជាតិបានរៀបចំនូវសមត្ថភាពឱ្យដល់មនុស្ស បើពុំ
ដូច្នោះ ធម្មជាតិនឹងផ្ដន្ទាទោសតាមកំហុសដែលមាន ។

២០២០ ✧ ២០២០

~៩៩~

**តួនាទីទាសៈ និង កម្មករ
ដែលក្លាយទៅជា**

តួនាទីទាសៈ និង កម្មករ



សិក្ខាបទទី១ : ទាសៈ និង កម្មករគប្បី
សិក្សាថា អាត្មាអញត្រូវក្រោកឡើង ធ្វើការងារមុន
ចៅហ្វាយនាយ ។

ការដេកច្រើនជាប្រធាននៃសេចក្តីវិនាស មិន
ចំពោះតែមនុស្សណានោះទេ លើកលែងតែអ្នកជំងឺដែល
ត្រូវសម្រាក ។ ពេលវេលាសម្រាប់រស់មានតិចតួចណាស់
ដូច្នេះ មនុស្សល្អត្រូវតែសន្សំសំចៃពេលវេលាធ្វើការងារ
ឱ្យបានច្រើន កុំខ្វះខ្លាយពេលវេលាឱ្យសោះ ។

ការងារមិនច្របូកច្របល់ជាឧត្តមមង្គល ពោល
គឺមិនច្របូកច្របល់ដោយសេចក្តីខ្ជិល ។

ពេញចិត្តចំពោះកិច្ចការ ឧស្សាហ៍ព្យាយាម
យកចិត្តទុកដាក់ចំពោះការងារប្រចាំតួនាទី ឆ្លាតចំពោះ
ហេតុផលដែលនាំឱ្យចម្រើន និង មិនចម្រើន ស្មោះត្រង់
ចំពោះចៅហ្វាយនាយ ធ្វើការមិនគិតប្រៀបធៀបនឹង
តម្លៃឈ្នួល ទាំងអស់នេះជាកូនសោសម្រាប់ចាក់យក
សិរីសួស្តីមកឱ្យខ្លួនឯង ។

ជីវិតកើតមក និង រស់នៅដោយសារការងារ
ទៅហើយ ម្តេចក៏ចាំបាច់ខ្លួន ដូច្នេះប្រឹងទៅ តស៊ូទៅ
យកការងារជាគ្នាជាខ្ចើយទៅ មានតែការងារនេះឯង
ហើយជាព្រះព្រោលជីវិតរបស់យើង សូមឧទ្ទិសជីវិតនេះ
ចំពោះការងារប្រាសចាកទោស រហូតដង្ហើមចុងក្រោយ ។

១១ ✧ ១២

តួនាទីទាសៈ និង កម្មករ



សិក្ខាបទទី២ : ទាសៈ និង កម្មករគប្បី
សិក្សាថា អាត្មាអញត្រូវឈប់សម្រាកអំពីការងារក្រោយ
ចៅហ្វាយនាយ ។

កើតមកជាមនុស្ស តែងជួបប្រទះនូវការងារ
ដែលត្រូវធ្វើ ប្រទីបនៃជីវិតដែលសម្រាប់ញ៉ាំងការរស់
នៅឱ្យមានពន្លឺរស្មី វាអាស្រ័យនៅលើការងារគោរព
តួនាទីរបស់ខ្លួនហ្នឹងឯង ការងារតាមតួនាទីជាអាយុជីវិត
របស់មនុស្ស ជាគ្រឿងអលង្ការសម្រាប់លំអឱ្យជីវិត និង
ជាមង្គលសិរីសួស្តីនៃជីវិតបុរសស្រ្តីគ្រប់គ្នា ។

មនុស្សជាសត្វដ៏រស់រវើក មានចំណេះព្រមដោយ

ចិត្តគំនិតប្រសើរឧត្តម អាចសិក្សារៀនសូត្រផ្លូវលោកផ្លូវ
ធម៌ ស្វែងយល់នូវវិជ្ជាផ្សេងៗ និង អាចកសាងខ្លួនតាម
ដំណើរដែលយល់ដឹង អប់រំទូន្មានចិត្តឱ្យជាមនុស្សពេញ
លក្ខណៈ ដូច្នេះតួនាទីរបស់មនុស្ស មិនមែនជាឃាតករ
មិនមែនជាចោរ មិនមែនជាអ្នកប្រព្រឹត្តអនាថារផ្សេងៗ
ជាដើមឡើយ តួនាទីរបស់មនុស្សគឺសាងគុណសម្បត្តិ
ក្នុងចិត្តកម្ចាត់ទោសក្នុងសន្តាន ធ្វើនូវប្រយោជន៍ក្នុង
សង្គមសត្វលោកឱ្យរីកចម្រើនស្រស់ថ្លា រុងរឿងត្រចះ
ត្រចង់ ដូចរុក្ខជាតិក្នុងរដូវភ្លៀង ។

[illegible]

តួនាទីទាសៈ និង កម្មករ



សិទ្ធិបទទី៣ : ទាសៈ និង កម្មករគប្បី
សិក្សាថា អាត្មាអញត្រូវកាន់យកតែរបស់ដែលចៅហ្វាយ
នាយឱ្យតែប៉ុណ្ណោះ ។

ការងាររំដោះគ្រោះ ជាការងារដែលមនុស្ស
គ្រប់គ្នាកំពុងតែធ្វើ ទោះជាធ្វើអ្វីក៏ដោយ ឱ្យតែនៅក្នុង
រឿងរក្សាជីវិត ការពារទប់ស្កាត់កុំឱ្យជីវិតមានសេចក្តី
លំបាក តាំងតែអំពីការសុំទាន ការខំប្រឹងលីសែងក្នុង
ភាពខ្លួនឯងជាទាសៈឬកម្មករ ការស្លៀកពាក់ហូបចុក
របស់មនុស្សគ្រប់គ្នារាល់ថ្ងៃឡើងទៅ ។

គ្រប់គ្នាខំប្រឹងរំដោះគ្រោះ ព្រោះជីវិតកំពុងតែ

មានគ្រោះ ក្នុងបណ្តាគ្រោះម៉ឺនសែនជំពូក មានគ្រោះ
ដែលសត្វលោកមិនងាយនឹងរំដោះឱ្យរួចគឺ ចាស់ ឈឺ
ព្រាត់ប្រាស និង ស្លាប់ មិនត្រឹមតែប៉ុណ្ណោះ ការកើតក្នុង
ភពថ្មីទៀតជាគ្រោះដ៏កាចសាហាវ ។

គ្រោះដែលកំពុងប្រឈមមុខ និង ជាហេតុនៃ
គ្រោះផ្សេងៗទៀតសព្វគ្រប់ទាំងអស់នោះ គឺចិត្តបាប
ដូច្នេះ ការតាំងចេតនាវៀរចាកបាបទាំងពួង ជាពិធីរំដោះ
គ្រោះដែលមនុស្សគ្រប់គ្នាត្រូវតែធ្វើ ត្រូវមានជំនឿលើ
ការរំដោះគ្រោះឱ្យខ្លួនឯង ។

តួនាទីទាសៈ និង កម្មករ



សិក្ខាបទទី៤ : ទាសៈ និង កម្មករគប្បី
សិក្សាថា អាត្មាអញត្រូវធ្វើការងារឱ្យចៅហ្វាយនាយ
ដោយការយកចិត្តទុកដាក់ ពោលគឺធ្វើការងារឱ្យបានល្អ ។

បានជាធ្វើហើយ ធ្វើឱ្យល្អតែម្តងទៅ គឺធ្វើ
ដោយការយកចិត្តទុកដាក់ ជាអ្នកស្រឡាញ់ការងារមិន
គិតតែប្រាក់ តស៊ូទ្រាំលំបាកក្នុងកិច្ចការដោយរីករាយ
តាមផ្លូវចិត្ត ត្បិតគិតឃើញថា អាត្មាអញខ្វះតម្រូវមែន
ប៉ុន្តែមានកម្លាំងជួយខ្លួនឯងផង ជួយចៅហ្វាយនាយផង
ប្រសើរជាងឈឺលំបាកឥតប្រយោជន៍ ។

ការយកចិត្តទុកដាក់ក្នុងការងារ វាជាអធ្យា-

ស្រ័យនៃមារយាទ អ្នកមានមារយាទល្អ គឺជាអ្នកមាននូវ
 បយោគសម្បត្តិ ដែលជាសម្បត្តិមួយវិសេសសម្រាប់បើក
 មុខឱ្យបុណ្យផ្តល់ផល ដូច្នេះ អ្នកមានមារយាទល្អ គឺជា
 អ្នកមានសិរីសួស្តីនៅជាមួយ អាចបានជាមេដឹកនាំក្នុង
 ក្រុមក្នុងកង ឬអាចបានជាមនុស្សពិសេស ក្លាយពីទាសៈ
 កម្មករមកជាជំនិតរបស់ចៅហ្វាយនាយ រហូតក្លាយជា
 កូនប្រសាររបស់ចៅហ្វាយនាយ អាចក្លាយជាសេដ្ឋីក្នុង
 បច្ចុប្បន្នជាតិ ដូច្នេះ មនុស្សល្អជាអ្នកមិនប្រមាទក្នុង
 ការងារ ។

២២ ✧ ២២

តួនាទីទាសៈ និង កម្មករ



សិក្ខាបទទី៥ : ទាសៈ និង កម្មករគប្បី
សិក្សាថា អាត្មាអញត្រូវនាំនូវកិត្តិគុណគឺកេរ្តិ៍ឈ្មោះល្អ
របស់ចៅហ្វាយនាយទៅផ្សព្វផ្សាយ ពោលសរសើរក្នុង
ចំណោមមហាជន ។

នៅពេលយើងពោលសរសើរអ្នកដទៃណាម្នាក់
នោះ ត្រូវបញ្ជាក់អំពីចំណុចដែលគួរឱ្យសរសើរនោះផង
បើយើងមិនបានបញ្ជាក់អំពីចំណុចល្អឱ្យបានពិតប្រាកដទេ
វាអាចធ្វើឱ្យអ្នកស្តាប់យល់ច្រឡំរឿងអាក្រក់ថាជារឿង
ល្អ ព្រោះមនុស្សយើងម្នាក់ៗដែលនៅមានកិលេសនោះ
រមែងមានទាំងអំពើល្អមានទាំងអំពើអាក្រក់ ។

ទាសៈនិងកម្មករ អាចពោលសរសើរចៅហ្វាយ
នាយដោយចិត្តស្មោះ ចំពោះគុណសម្បត្តិ ៥យ៉ាង ណា
មួយក៏បាន ដែលចៅហ្វាយនាយមានមកលើខ្លួន និង អ្នក
ឯទៀតនោះ ការពោលសរសើរដោយចិត្តស្មោះ ព្រោះ
ជ្រះថ្លាក្នុងគុណរបស់ចៅហ្វាយពិតៗ មិនមែនពោល
សរសើរព្រោះចង់បានអ្វីៗអំពីចៅហ្វាយទេ ការដឹងគុណ
ការតបគុណ ការសរសើរ ជាកិច្ចការតួនាទីរបស់មនុស្ស
ល្អគ្រប់គ្នា ។

វាថាដែលពោលត្រឹមត្រូវ គឺពោលពាក្យពិត
ហើយមានប្រយោជន៍ ជាមង្គលដ៏ឧត្តម ។

សស ✧ សស

**តួនាទីពុទ្ធបរិស័ទជាគ្រូបាស្រ
៥សិក្ខាបទ**

តួនាទីពុទ្ធបរិស័ទជាគ្រហស្ថ



សិក្ខាបទទី១ : ពុទ្ធបរិស័ទជាគ្រហស្ថ
គប្បីសិក្សាថា អាត្មាអញត្រូវមានកាយកម្មប្រកបដោយ
មេត្តា ។

ពុទ្ធបរិស័ទជាអ្នករាប់អានព្រះរតនត្រ័យ មាន
ព្រះរតនត្រ័យជាទីពឹងទីរលឹក ដូច្នេះ ពុទ្ធបរិស័ទគប្បីនឹក
រលឹកដល់ព្រះគុណរបស់ព្រះសម្មាសម្ពុទ្ធ ទោះជាព្រះ-
គុណផ្នែកមហាករុណាក្តី ព្រះគុណផ្នែកសេចក្តីបរិសុទ្ធក្តី
ព្រះគុណផ្នែកបញ្ញាក្តី ព្រះគុណទាំងបីផ្នែកនេះ សុទ្ធតែ
ប្រមាណពុំបានឡើយ ។

ពុទ្ធបរិស័ទត្រូវនឹករលឹកដល់ព្រះគុណរបស់

ព្រះសម្មាសម្ពុទ្ធជាអង្គម្ចាស់ នឹកឃើញៗ រលឹកឃើញៗ
រហូតទាល់តែព្រះគុណទាំងនោះ មកប្រថាប់នៅក្នុងចិត្ត
របស់ខ្លួន នេះគឺពុទ្ធានុស្សតិ ។

ចិត្តនៃពុទ្ធបរិស័ទ រមែងនៅជាមួយព្រះសម្មា-
សម្ពុទ្ធជានិច្ចកាល មិននៅជាមួយមារ មិននៅជាមួយ
ខ្មោចព្រាយបិសាច ចិត្តពុទ្ធបរិស័ទមិនជាសត្វតិរច្ឆាន មិន
ជាសត្វនរក មិនជាប្រេត មិនជាអសុរកាយ ចិត្តរបស់
ពុទ្ធបរិស័ទរមែងចម្រើនដោយមេត្តាករុណា ចម្រើន
ដោយសេចក្តីបរិសុទ្ធ និង ចម្រើនដោយបញ្ញា ព្រោះបាន
នៅនៃបរិនិព្វានជាមួយព្រះពុទ្ធជាអង្គម្ចាស់ ។

~~~~~



# តួនាទីពុទ្ធបរិស័ទជាគ្រហស្ថ



**សិក្ខាបទទី២** : ពុទ្ធបរិស័ទជាគ្រហស្ថ  
គប្បីសិក្សាថា អាត្មាអញត្រូវមានវិធីកម្មប្រកបដោយ  
មេត្តា ។

ពុទ្ធបរិស័ទរាប់អានព្រះពុទ្ធ គោរពព្រះពុទ្ធ  
ក៏រាប់អានព្រះធម៌ គោរពព្រះធម៌ផងដែរ ព្រះធម៌គឺ  
ពាក្យទូន្មានប្រៀនប្រដៅរបស់ព្រះសម្មាសម្ពុទ្ធ និង មគ្គ  
ផលព្រះនិព្វាន ។

រាប់អានព្រះធម៌ គោរពព្រះធម៌ គឺបានដល់ការ  
សិក្សាព្រះធម៌ ស្តាប់ព្រះធម៌ ឬ អានគម្ពីរធម៌ឃើញៗ  
ហើយយកព្រះធម៌ជាកញ្ចក់ឆ្លុះមើលការប្រព្រឹត្តរបស់ខ្លួន

បើកាយកម្ម វចិកម្ម មនោកម្ម មានការសៅហ្មង ប្រព្រឹត្ត  
ទៅដើម្បីបៀតបៀនខ្លួនឯង និង អ្នកដទៃ ក៏គប្បីលាង  
ជម្រះដោយស្មារតីគោរពព្រះធម៌ បើពិនិត្យមើលទៅ  
ឃើញស្អាតល្អហើយ គប្បីនៅដោយការរីករាយជ្រះថ្លា  
សមាទានក្នុងកុសលធម៌នោះៗទាំងយប់ទាំងថ្ងៃតទៅ ។

បុរសស្រ្តីក្នុងលោក ឆ្លុះកញ្ចក់សម្អាតរូប យ៉ាង  
ណាមិញ ពុទ្ធបរិស័ទក៏យកព្រះធម៌ជាកញ្ចក់សម្រាប់ឆ្លុះ  
សម្អាតចិត្ត សម្អាតកាយវាចា យ៉ាងនោះដែរ ។

ពុទ្ធបរិស័ទយកព្រះធម៌ជាគោលបដិបត្តិនៅក្នុង  
ជីវិតប្រចាំថ្ងៃ ដូចមានដូងប្រទីបបំភ្លឺផ្លូវក្នុងវេលាយប់  
អីចឹងឯង ។

អរ អរ ✧ អរ អរ

# តួនាទីពុទ្ធបរិស័ទជាគ្រហស្ថ



សិក្ខាបទទី៣ : ពុទ្ធបរិស័ទជាគ្រហស្ថ

គប្បីសិក្សាថា អាត្មាអញត្រូវមានមនោកម្មប្រកបដោយ  
មេត្តា ។

ព្រះពុទ្ធសាសនា ជាសាសនាសម្រាប់មនុស្ស  
ឆ្លាត សម្រាប់មនុស្សដែលមានចិត្តរឹងប៉ឹង មានសតិជា  
គ្រឿងរក្សាខ្លួន មានកាយវាចាទន់ភ្លន់ឱនលំទោនគោរព  
គុណព្រះរតនត្រ័យដោយការឈ្លាសវៃ ប៉ុណ្ណេះជាដើម  
អ្នករាប់អានព្រះពុទ្ធសាសនាជាអ្នកឆ្លាតយ៉ាងនេះ ទើប  
បានទទួលផលអំពីការរាប់អានពិតប្រាកដ ជាអ្នកឃើញ  
ផលនោះជាក់ច្បាស់ដោយខ្លួនឯង ។

មនុស្សមិនឆ្លាត មិនអាចចូលដល់ព្រះពុទ្ធ-  
សាសនាបានដោយពិតប្រាកដឡើយ ព្រោះអ្នកដែលមិន  
ឆ្លាតនោះ គឺមិនមានចិត្តរឹងប៉ឹង មិនមានសតិជាគ្រឿង  
រក្សាខ្លួន គោរពគុណព្រះរតនត្រ័យដោយការមិនឈ្លាស  
វៃ ដូច្នេះ ដើម្បីឱ្យបានចូលដល់ព្រះពុទ្ធសាសនាពិត  
ប្រាកដ និង បានទទួលផលជាក់ស្តែងក្នុងបច្ចុប្បន្នទាន់  
ភ្នែកគឺត្រូវតែជាមនុស្សឆ្លាត ដើម្បីឱ្យបានជាមនុស្សឆ្លាត  
ត្រូវឧស្សាហ៍សិក្សារៀនសូត្រថែបំប៉ននូវស្មារតី សេព-  
គប់ជាមួយអ្នកចេះដឹង ហើយត្រូវចងចាំជានិច្ចថា អាត្មា  
អញមានកិលេសព្រោះនៅល្ងង់ ។

១១១ ✧ ១១១

# តួនាទីពុទ្ធបរិស័ទជាគ្រហស្ថ



**សិក្ខាបទទី៤ : ពុទ្ធបរិស័ទជាគ្រហស្ថ**

គប្បីសិក្សាថា អាត្មាអញត្រូវជាអ្នកមិនបិទទ្វារផ្ទះ ពោល គឺត្រូវទទួល និង ធ្វើទានចំពោះលោកអ្នកមានសីល ។

ទោះជាទ្វារផ្ទះបើកក៏ដោយ ប៉ុន្តែមិនទទួល មិនឱ្យអ្វីៗដល់អ្នកមានសីលទេ គឺឈ្មោះថាបិទទ្វារផ្ទះ ដូច្នេះពាក្យថាមិនបិទទ្វារផ្ទះ ជាឈ្មោះរបស់សទ្ធា ឯ លក្ខណៈរបស់បុគ្គលអ្នកមានសទ្ធា មានបីលក្ខណៈប្រចាំ ខ្លួនគឺ :

១-ជ្រះថ្លាក្នុងការធ្វើទានលាងជម្រះមន្ទិលក្នុង ចិត្តសន្តាន ពេញចិត្តនឹងឱ្យសេចក្តីសុខដល់អ្នកដទៃ

២-ជ្រះថ្លានឹងបានជួបលោកអ្នកមានសីល

៣-ជ្រះថ្លាក្នុងការស្តាប់ធម៌របស់សប្បុរស ។

ពុទ្ធបរិស័ទជ្រះថ្លា និង តាំងចេតនាគោរពព្រះ  
អរិយសង្ឃដែលជាសាវ័ករបស់ព្រះពុទ្ធជាម្ចាស់ ព្រោះ  
លោកបដិបត្តិដោយល្អប្រពៃ បដិបត្តិដោយត្រង់តាម  
អរិយមគ្គអង្គ៨ បដិបត្តិតាមធម៌វិន័យ និង បដិបត្តិដើម្បី  
ចេញចាកទុក្ខ កាលបើចិត្តជ្រះថ្លាយ៉ាងនេះ ពុទ្ធបរិស័ទ  
រមែងតាមដង្ហែព្រះអរិយសង្ឃ ពោលគឺធ្វើអ្វីៗតែងតែធ្វើ  
ដោយស្មោះត្រង់ត្រឹមត្រូវប្រពៃ ធ្វើតាមធម៌តាមវិន័យ  
ជាអ្នកដើរតាមស្នាមព្រះបាទនៃព្រះអរិយសង្ឃ មិនដើរ  
តាមផ្លូវខ្មោចព្រាយបិសាចឡើយ ។

𑀧𑀺𑀭𑀸𑀓𑀲𑀺

# តួនាទីពុទ្ធបរិស័ទជាគ្រហស្ថ



**សិក្ខាបទទី៥ :** ពុទ្ធបរិស័ទជាគ្រហស្ថ  
គប្បីសិក្សាថា អាត្មាអញត្រូវទំនុកបម្រុងនូវបច្ច័យ៤  
ដល់បព្វជិតក្នុងព្រះសាសនា ។

បព្វជិតក្នុងព្រះពុទ្ធសាសនា តាំងចេតនាវៀរ  
ចាកបាបទាំងពួង ជាអ្នកបួសពិតប្រាកដបដិបត្តិតាមធម៌  
វិន័យព្រះសាសនា ឈ្មោះថាសមណៈ ដែលហៅថា  
សមណៈព្រោះស្ងប់រម្ងាប់នូវបាបក្នុងចិត្ត ជាអ្នកប្រព្រឹត្ត  
នូវការងារដ៏ប្រពៃ បានដល់ការងារសម្អាតចិត្តហ្នឹងឯង ។

សមណសក្យបុត្រមិនខ្ជិលទេ គ្រាន់តែលោក  
មិនបានធ្វើការងារដូចយាវាសប៉ុណ្ណោះ គឺលោកធ្វើតែ

ការងារណាដែលជាការងារដ៏ឧត្តមសមនឹងភេទសមណៈ  
ជាការងារលះបង់នូវរាគៈ ទោសៈ និង មោហៈ ជាការ-  
ងាររំដោះខ្លួនចេញចាកទុក្ខ មិនសន្សំទ្រព្យ មិនទុកដាក់  
ស្រូវអង្ករ មិនទទួលមាសប្រាក់ មិនទទួលរូបិយ មិនជា  
អ្នកលេងសើច មានការសង្រួមឥន្ទ្រិយដោយល្អ គ្រប់  
គ្រងកាយវាចាធិត្តដោយប្រពៃ ស្គាល់ប្រមាណក្នុងការ  
ស្វែងរកអាហារបិណ្ឌបាត ស្គាល់ប្រមាណក្នុងការទទួល  
ស្គាល់ប្រមាណក្នុងការបរិភោគ មានស្មារតីភ្ញាក់រលឹក  
ជានិច្ច មិនជាប់ជំពាក់នឹងការដេកស្រួលឡើយ ដូច្នេះ  
សមណៈជាស្រែបុណ្យដ៏ប្រសើរ ។

~~~~~


តួនាទីសមណព្រាហ្មណ៍

៦សិក្ខាបទ

តួនាទីសមណព្រាហ្មណ៍



សិក្ខាបទទី១ : សមណព្រាហ្មណ៍គប្បី

សិក្សាថា អាត្មាអញត្រូវហាមឃាត់មនុស្សក្នុងត្រកូល
ទាំងឡាយកុំឱ្យធ្វើបាប ។

ញាតិញោមពុទ្ធបរិស័ទទាំងឡាយ ឱកាសដែល
យើងបានជាមនុស្សក្នុងលោកនេះគ្រប់គ្នា កំពុងតែអស់
ទៅហើយរាល់យប់រាល់ថ្ងៃ ។ យប់ថ្ងៃកន្លងទៅ បាននាំ
យកនាមរូបទៅជាមួយពុំដែលខានឡើយ ។ អាយុជីវិត ឬ
ជំនាន់នៃវ័យ ចេះតែរហេះទៅវិនាសទៅគ្រប់ខណៈ
ដែលបិទភ្នែកដេកលក់ និង បើកភ្នែកភ្ញាក់ឡើង ។ បាន
កើតមកជាមនុស្សម្នាក់ៗក្នុងជាតិមួយនេះ មិនជាយូរ

ប៉ុន្មានឡើយ នឹងឃ្លាតចាកទៅ បាត់បង់អស់នូវអ្វីៗដែល
ជាទីស្រឡាញ់ពេញចិត្ត ព្រមទាំងខន្ធ៥ ដែលបានសំគាល់
ថាជាតួខ្លួនឯងនេះទៀតផង ។

សភាវៈជាអត្តភាពក្នុងជាតិនេះ នឹងត្រូវអស់
ទៅ មិនអាចនៅប្រកាន់យកជាតួខ្លួនរហូតបានឡើយ
កាលសាបសូន្យទៅហើយ គ្មានសល់អ្វីជាតួខ្លួនយើង
ទៀតទេ ដូច្នេះ កម្មត្រូវសាងអត្តភាពថ្មីយ៉ាងណា ត្រូវ
ការពារកុំឱ្យសាងអត្តភាពថ្មីនោះជានរក ជាប្រេត ជា
តិរច្ឆាន ជាអសុរកាយ ដោយការមិនធ្វើបាបហ្នឹងឯង ។

តួនាទីសមណព្រាហ្មណ៍



សិក្ខាបទទី២ : សមណព្រាហ្មណ៍គប្បី
សិក្សាថា អាត្មាអញត្រូវណែនាំមនុស្សក្នុងត្រកូលទាំង-
ឡាយឱ្យតាំងនៅតែក្នុងអំពើល្អ ។

ញាតិញ្ចោមពុទ្ធបរិស័ទទាំងឡាយ កាលណា
ញាតិញ្ចោមមិនធ្វើនូវបាបទាំងពួងហើយ ញាតិញ្ចោមត្រូវ
បំពេញនូវអំពើល្អផ្សេងៗជាបន្ថែមតទៅទៀត ប្រៀប
ដូចបុគ្គលកាប់ព្រៃហើយដាំដំណាំដូច្នោះឯង ឬពុំនោះ
សោត ប្រៀបដូចបុគ្គលងូតទឹកស្អាតហើយតាក់តែងរាង
កាយដោយសម្លៀកបំពាក់ជាដើមអីចឹងដែរ ឬក៏ម្យ៉ាង
ទៀត ប្រៀបដូចអ្នកឈឺត្រូវតម្កល់ទាស់ ហើយប្រឹង

បរិភោគនូវអាហារជាទីសប្បាយដើម្បីថែបំប៉នសុខភាព
យ៉ាងដូច្នោះឯង ។

យើងមិនដឹងរឿងរ៉ាវក្នុងជាតិមុន ដែលយើង
គ្រប់គ្នាបានលាចាកមកកើតជាមនុស្សក្នុងជាតិនេះឡើយ
យើងមិនដឹងថាជាតិមុន អ្នកណាយំសោកស្តាយយើងខ្លះ
ទេ ហើយយើងរឹតតែមិនដឹងថាមនុស្សសត្វដែលបាន
កើតជាថ្មីជុំវិញយើងសព្វថ្ងៃនេះ ធ្លាប់ជាអ្វីជាមួយនឹង
យើងក្នុងជាតិមុននោះ ដូច្នេះ ទើបយើងគួរមានមេត្តា
ដល់គ្នា ព្រោះគេអាចជាមាតាបិតា អាចជាកូនប្រុសស្រី
ប្តីប្រពន្ធរបស់យើងអំពីជាតិមុនថ្មីៗនេះឯង ។

~*~

តួនាទីសមណព្រាហ្មណ៍



សិក្ខាបទទី៣ : សមណព្រាហ្មណ៍គប្បី

សិក្សាថា អាត្មាអញត្រូវអនុគ្រោះមនុស្សក្នុងត្រកូល
ដោយចិត្តដ៏ល្អ ។

ការផ្សាយនូវមេត្តាចិត្តក្តី ការនាំសព្វហូចារី
ដែលមានសីលល្អចូលទៅកាន់ត្រកូលក្តី ឈ្មោះថាអនុ-
គ្រោះត្រកូលដោយចិត្តដ៏ល្អ ។

ការធ្វើចិត្តរបស់ខ្លួនឱ្យផ្លូវផង អ្នកកាន់ព្រះពុទ្ធ-
សាសនា គឺចាំបាច់ត្រូវតែដឹងរឿងនេះឱ្យបានច្បាស់លាស់
ព្រោះនេះជាចំណុចសំខាន់ក្នុងព្រះពុទ្ធសាសនា ជាធម៌
បដិបត្តិដ៏ខ្ពង់ខ្ពស់ផង ជាផលដែលត្រូវបានសម្រេចផង

ដូច្នេះ ពុទ្ធបរិស័ទមិនត្រូវជាប់នៅត្រឹមតែមិនធ្វើបាប និង
ធ្វើតែអំពើល្អប៉ុណ្ណឹងទេ បើថាត្រឹមតែប៉ុណ្ណឹងទេនោះ
ជីវិតមិនអាចរួចផុតអំពីសេចក្តីទុក្ខសោកទៅបានឡើយ
ពោលគឺមិនអាចផុតរហូតអំពីកងទុក្ខទៅបាន ។

មានតែការអប់រំចិត្តឱ្យអស់កិលេសតែប៉ុណ្ណោះ
ទើបអាចអស់ទុក្ខទៅបាន បុគ្គលអ្នកបង្ហាត់ចិត្តបង្វឹកចិត្ត
ឱ្យត្រង់ ក្រៅអំពីបានចូលដល់ព្រះសាសនាយ៉ាងនៃបនិត្យ
ហើយ នៅជាអ្នកបានឃើញព្រះសម្មាសម្ពុទ្ធយ៉ាងច្បាស់
ប្រាកដដោយភ្នែកគឺបញ្ញាទៀតផង ។

~~~~~

# តួនាទីសមណព្រាហ្មណ៍



**សិក្ខាបទទី៤ : សមណព្រាហ្មណ៍គប្បី**

សិក្សាថា អាត្មាអញត្រូវញ៉ាំងមនុស្សក្នុងត្រកូលឱ្យបាន  
ស្តាប់នូវធម៌ដែលមិនធ្លាប់បានស្តាប់ ។

បុគ្គលណាសម្តែងព្រះធម៌ពន្យល់អ្នកដទៃ ឱ្យ  
ឃើញច្បាស់ ឱ្យមានចិត្តអង់អាចហ៊ានសមាទានកាន់យក  
នូវអំពើល្អ ប្តេជ្ញាវៀរចាកបាបទាំងពួង បុគ្គលនោះឈ្មោះ  
ថាឱ្យនូវអរិយទ្រព្យដល់អ្នកដទៃ ជាអ្នកទ្រោលប្រទីប  
បំភ្លឺក្នុងទីងងឹត ក្នុងគំនិតគិតឱ្យមនុស្សទាំងឡាយមើល  
ឃើញនូវផ្លូវត្រូវពិតប្រាកដ ។

ព្រះធម៌ដែលព្រះសម្មាសម្ពុទ្ធទ្រង់បានត្រាស់



សម្តែងហើយ ជារបស់សំខាន់ដ៏ក្រៃលែងក្នុងជីវិត សូម  
ពុទ្ធបរិស័ទស្តាប់ព្រះធម៌ សិក្សាព្រះធម៌ ដើម្បីឱ្យដឹងថា  
ខ្លួនឯងមានកិលេសច្រើនប៉ុណ្ណា ជាមនុស្សស្អុយក្នុង  
ព្រោះមានកិលេសក្នុងសន្តាន ហើយបានប្រព្រឹត្តទ្រុស្ត-  
សីលយ៉ាងណា គឺព្យាយាមស្តាប់ព្រះធម៌ដើម្បីឱ្យឃើញ  
សេចក្តីល្ងង់ខ្លៅរបស់ខ្លួនឯងពិតៗ ។

សូមពុទ្ធបរិស័ទព្យាយាមប្តូរការគិតជាអកុសល  
មកជាកុសលក្នុងគំនិតវិញ សូមកុំបៀតបៀនចិត្តខ្លួនឯង  
ត្រូវខំថ្នាក់ថ្នមថែរក្សាចិត្តឱ្យបានល្អជាទីបំផុត ។

🌸🌸🌸

# តួនាទីសមណព្រាហ្មណ៍



**សិក្ខាបទទី៥ : សមណព្រាហ្មណ៍គប្បី**

សិក្សាថា អាត្មាអញត្រូវបំភ្លឺសេចក្តីនៃធម៌ផ្សេងៗឱ្យ  
មនុស្សក្នុងត្រកូលកាន់តែបានយល់ច្បាស់ចំពោះធម៌ដែល  
ធ្លាប់ស្តាប់ហើយ ។

ចិត្តដែលបុគ្គលបានគ្រប់គ្រងថែទាំល្អហើយ  
រមែងនាំមកនូវសេចក្តីសុខ សេចក្តីសុខបញ្ចប់បញ្ហាគ្រប់  
យ៉ាងក្នុងជីវិត ចិត្តដែលមានសេចក្តីសុខព្រោះបានជាសះ  
ស្បើយនូវរោគ សូមពុទ្ធបរិស័ទគ្រប់គ្នាគិតគូរសុខភាព  
របស់ចិត្តផង កុំគិតតែអំពីសុខភាពរាងកាយតែម្យ៉ាង  
នោះ សុខភាពរបស់ចិត្តសំខាន់ណាស់ ។

ការសប្បាយរីករាយក្នុងកាមគុណ ជាចំណី  
ទាស់របស់ចិត្តដែលមានរោគ បើមិនប្រាថ្នាឱ្យចិត្តរឹតតែ  
ដុះដាបទេនោះ ត្រូវកុំស្វែងរកសេចក្តីរីករាយភ្លើតភ្លើន  
ក្នុងកាមគុណ ត្រូវស្វែងរកការស្តាប់ព្រះធម៌ និង បុណ្យ  
កុសលទាំងពួង មកថែបំប៉នសុខភាពរបស់ចិត្តវិញ ដើម្បី  
ឱ្យចិត្តមានកម្លាំងរឹងមាំឈ្នះរោគក្នុងសន្តាន ។

ការខឹងក្រោធគំនុំគុំគួន និង សេចក្តីច្រណែន  
ឈ្នានីសជាដើម សុទ្ធតែជាគ្រឿងប្រទូសរ៉ាយនឹងចិត្តខ្លួន  
ឯង ជាគ្រឿងបំផ្លាញសុខភាពរបស់ចិត្ត សូមពុទ្ធបរិស័ទ  
ចេះអាណិតចិត្តខ្លួនឯងផង ។

~\*~

# តួនាទីសមណព្រាហ្មណ៍



**សិក្ខាបទទី៦ :** សមណព្រាហ្មណ៍គប្បី  
សិក្សាថា អាត្មាអញត្រូវប្រាប់ផ្លូវដល់មនុស្សក្នុងត្រកូល  
ឱ្យដើរទៅរកសុខសួគ៌និព្វាន ។

សមណព្រាហ្មណ៍គួរអនុគ្រោះអ្នកដទៃ ដោយ  
មេត្តាករុណា និង ដោយការព្យាយាមកម្ចាត់បង់នូវ  
កិលេសក្នុងសន្តានរបស់ខ្លួន ឱ្យបានទៅជាស្រែបុណ្យដ៏  
ប្រសើរ ម្យ៉ាងទៀត ដែលជាប្រយោជន៍សំខាន់បំផុតក្នុង  
ការអនុគ្រោះ គឺអនុគ្រោះអ្នកដទៃឱ្យដឹងផ្លូវដើរទៅកាន់  
សេចក្តីសុខស្ងប់យ៉ាងពិតប្រាកដ ។

មួយថ្ងៃៗ មានសុខទុក្ខរឿងរ៉ាវដែលចិត្តនឹក

គិត ច្រើនជាងសុខទុក្ខតាមផ្លូវកាយ កាលណាគិតមិនល្អ  
 ក្នុងរឿងអ្វីមួយ វានាំឱ្យចិត្តលំបាក ដូច្នេះ អ្នកថែរក្សាចិត្ត  
 ត្រូវប្រយ័ត្នគំនិតខ្លួនឯង ជួនកាលរវល់តែគិតដល់ចិត្ត  
 មិនល្អរបស់អ្នកដទៃ ព្រោះបានដឹងថាគេធ្វើអំពើអ្វីមួយ  
 មិនគប្បី វាក្លេចគិតដល់ចិត្តរបស់ខ្លួនឯងដែលកំពុងតែ  
 មិនល្អព្រោះកើតទោសៈ ។

នៅពេលខឹងក្រោធ យើងគិតថាមេត្តាគេមិន  
 បានឡើយ ប៉ុន្តែក្នុងរឿងនេះត្រូវចាំថា បើមេត្តាគេមិន  
 បាន ត្រូវតែមេត្តាខ្លួនឯងឱ្យបាន កុំដុតចិត្តរបស់ខ្លួនដោយ  
 ខ្លួនឯង នេះជាផ្លូវនៃសេចក្តីសុខស្ងប់ក្នុងជីវិត ។

អរ ៖ អរ ៖

**បទគ្គយល់ដឹងក្នុងតួនាទី**

# បទគម្ពីរលវ័ង្សក្នុងតួនាទី



យើងត្រូវមាន សម្បជញ្ញៈ ក្នុងតួនាទីរបស់  
ខ្លួន ពោលគឺសេចក្តីដឹងខ្លួនដោយប្រពៃ ការមិនភ្លេចខ្លួន  
ការប្រុងប្រយ័ត្នជានិច្ច ចំពោះកិច្ចការដែលយើងត្រូវ  
ប្រតិបត្តិ ។ និយាយដល់តួនាទី មនុស្សគ្រប់គ្នាមិនមាន  
អ្នកណាអត់ឡើយ គ្រាន់តែថាមានតិចច្រើនជាងគ្នា និង  
គោរពបានល្អឬមិនល្អតែប៉ុណ្ណោះ មានទាំងតួនាទីដែល  
ត្រូវបដិបត្តិចំពោះខ្លួនឯងផ្ទាល់ មានទាំងតួនាទីដែលត្រូវ  
ធ្វើចំពោះអ្នកដទៃ មានទាំងតួនាទីដែលត្រូវធ្វើដើម្បីជា  
ប្រយោជន៍រួមគ្នា សរុបសេចក្តីមកគ្រប់គ្នាមានតួនាទី ។

ក្នុងឋានៈដែលយើងបានកើតមកជាមនុស្ស

យើងមានតួនាទីសំខាន់មួយជាស្រេច គឺធ្វើខ្លួនឯងឱ្យជា  
មនុស្ស ពោលគឺធ្វើឱ្យជាអ្នកមានចិត្តខ្ពស់ មានស្មារតីជា  
គ្រឿងគ្រប់គ្រង ការពារដោយប្រុងប្រយ័ត្នជាទីបំផុត  
មិនឱ្យខ្លួនឯងដែលមានរូបរាងជាមនុស្ស ប៉ុន្តែចិត្តគំនិតជា  
សត្វតិរច្ឆាន ជាខ្មោចព្រាយបិសាចនោះឡើយ ។

រូបរាងសណ្ឋានទ្រង់ទ្រាយរបស់មនុស្សមិនយក  
ជាសំខាន់ក្នុងពាក្យថាមនុស្សនោះទេ ព្រោះពាក្យថា  
មនុស្សប្រែថា ជនអ្នកមានចិត្តខ្ពស់ (*មន + ឧស្ស*) គឺជន  
អ្នកដឹងនូវអំពើមានប្រយោជន៍ និង អំពើឥតប្រយោជន៍  
ដូច្នេះ បើសិនជាបុគ្គលធ្វេសប្រហែសនៅក្នុងតួនាទីដែល  
ខ្លួនឯងបានកើតមកក្នុងកំណើតជាមនុស្សនេះ មិនគ្រប់  
គ្រងរក្សាចិត្ត មិនអប់រំចិត្ត ប្រព្រឹត្តតាមតែចំណង់នៃ



កិលេសតណ្ហា សំគាល់ថាខ្លួនឯងប្រសើរជាងសត្វតិរច្ឆាន  
ត្រង់រូបរាងជាមនុស្ស វាជាការខុសធ្ងន់ណាស់ ព្រោះតាម  
ពិត បើចិត្តមិនខ្ពស់ហើយ ដៃពិរជើងពិរនេះវាទៅជា  
ចង្កូមដ៏មានពិស ក្រែលែងជាងចង្កូមពស់វែកទៅទៀត  
ភ្នែកមុខមាត់គួរឱ្យខ្លាចជាងខ្មោចងាប់ហើមក្នុងព្រៃ រីឯ  
ពាក្យសម្តីវិញ ថោកជាងលាមក ។

មនុស្សត្រូវតែដូចផ្កាឈូកដែលដុះក្នុងស្រះ ទឹក  
មិនស្អាតក្តី ភក់ក្តី ដែលជាទីអាស្រ័យនៃផ្កាឈូកនោះ  
មិនប្រឡាក់ផ្កាឈូកឡើយ ផ្កាឈូកជាផ្កាដ៏ស្អាតស្រស់  
ដុះចេញពីទឹក តែទឹកមិនបានជោកសើមដល់ផ្កាឈូកទេ  
សូម្បីទីនោះជាគំនរសម្រាម ឬជាទីមិនស្អាតក៏ដោយ  
ផ្កាឈូកដែលដុះនៅទីនោះ គេអាចកាត់យកមកថ្វាយ

ព្រះរាជា ឬ បូជាព្រះសម្មាសម្ពុទ្ធក៏បាន ដោយចិត្តជ្រះថ្លា  
ព្រោះថា ជាផ្កាស្អាត មិនដិតដាមដោយរបស់មិនស្អាត  
ឡើយ ហើយមានក្លិនក្រអូបទៀតផង ។

មនុស្សយើងគួរមានជីវិតរស់នៅដោយសេចក្តី  
បរិសុទ្ធ ឱ្យបានជាទីត្រេកអររីករាយនៃមហាជនក្នុង  
សង្គម ពិតមែនតែជាបុថុជ្ជនមានកិលេស ប៉ុន្តែអាស្រ័យ  
សម្បជញ្ញៈធ្វើឱ្យមានចិត្តខ្ពស់ រស់នៅស្អាតស្រស់ដូចផ្កា  
ឈូកអីចឹងឯង ដាច់ខាតកុំស្លាប់ដូចពស់ កុំរស់ដូចកង្កែប  
បានសេចក្តីថា ពស់មានពិសស្លាប់ទៅអ្នកភូមិត្រេកអរ  
ណាស់ ព្រោះកាលវានៅរស់ វាខាំចឹកមនុស្សព្រមទាំង  
គោក្របី បុរសស្រ្តីភ័យខ្លាចគ្រប់ៗគ្នា ចំណែកឯកង្កែប វិញ  
នៅក្នុងអណ្តូងតូចឡើងលើព័រ្តច ប៉ុន្តែអ្នកក្មេងក្មាង

ថាកន្លែងឯងធំជាងសមុទ្រ ពុំនោះសោត បើនៅក្នុងស្រះ  
ឈូកវិញ ក៏មិនរវល់នឹងផ្កាឈូកដែលល្អមានក្លិនក្រអូប  
ឡើយ ហើយបើនៅតាមវាលស្រែ មិនចេះកាយរន្ធអ្វី  
ទាំងអស់ ចេះតែរំខានក្តាមតែប៉ុណ្ណោះ ធ្វើឱ្យក្តាមស្លាប់  
ព្រោះខ្លួនឯងចូលក្នុងរន្ធទៅនៅពួនពីក្រោមគេទៀតផង  
(នៅពេលព្រានខ្វារកង្កែប ត្រូវគ្រោះថ្នាក់ក្តាមជាម្ចាស់  
រន្ធមុនកង្កែប) កាលភ្លៀងធ្លាក់ដក់ទឹកដើមដៃ កង្កែប  
គ្មានសម្លឹងមាត់ សប្បាយនឹងស្នេហាស្រែកឡឡោពេញ  
វាលស្រែ ឃើញព្រានមកដល់គ្មានខ្វល់គេច ។

មានឈ្មោះថាមនុស្សជាអ្នកមានចិត្តខ្ពស់ ថែម  
ទាំងជាខ្មែរ ដូច្នេះ ដើម្បីឱ្យសមនឹងឈ្មោះថាជាខ្មែរ ត្រូវ  
តែជាមនុស្សមានចិត្តក្សេម អ្នកមានចិត្តក្សេមរមែងជា

ឥស្សរៈលើប្រធាននៃសេចក្តីវិនាស មិនជាទាសៈនៃអំពើ  
បាប មិនជាទាសៈនៃទឹកស្រវឹង មិនជាទាសៈនៃល្បែងស៊ុ  
សង មិនជាទាសៈនៃបាបមិត្ត មិនជាទាសៈនៃសេចក្តីខ្ជិល  
មិនជាទាសៈនៃសេចក្តីភ្លើតភ្លើនក្នុងកាមគុណ ។

ប្រទេសខ្មែរយើងឈ្មោះថាកម្ពុជា ដូចគ្នានឹង  
សុវណ្ណភូមិ ប្រែថា ភូមិមាស ( កម្ពុ «មាស» + ជ ឬ ជា  
«កើត កំណើត») ភូមិប្រទេសជាទីកើតនៃមាស គឺជា  
ដែនដីមាស ដែនដីព្រះ ព្រោះមានព្រះពុទ្ធសាសនា ដែនដី  
ធម៌ ព្រោះមានច្បាប់សម្រាប់គ្រប់គ្រងទាំងគ្រហស្ថទាំង  
បព្វជិត មានវប្បធម៌សម្រាប់សាបព្រោះបណ្តុះបណ្តាល  
ចំណេះដឹងខាងប្រាជ្ញាស្មារតី មានអរិយធម៌សម្រាប់នាំឱ្យ  
កើតសេចក្តីសុខចម្រើន មានសណ្តាប់ធ្នាប់ល្អ មាន

ទំនៀមទម្លាប់ប្រពៃណីរបស់ជាតិខ្មែរ ។ល។ ដូច្នេះ  
តួនាទីជា *មនុស្ស* + *ខេមរៈ* " ខ្មែរ " + *ភម្ភីជា* ថែមទៀត  
នោះ គឺត្រូវតែបដិបត្តិខ្លួនឱ្យជាមនុស្សមាន ពោល  
គឺមានចិត្តគំនិតថ្លៃថ្នូរដូចមាស កុំថោកឱ្យសោះ ទោះជា  
ទៅរស់នៅប្រទេសណាក៏ដោយ ឱ្យតែនៅមានឈាមខ្មែរ  
ឈ្មោះថាខ្មែរត្រូវតែថ្លៃថ្នូរ បើយើងថោកម្នាក់ឱ្យបរទេស  
ដៀលត្តះ វាដោយខ្មែររាប់លាននាក់ មានឈ្មោះមិនល្អ  
ដោយសារយើងម្នាក់ ដូច្នេះសូមមនុស្សខ្មែរកុំធ្វើឱ្យជន  
បរទេសខ្ពើមប្រទេសខ្មែរ កុំបៀតបៀនជនបរទេស កុំ  
បៀតបៀនខ្មែរគ្នាឯង និង កុំបៀតបៀនខ្លួនឯង ។

យើងជាពុទ្ធបរិស័ទ ក៏ត្រូវមានតួនាទីធ្វើខ្លួន  
ឱ្យជាពុទ្ធបរិស័ទ គោរពព្រះធម៌ និង គោរពព្រះវិន័យ

ឱ្យបានល្អ បដិបត្តិតាមឱវាទរបស់ព្រះសម្មាសម្ពុទ្ធក្នុង  
ភាពជាអ្នកដឹងហេតុផលច្បាស់លាស់ ជាអ្នកមានស្មារតី  
កែកំហុសរបស់ខ្លួន និង ជាអ្នករីករាយជ្រះថ្លាក្នុងគុណ  
ព្រះរតនត្រ័យ ។

ពុទ្ធបរិស័ទមានព្រះនិព្វានជាទិសដៅនៃដំណើរប  
ដិបត្តិ ដូច្នេះត្រូវមានស្មារតីកំណត់ទិសដៅរបស់ខ្លួនឱ្យ  
បានជាក់លាក់ប្រាកដ ដើម្បីកុំឱ្យរអាក់រអួលក្នុងដំណើរ ផ្លូវ  
ដែលត្រូវជួបនឹងព្រាយបិសាច ។

តាមផ្លូវទៅព្រះនិព្វាន មានភ្នែក ត្រចៀក  
ច្រមុះ អណ្តាត កាយ និង ចិត្ត នៅម្ខាងផ្លូវ ហើយមានរូប  
សំឡេង ក្លិន រស ផោដ្ឋព្វៈ និង ធម្មារម្មណ៍ នៅម្ខាង  
ទៀតនៃផ្លូវ បានសេចក្តីថា មានអាយតនៈក្នុងនិងក្រៅ

នៅអមសងខាងផ្លូវ ជាគ្រឿងទាក់អ្នកដំណើរ ដែលមាន  
សេចក្តីប្រមាទ ដូច្នេះ សូមពុទ្ធបរិស័ទបដិបត្តិតួនាទី  
ដោយសេចក្តីមិនប្រមាទ មិនត្រូវចាប់យកនូវអ្វីៗដែល  
មានតាមផ្លូវ ទោះជាមានភាពប្រណីតយ៉ាងណាក៏ដោយ  
ព្រោះវានៅជាសង្គតធម៌ ត្រូវការវិនាសនិច្ចថា អ្វីៗមិន  
មែនជារបស់យើងគឺយើងមិនយកជាដាច់ខាត វាគ្រាន់  
តែជារបស់ជន្មប៉ុណ្ណោះ ជារបស់មារ ជារបស់ផ្ទាក់ ។

ពុទ្ធបរិស័ទប្រយ័ត្នចិត្តប្រទូស្តផងដែរ គឺត្រូវ  
កំណត់របស់នៅតាមផ្លូវថា ជារបស់ធម្មតាសម្រាប់ជំរុញ  
ដំណើរឱ្យបានទៅមុខ មិនត្រូវធ្វេសប្រហែសញ៉ាំងចិត្តឱ្យ  
ប្រទូស្តជាមួយរបស់ធម្មតាដែលនៅអមសងខាងផ្លូវនោះ  
ឡើយ ព្រោះស្រឡាញ់ស្អប់គឺជាបំអន្ទាក់ ។

យើងជាមាតា យើងជាបិតា ក៏ត្រូវបដិបត្តិ  
តួនាទីរបស់ខ្លួនឱ្យពេញលេញបរិបូណ៌ មានសម្បជញ្ញៈ  
ដឹងខ្លួនឯងថាជាម្តាយគេ ឬជាឪពុកគេ មិនថាយើងនៅ  
ក្នុងតំណែងណា ឋានៈណា មានតួនាទីជាអ្វី យើងត្រូវ  
មានស្មារតីទទួលខុសត្រូវ មានសម្បជញ្ញៈគោរពបូជា គឺ  
បដិបត្តិដោយសេចក្តីអត់ធន់ ត្រូវចាំជានិច្ច និង យល់ដឹង  
ជានិច្ចថា នេះជាតួនាទីរបស់យើង ។

គេតែងពោលថា « ខ្ញុំគ្មានការធ្វើ » តាមពិត  
ការងារមានច្រើនណាស់ គ្រាន់តែអ្នកខ្លះរើសអើងពេក  
ចាត់ទុកការងារដែលមាននោះថាថោកទាបឬអន់ថយ ក៏  
បណ្តោយឱ្យខ្លួនឯងទៅជាមនុស្សពិការ ទាំងដែលមាន  
អវិយវៈគ្រប់គ្រាន់អីចឹងទៅ ។

~\*~



**សតិសម្បជញ្ញៈក្នុងការងារ**

# សតិសម្បជញ្ញៈក្នុងការងារ

នា \* ន

**ការងារតូចៗចង្រៃសារ** យើងត្រូវមាន  
សតិសម្បជញ្ញៈស្រឡាញ់រាប់អានក្រុមគ្រួសាររបស់យើង  
ព្រោះយើងរស់នៅក្នុងរង្វង់ក្រុមគ្រួសារ រស់នៅក្នុងវង្ស  
ត្រកូល ត្រូវថែទាំវង្សត្រកូលឱ្យបានល្អផង ។

យើងត្រូវលះបង់សេចក្តីសុខផ្ទាល់ខ្លួន ដើម្បី  
ប្រយោជន៍សុខដល់គ្នាច្រើននៅក្នុងក្រុមគ្រួសារ ដូចជា  
ភរិយាស្វាមីដែលរស់នៅជាមួយគ្នាជាដើម គឺស្វាមីរស់  
នៅដើម្បីភរិយា ចំណែកភរិយាក៏រស់នៅដើម្បីស្វាមីរបស់  
ខ្លួនដែរ កាលបើមានកូនហើយ យើងជាមាតាបិតាក៏រស់  
នៅដើម្បីកូន ធ្វើអ្វីៗគ្រប់យ៉ាងដើម្បីកូន ។

គូភរិយាស្វាមីណា រស់នៅមិនបានបែកបាក់គ្នា  
ដោយការឈ្លោះទាស់ទែងលែងលះ ព្រោះភរិយាឬស្វាមី  
នោះ មិនបានរស់នៅដើម្បីតែខ្លួនឯងម្នាក់ប៉ុណ្ណោះឡើយ  
គឺជាអ្នករស់នៅដើម្បីគ្នានិងគ្នាទៅវិញទៅមក ។ ទោះ  
ជាមានការមិនត្រូវអធ្យាស្រ័យគ្នាខ្លះ ដោយរឿងខ្លះក៏  
ដោយ ម្នាក់ៗត្រូវតែយល់ថា វាយ៉ាងហ្នឹងឯងមនុស្ស  
ផ្សេងគ្នានោះ នឹងឱ្យត្រូវគ្នាគ្រប់រឿងទាំងអស់យ៉ាងម៉េច  
បានទៅ ប៉ុន្តែត្រូវចេះរៀបចំសម្រួល កុំឱ្យចេះតែគិតថា  
គេត្រូវតែធ្វើតាមយើងទាំងអស់នោះ សូមចាំផងចុះថា «  
គេមិនតាមយើងព្រោះយើងមិនតាមគេ , គេមិនដូច  
យើងព្រោះយើងមិនដូចគេ » ដូច្នេះ ត្រូវចេះសម្រួល  
អធ្យាស្រ័យគ្នាម្តងបន្តិចៗ ភរិយាទន់មក ស្វាមីទន់ទៅ

ទីបំផុតផ្លូវណាត្រូវក៏ដើរទៅទាំងពីរនាក់ ត្រូវឈរលើ  
ស្មារតីស្មោះត្រង់ស្រឡាញ់ត្រូវទាំងអស់គ្នា បើឈរលើ  
ស្មារតីយ៉ាងនេះ ប្តីប្រពន្ធរមែងដើរផ្លូវមួយជាមួយគ្នា  
ជាផ្លូវសុភមង្គល ជាផ្លូវត្រូវ នាំគ្នាដើរទៅរកព្រះ ព្រោះ  
បដិបត្តិតាមព្រះ ។

ម៉ែឪមិនត្រូវគ្នាធ្វើឱ្យកូនលំបាក ការចែកកូនគ្នា  
ជារឿងកំសត់ .... ម្យ៉ាងទៀត នៅក្នុងប្រទេសមាន  
ក្មេងស្រីប្រុសឡេះឡោះប៉េឡៃ ក៏ព្រោះបញ្ហាក្នុងក្រុម  
គ្រួសារជាហេតុផងដែរ ដូចជា ម៉ែឪបែកបាក់លែងលះគ្នា  
ធ្វើឱ្យកូនរស់មិនស្រួល បរិភោគមិនរៀបរយ ទន់ខ្សោយ  
ស្មារតី កូនប្រុសស្រីអាចខូចចិត្តខ្លាំងព្រោះវិបត្តិម៉ែឪ ខ្លះ  
ការគ្រប់គ្រង ឬ គ្រប់គ្រងមិនបានល្អដោយសារម៉ែឪរវល់

ខ្លួននឹងបញ្ចេញខ្លួនឯង ជួនកាលកូនលែងស្តាប់ដំបូន្មាន  
ព្រោះចាប់កំហុសម៉ែឪហើយក៏ប្រព្រឹត្តតាមទំនើងចិត្ត ។

នៅមានទៀត គឺបញ្ហាមកអំពីម៉ែឪប្រព្រឹត្ត  
ឡេះឡោះខ្លួនឯង ឪប្រមឹកផឹកទាំងយប់ផឹកទាំងថ្ងៃ  
រង្វេងផ្ទះសម្បែងលែងគ្រប់គ្រងប្រពន្ធកូនកើត ធ្វើឱ្យក្នុង  
ផ្ទះរយឺកយាក ..... ម៉ែខូចមារយាទនិយមអបាយមុខ  
សំកុករង់ល្បែង .... ទាំងនេះឯងដែលនាំឱ្យខ្មោចព្រាយគឺ  
អពមង្គលចូលមកដល់ក្នុងផ្ទះ ម៉ែឪឈ្លោះគ្នាជេរគ្នា ឪ  
អាងវាយម៉ែ ចំណែកម៉ែអាងជេរឪ តើឱ្យកូនអាងអ្វី ទៅ?  
វាជារឿងអាក្រក់អាក្រីក្រែលែង គឺជាបាបដ៏ជ្រៅ  
ខ្មៅកខ្វក់ក្នុងគ្រួសារ ជះឥទ្ធិពលមិនល្អដល់ប្រទេសជាតិ  
ជាការទម្លាយវឌ្ឍនភាពសង្គម សរុបមកគឺជាបាបគ្រោះ

គួរជៀសវាងកុំឱ្យកើតមាននៅក្នុងគ្រួសារនីមួយៗ សូម  
ឱ្យមាតាបិតាជាសាស្ត្រាចារ្យដ៏ល្អ និង ជាវិទ្យាល័យដ៏ល្អ  
របស់កូនប្រុសស្រី ។

យើងគួរអធិដ្ឋានចិត្តថា « យើងនឹងស្រឡាញ់  
ហើយនឹងថែរក្សាក្រុមគ្រួសារជានិច្ច » យើងជាមេគ្រួសារ  
ត្រូវបំរើគ្រួសារ ស្រឡាញ់ការងារដើម្បីគ្រួសារ ធ្វើការ-  
ងារដោយសេចក្តីអត់ធន់ ព្យាយាមតាំងចិត្តក្នុងការងារ  
មិនឡេះឡោះ មិនខ្ជិលច្រអូស ដើម្បីឱ្យការងាររីក  
ចម្រើនឈានទៅមុខ កាលបើការងាររីកចម្រើន ក្រុម  
គ្រួសារក៏រីកចម្រើន ខ្លួនឯងក៏បានចម្រើនតាមហ្នឹងទៅ  
ដែរ ពេលសម្រាកអំពីការងារហើយ ត្រង់មុខមកផ្ទះ  
ដោយមិនរឿចរើរ មិនទៅបំរើកាមគុណស្រីស្រា ពួក-

ម៉ាកខិលខូចឯណាឯណ៍ ដែលជារឿងអប្រិយនាំសត្រូវ  
ចូលផ្ទះសម្លាប់ប្រពន្ធកូនឡើយ ។

យើងធ្វើការងារហើយ ត្រូវប្រញាប់រួចរក  
ផ្ទះ ព្រោះយើងមានចំណងក្រុមគ្រួសារ មានអ្នករង់ចាំ  
យើងនៅផ្ទះ យើងមករកអ្នករង់ចាំ មានពេលជួបជុំគ្នា  
ដោយល្អជាមួយប្រពន្ធកូន អាចធ្វើការងារផ្ទះជាមួយ  
គ្នាក៏ធ្វើដោយចិត្តភក្តិ បរិភោគបាយជាមួយគ្នាមិនមុន  
មិនក្រោយ ជាពិសេសភរិយានិងស្វាមី ដាច់ខាតប្រពន្ធ  
កុំបរិភោគបាយមុនឬដោយអាងថាឃ្លានណាស់ (លើក  
លែងតែមានករណីចាំបាច់) ហើយក៏កុំអាងថា មិនទាន់  
ឃ្លានចាំបរិភោគតាមក្រោយ បណ្តោយកូន ឬ អ្នកបំរើ  
ឱ្យរៀបចំបាយទឹកជ័ន្ទសខ្លួន ដោយខ្លួនឯងមិនមានករណី

ចាំបាច់អ្វីសោះនោះ មិនប្រពៃឡើយ ។

ពេលយប់ជួបជុំកូនប្រពន្ធ ត្រូវប្រយ័ត្នរឿង  
ទូរទស្សន៍ក្នុងផ្ទះ កុំបណ្តោយកូនឱ្យសោះ បើមើលត្រូវ  
មើលទាំងអស់គ្នា ហើយគប្បីអធិប្បាយឱ្យកូនស្តាប់ថា  
នេះជារឿងបុណ្យ នោះជារឿងបាប ដើម្បីឱ្យកូនស្តាប់  
ទៅបានយល់ដឹងកើតកើនគំនិតល្អ ពន្យល់ផ្លូវនៃជីវិតឱ្យ  
កូនដើរទៅរកសេចក្តីចម្រើនកើនប្រយោជន៍ ហើយត្រូវ  
មើលឱ្យសមគួរតាមពេលវេលា មើលឱ្យមានប្រយោជន៍  
រួចហើយឱ្យកូនអានសៀវភៅ និង ធ្វើកិច្ចការរៀនសូត្រ  
... ជាម៉ែជាឪត្រូវរួមគ្នាជួយអប់រំកូន ដើម្បីគ្រួសារមួយដ៏  
ភ្លឺស្វាង ដើម្បីប្រទេសជាតិយើងបានរុងរឿងតទៅ ។

១១ ✧ ១១



# សតិសម្បជញ្ញៈក្នុងការងារ



ការងារដើម្បីប្រទេសជាតិ យើងត្រូវ

មានសតិសម្បជញ្ញៈស្រឡាញ់ជាតិគឺមនុស្សទាំងអស់ក្នុង  
ប្រទេសរបស់ខ្លួន យើងត្រូវតាំងចិត្តធ្វើបុណ្យជាមួយ  
មនុស្សរាប់លាននាក់ ដោយស្មារតីស្រឡាញ់ និង គោរព  
ប្រទេសជាតិ យើងប្រាថ្នាឱ្យមនុស្សគ្រប់គ្នាបានរស់នៅ  
ជាសុខក្សេមក្សាន្ត ។

ធ្វើការងារដើម្បីប្រទេសជាតិ ព្រោះស្រឡាញ់  
ជាតិ ពោលគឺការឃើញដល់ប្រយោជន៍រួមរបស់ជនរួម  
ជាតិ មិនឃើញតែប្រយោជន៍ផ្ទាល់ខ្លួន ម្ល៉ោះហើយ  
ធ្វើការងារអ្វីៗក៏ធ្វើដើម្បីប្រយោជន៍រួម មិនធ្វើដើម្បីតែ

ប្រយោជន៍ផ្ទាល់ខ្លួនឯងឡើយ ។

ស្រឡាញ់ជាតិ គឺស្រឡាញ់មនុស្សច្រើននាក់  
មានបំណងធ្វើបុណ្យជាមួយមនុស្សទាំងអស់គ្នា យើង  
ត្រូវគិតថា ខ្លួនយើងម្នាក់ៗ ឬមនុស្សក្នុងរង្វង់គ្រួសារ  
ប៉ុន្មាននាក់នោះ វាពិតតូចតូចតាចទេ ជាតិធំជាងព្រោះ  
មានមនុស្សច្រើននាក់ ទាំងគ្រហស្ថ ទាំងបព្វជិត ដូច្នេះ  
ស្មារតីស្រឡាញ់ប្រទេសជាតិ គឺធ្វើអ្វីៗរមែងនឹកដល់  
មនុស្សដ៏ច្រើនក្នុងប្រទេសរបស់ខ្លួន ហើយអ្នកដែលអាច  
ស្រឡាញ់ប្រទេសជាតិបាន គឺមនុស្សគ្រប់គ្នាទាំងអស់ ។

គ្រប់ពេលទាំងអស់ ជាពិសេសគឺបច្ចុប្បន្ននេះ  
ឯងដែលប្រទេសជាតិត្រូវការមនុស្សស្រឡាញ់ ជាការ  
ស្រឡាញ់យ៉ាងពិតប្រាកដ ជាអ្នកហ៊ានលះបង់អ្វីៗដើម្បី

ប្រយោជន៍រួម ជាអ្នកធ្វើការដោយចិត្តបរិសុទ្ធយុត្តិធម៌  
ស្មោះស្មើ មិនធ្វើដោយសេចក្តីលំអៀងព្រោះស្រឡាញ់  
ព្រោះស្អប់ ព្រោះវង្វេង និង ព្រោះខ្លាចឡើយ ។

សតិសម្បជញ្ញៈស្រឡាញ់ប្រទេសជាតិ គឺមិន  
យកនូវតំណែងមុខនាទីមកដើម្បីស្វែងរកផលប្រយោជន៍  
សម្រាប់តែខ្លួនឯង និង ក្រុមគ្រួសារតូចមួយរបស់ខ្លួន  
ប៉ុណ្ណោះទេ មិនយកការចេះដឹង និង សមត្ថភាពគ្រប់  
គ្រាន់របស់ខ្លួនមកបំរើកិលេសតណ្ហារបស់ខ្លួននោះឡើយ  
ការចេះដឹងនៃមនុស្សម្នាក់ៗ អាស្រ័យសាលារៀន លោក  
គ្រូអាចារ្យ មាតាបិតា ។ល។ សរុបមកគឺប្រទេសជាតិ  
មានគុណលើយើង ដូច្នេះ យើងគប្បីដឹងគុណដល់ប្រទេស  
ជាតិដែលបានផ្តល់នូវចំណេះដឹងដល់យើង ហើយយើង

អាស្រ័យចំណេះដឹងនោះសងគុណចំពោះប្រទេសជាតិវិញ  
ដូចបានបញ្ជាក់រួចហើយថា ស្រឡាញ់ជាតិគឺស្រឡាញ់  
មនុស្សច្រើនលាននាក់ ដូច្នេះ ការដឹងគុណ និង ការសង  
គុណដល់ប្រទេសជាតិ គឺជាការធ្វើបុណ្យប្រារព្ធដល់អ្នក  
មានគុណច្រើននាក់ ដែលជាបុព្វការីរបស់យើងនៅក្នុង  
ប្រទេសហ្នឹងផង ជួយមនុស្សដ៏ច្រើនទៀតផង ។

សូមឱ្យមនុស្សទាំងឡាយ មានសតិសម្បជញ្ញៈ  
រឿយៗប្រចាំជីវិតដូច្នេះថា មនុស្សយើងកើតមកខ្លួនទទេ  
ដែរទេ បន្តិចទៀតស្លាប់ទៅវិញក៏ដែរទេដែរ មិនបាន  
យកអ្វីពិលោកនេះទៅឡើយ បដិសន្ធិក្នុងភពថ្មីយកទៅ  
បានតែបុណ្យ និងបាប ព្រមដោយឧបនិស្ស័យតែប៉ុណ្ណោះ  
ដូច្នេះ ទើបយើងមិនត្រូវលោភលន់ហួសប្រមាណនោះ

ឡើយ យើងគួរកើតមកដើម្បីសេចក្តីចម្រើនដល់មនុស្ស  
ច្រើននាក់ យើងត្រូវតែជាមនុស្សព្រហ្មម្នាក់សម្រាប់សាង  
លោក ញ៉ាំងលោកឱ្យចម្រើន មិនមែនកើតមកដើម្បីដុត  
បំផ្លាញនូវលោកដូចភ្លើងឆេះកល្យនោះឡើយ ។

ក្រោកព្រឹកឡើងគួរអធិដ្ឋានចិត្តថា « ថ្ងៃនេះ  
អាត្មាអញត្រូវមានជីវិតដើម្បីប្រយោជន៍ ដើម្បីសេចក្តី  
សុខដល់មនុស្សទាំងឡាយ » សប្បាយចិត្តត្រង់ដែលខ្លួន  
ឯងម្នាក់ អាចមានសមត្ថភាពញ៉ាំងប្រយោជន៍ឱ្យដល់  
មនុស្សរាប់លាននាក់ដោយធ្វើការងារប្រចាំថ្ងៃ ទោះបី  
យើងយកប្រាក់ខែប្រាក់ថ្លៃពិតមែន ប៉ុន្តែយើងរស់ដើម្បី  
ប្រទេសជាតិ ដើម្បីប្រជាជន ដូចជា លោកគ្រូ អ្នកគ្រូ  
បានប្រាក់ខែគ្រាន់តែសម្រាប់រស់ ឯចំណែកចិត្តបុណ្យគឺ

អនុគ្រោះដល់សិស្ស ប្រាថ្នាការចេះដឹងឱ្យដល់មនុស្ស  
ច្រើននាក់ ធ្វើជាពេទ្យព្យាបាលរោគតាំងចិត្តជាបុណ្យ  
រមែងបានបុណ្យដោយពិត ព្រោះបុណ្យសម្រេចនៅត្រង់  
ចិត្តល្អ ឯចំណែករឿងយកប្រាក់ខែគឺសម្រាប់រស់ ព្រោះ  
បើមិនរស់ ធ្វើការអ្វីក៏មិនកើតដែរ ទោះជាធ្វើការងារអ្វីក៏  
ដោយ ឱ្យតែដើម្បីជួយអ្នកដទៃ ដើម្បីសេចក្តីចម្រើនក្នុង  
សង្គម ឈ្មោះថាមនុស្សចិត្តបុណ្យ គឺជាមនុស្សដែលមាន  
ទេវតាស្ថិតក្នុងចិត្ត សូមមនុស្សលោកគ្រប់គ្នាអធិដ្ឋានកុំ  
ឱ្យនរកប្រេតមកស្ថិតនៅក្នុងចិត្តរបស់ខ្លួន សូមឱ្យព្រះគឺ  
សេចក្តីស្មោះត្រង់ សេចក្តីអត់ធន់ ស្មារតីរឹងប៉ឹង និង  
សម្បជញ្ញៈមកស្ថិតជំនួសវិញអស់កាលជានិច្ចចុះ សូមវេរ  
ប្រគល់ចិត្តរបស់យើងថ្វាយព្រះ ទុកជាព្រះធម្មចេតិយគឺ  
ចេតិយធម៌ ។

មនុស្សមានសេចក្តីស្រឡាញ់ប្រទេសជាតិត្រឹម  
ត្រូវ ហៅថាជាមនុស្សចម្រើន ជាមនុស្សមានគុណធម៌  
មានវឌ្ឍនធម៌ មានអ្វីៗសុទ្ធតែល្អៗទាំងអស់ ហើយភូមិ  
ស្រុកប្រទេសជាតិរបស់យើង ត្រូវការមនុស្សល្អបែបនេះ  
ជាមនុស្សមានគុណធម៌ប្រចាំចិត្ត ។ សូមឱ្យមនុស្សលោក  
ចេះខ្ពើមគ្រឿងសៅហ្មងស្មោកគ្រោករបស់ខ្លួនឯង កុំទុក  
ឱ្យតែអ្នកដទៃខ្ពើមឆ្កើមនោះ សូមឱ្យមនុស្សលោក  
បាននូវការចេះដឹងដ៏សំខាន់មួយ គឺដឹងថាខ្លួនឯងមាននូវ  
កំហុសដែលត្រូវកែប្រែ ។

យើងជាមនុស្សម្នាក់ ដែលហៅខ្លួនឯងថាជា  
មនុស្ស ហៅថាជាខ្មែរ ហៅថាជាពុទ្ធបរិស័ទ កាលបើ  
យ៉ាងដូច្នេះ យើងមិនអាចមានត្រឹមតែឈ្មោះនោះទេ  
គឺត្រូវមានទឹកចិត្តភ្ញាក់កំណើតកើតគំនិតប្រព្រឹត្តល្អ ឱ្យ

សមនឹងឈ្មោះ សូមឱ្យយើងតាំងចិត្តសន្សំបុណ្យ សន្សំ  
គុណធម៌ មានមេត្រីភាពស្រឡាញ់មនុស្សជាតិដូចគ្នា មិន  
បៀតបៀនដល់សត្វទាំងឡាយ រាប់អានព្រះពុទ្ធសាសនា  
ដោយស្មោះត្រង់ប្រកបដោយសទ្ធា និង បញ្ញា ស្រឡាញ់  
ជាតិមាតុភូមិ ស្រឡាញ់ការងារតាមតួនាទី ស្រឡាញ់  
វង្សត្រកូលក្រុមគ្រួសារ មានចិត្តមេត្តាប្រាថ្នាឱ្យមនុស្ស  
សត្វទាំងឡាយ រស់នៅដោយមិនមានព្យុរវេរា មាន  
បំណងល្អដល់គ្នានិងគ្នារាល់ថ្ងៃ មិនគប្បីស្អប់គ្នាឡើយ ។

\*\*\*



# ហេតុផលក្នុងធម្មជាតិ



១ ក្នុងធម្មជាតិទាំងពួងសុទ្ធតែមានហេតុ មាន  
ផល អ្វីៗដែលមិនកើតឡើងព្រោះអត់មានហេតុ កាល  
ណាបើមានហេតុដល់ព្រម ផលទើបកើតឡើងបាន ។  
មនុស្សម្នាក់ធ្វើល្អមិនបាន ព្រោះហេតុនៃអំពើល្អនោះមិន  
មាន វាមានតែហេតុនៃអំពើអាក្រក់ ទើបអំពើអាក្រក់  
ប្រព្រឹត្តទៅបាន នេះជាច្បាប់ហេតុផលក្នុងធម្មជាតិ ។  
សង្ខារធម៌ទាំងអស់បង្គាប់បញ្ជាមិនបានឡើយ ព្រោះ  
ហេតុដូច្នេះហើយ យើងអាចពិចារណាកាត់បន្ថយនូវ  
ការប្រកាន់ថា បុគ្គលនោះជាអ្នកមិនធ្វើអំពើល្អ ។

**បន្ទុកប្រចាំថ្ងៃ**

# បន្ទុកប្រចះគិត



**គំនិតតូនល្អ** គុណរបស់មាតាបិតាប្រៀប  
ជាមួយរបស់សុទ្ធតែធំៗឬធ្ងន់ៗដូចជាផែនដី ភ្នំព្រះសុមេរុ  
ឬ លំហអាកាសមហាសមុទ្រជាដើម ជីវិតយើងជាកូន  
ត្រូវបានសម្ព័ន្ធគ្នាជាមួយមាតាបិតា ដែលជាបុគ្គលមុន  
ដំបូងបង្អស់ និង ជាបុព្វការីរបស់កូនប្រុសស្រី ដូច្នេះទើប  
យើងត្រូវនឹករលឹកដោយគំនិតល្អថា តើយើងជាកូនត្រូវ  
តបស្នងសងគុណលោកវិញយ៉ាងណា?

តាមការត្រាស់សម្តែងរបស់ព្រះសម្មាសម្ពុទ្ធ គឺ  
ត្រូវឱ្យកូនមានគំនិតល្អថា មាតាបិតាលោកបានចិញ្ចឹម  
បីបាច់ថែរក្សាអាត្មាអញមកយ៉ាងណា អាត្មាអញត្រូវ

ចិញ្ចឹមបីបាច់ថែរក្សាលោកវិញដោយការដឹងគុណ និង  
ដោយការពេញចិត្តចំពោះសេចក្តីល្អ ដែលខ្លួនឯងជាកូន  
ត្រូវសន្សំទុកក្នុងសន្តាន ជួយធ្វើកិច្ចការងារជំនួសលោក  
ដោយទឹកមុខស្រស់បស់ ប្រព្រឹត្តនូវអំពើត្រឹមត្រូវសម  
ភ្នែកអ្នកផងទាំងពួង ចូលក្នុងគន្លងមនុស្សល្អ បដិបត្តិ  
នូវសុជីវធម៌ធ្វើឱ្យមាតាបិតាសប្បាយចិត្ត គឺជាកូនរក្សា  
វង្សត្រកូល សមគួរនឹងទទួលនូវទ្រព្យមរតក និង ម្យ៉ាង  
ទៀត កាលមាតាបិតាគាត់មាននូវជម្ងឺរោគា គប្បីកូន  
ប្រុសស្រីបីបាច់ថែរក្សា ទោះបីដឹងថាមើលមិនជាយ៉ាង  
ណាក៏ដោយ ត្រូវជួយឱ្យគាត់សប្បាយចិត្តមុនពេលគាត់  
លាចាកលោកទៅ កុំឱ្យមានចិត្តសៅហ្មងមុនពេលស្លាប់  
កាលបើមាតាបិតាធ្វើកាលកិរិយាទៅហើយ កូនប្រុសស្រី

ត្រូវធ្វើបុណ្យទក្ខិណានុប្បទាន ដើម្បីឧទ្ទិសនូវទក្ខិណ-  
ទានជូនដល់លោកដែលបានចែកឋានទៅនោះ ។

ការចិញ្ចឹមលោកអ្នកមានគុណ ជាពិសេសនៅ  
ពេលគាត់ចូលដល់វ័យចាស់ជរា គឺមានការចិញ្ចឹម ២យ៉ាង  
បានដល់ ការចិញ្ចឹមកាយ ១ ចិញ្ចឹមទឹកចិត្ត ១ ។ ចិញ្ចឹម  
កាយ គឺចាត់ទីកន្លែងលំនៅស្ថានឱ្យបានសប្បាយជូនគាត់  
ទាំងពីរនាក់ កុំទាល់តែគាត់ធ្វើមរណកាលទៅទើបបាន  
គិតគូររកលំនៅស្ថានជូនគាត់នោះ ជួនកាលធ្វើម្តង ឬ  
ចេតិយដើម្បីបញ្ចុះសពបញ្ចុះធាតុ ភ្លេចគិតដល់ដីសង្ឃ  
ទៀតផង ដូច្នេះ កូនត្រូវចេះគិតឱ្យបានសព្វគ្រប់កុំឱ្យ  
ថ្លោះឆ្នោយ គឺពេលដែលគាត់នៅរស់ហ្នឹងហើយ កូនត្រូវ  
ចេះសន្សំបុណ្យ មើលអាហារបាយទឹករៀបជូនគាត់ពិសា

ចំណីណាណាឆ្មាញ់ទិញជូនគាត់ ទិញមកផ្លែកុំកុហកគាត់ថា  
ថោក ត្រូវល្ងង់លោមសន្តានចិត្តគាត់ថាកូនចង់បានបុណ្យ  
ច្រើន កូនចង់ធ្វើបុណ្យជាមួយមាតាបិតាដែលជាព្រះ  
អរហន្តរបស់កូន សូមលោកឪពុកអ្នកម្តាយអនុគ្រោះ  
ទទួលទានរបស់កូនផងចុះ មើលសំលៀកបំពាក់របស់  
គាត់ បើប្រឡាក់ត្រូវយកទៅបោកគក់ ស្អាតហើយរៀបចំ  
បត់ទុកដាក់ក្នុងទូ ឬហិបអប់គ្រឿងក្រអូប បន្ទប់ដំណេក  
គ្រែពូកកន្ទេលខ្នើយមុងភួយកុំឱ្យទុកទាល់តែស្អុយរលួយ  
ត្រូវសម្អាតជារឿយៗ រៀបចំឱ្យល្អដូចបន្ទប់របស់ទេវតា  
ក្នុងស្ថានសួគ៌ បើគាត់មានជម្ងឺឈឺថ្កាត់នានា កូនគួរគប្បី  
ថែរក្សាយ៉ាងណានឹងអធិប្បាយតាមក្រោយ នេះជាកិច្ច  
ការទំនុកបម្រុងផ្នែករាងកាយអធិប្បាយដោយសង្ខេប ។

ចំណែកការចិញ្ចឹមទឹកចិត្តនោះ គឺថាយើងជា  
កូនកុំចេះតែធ្វើអ្វីៗ ដែលមិនគួរគប្បីដល់អធ្យាស្រ័យ  
របស់គាត់ ព្រោះវាជាហេតុបណ្តាលឱ្យគាត់មានចិត្តក្តៅ  
ក្រហាយ ត្រូវចេះរៀបចំសម្រួលកិច្ចការគ្រប់យ៉ាងដើម្បី  
ឱ្យអ្នកមានគុណរបស់យើងគាត់បានធូរចិត្ត គាត់រីករាយ  
សប្បាយ ទៅណាមកណាឬធ្វើកិច្ចការអ្វីៗត្រូវនឹកដល់  
ឪពុកម្តាយជានិច្ចថា គាត់ត្រូវការអ្វី ហើយគាត់មិនចង់  
បាននូវអ្វី មិនចង់ឃើញនូវអ្វី មិនចង់ជួបប្រទះនូវអ្វី  
យើងត្រូវចេះគិតដោយគំនិតល្អ ក្នុងបំណងប្រាថ្នាថែរក្សា  
ទឹកចិត្តឪពុកម្តាយយើង កុំចេះតែធ្វើអ្វីៗតាមទំនើងចិត្ត  
ព្រោះយើងមានមនុស្សដ៏សំខាន់នៅរួមសុខទុក្ខជាមួយ ។  
យើងមិនត្រូវធ្វើនូវអ្វីៗដែលទំនាស់នឹងបំណងរបស់គាត់

ឡើយ ហើយក៏មិនត្រូវធ្វើនូវការងារអ្វីៗដែលជាទោស  
ផងដែរ ត្រូវធ្វើឱ្យសមស្របតាមបំណងប៉ងប្រាថ្នារបស់  
មាតាបិតាទាំងដែលជាការងារប្រាសចាកទោស គឺជាការ  
ចិញ្ចឹមទឹកចិត្ត ជាការចិញ្ចឹមដ៏សំខាន់ជាងការចិញ្ចឹមរូប  
កាយទៅទៀត ព្រោះថាបើចិត្តសប្បាយហើយ រូបកាយ  
ក៏សប្បាយទៅផងដែរ ពិសោធនសម្រាន្តលក់ បើចិត្តមិន  
សប្បាយទៅវិញ កាយក៏មិនសប្បាយដែរ មិនជាសុខ  
សម្រាន្តឡើយ ព្រោះហេតុនេះ កូនប្រុសស្រីត្រូវចិញ្ចឹម  
ទឹកចិត្តមាតាបិតាដោយការយកចិត្តទុកដាក់ ត្រូវថែរក្សា  
ទឹកចិត្តរបស់គាត់ ដោយការប្រព្រឹត្តល្អរបស់យើងជាកូន  
ដែលចេះគិតហ្នឹងឯង ។

ដោយចំពោះមែនទែន គឺនៅពេលដែលមាតា



បិតាចាស់ជរា ត្រូវយកចិត្តទុកដាក់ឱ្យជាពិសេសបំផុត  
អាហារណាគាត់ចូលចិត្តពិសា ត្រូវសិក្សាឱ្យច្បាស់លាស់  
ត្រូវព្យាយាមរកមកជូនគាត់ពិសា ថែបំប៉នព្រឹកល្ងាច  
ពេលគាត់ឈឺថ្កាត់គ្រុនរងា គឺត្រូវយកចិត្តទុកដាក់ថែរក្សា  
ដោយខ្លួនឯងផ្ទាល់ កុំអោងមានប្រាក់ដុល្លារជួលអ្នកបម្រើ  
ហើយខ្លួនឯងមិនរវល់នឹងគាត់នោះ ព្រោះអ្នកបម្រើ ឬអ្នក  
ដទៃ មិនមែនជាកូនរបស់គាត់ មិនបានឱ្យការសប្បាយ  
ចិត្តដល់គាត់ដូចយើងជាកូនបង្កើតនោះទេ គាត់ចង់ឃើញ  
មុខកូនគាត់ គឺមុខមនុស្សដែលគាត់បានបង្កើត បាន  
ស្រឡាញ់ បានថ្នាក់ថ្នមបីបមថែរក្សាតាំងពីកើតចេញអំពី  
ផ្ទៃរបស់គាត់មកម្ល៉េះ ទោះបីសព្វថ្ងៃកូនគាត់ចាស់អាយុ  
៥០ឆ្នាំហើយក៏ដោយ ក៏គាត់នឹកចង់ឃើញមុខដែរ ឃើញ

ហើយសប្បាយចិត្តថាពិតជាកូនគាត់មែន បើកូនគាត់  
ច្របាច់ដៃច្របាច់ជើងជូនគាត់នោះ គាត់កក់ក្តៅក្នុងចិត្ត  
ដោយមិនក្រែងរអែងអ្វីឡើយ គាត់ចង់ឱ្យកូនអង្គុយ  
ជិតៗ បើកូនមកអង្គុយជិតៗគាត់ហើយ គាត់សប្បាយ ចិត្ត  
មិនសប្បាយរឿងអ្វីដែលចម្លែកនោះទេ គឺសប្បាយ  
ត្រង់ដែលថាកូននៅស្រឡាញ់គាត់ យកចិត្តទុកដាក់ជា  
មួយគាត់ ដូច្នេះត្រូវប្រយ័ត្នកុំឱ្យមាតាបិតានឹកអន់ចិត្ត  
ជាមួយយើងឱ្យសោះ ។

ធ្លាប់មានតួយ៉ាងចំពោះកូនខ្លះ ប្រព្រឹត្តទាស់  
អធ្យាស្រ័យរបស់ម៉ែពេលគាត់ឈឺ មិនឧស្សាហ៍មកសួរ  
សុខទុកគាត់ឡើយ ពេលសរសេរសំបុត្រមកម៉ែ ខ្លួនឯង  
មិនសរសេរទេ បង្គាប់ប្រពន្ធឱ្យសរសេរ ម៉ែអានហើយ

មុខមិនស្រស់ ព្រោះមិនមែនអក្សរកូនប្រុស មិនបាន  
 ឃើញមុខកូនប៉ុន្តែឱ្យបានឃើញអក្សរកូនទៅចុះ នេះមិន  
 បានទៀត ខ្លួនឯងពេទ្យដែរតែមិនមកមើលម៉ែ ពីងពាក់  
 មិត្រភ័ក្តិឱ្យមកជំនួសទៅវិញ ខ្លួនឯងធ្វើព្រងើយកន្តើយ  
 មិនរវល់យកចិត្តទុកដាក់ ម៉ែមិនសប្បាយចិត្ត ... សរុប  
 មក ព្រោះស្រឡាញ់កូន ចង់ឱ្យកូនយកចិត្តទុកដាក់  
 ជាមួយ ប៉ុន្តែបែរជាកូនមិនចេះគិត ជាមនុស្សអត់គំនិត  
 ដោយមិនចេះគិតថា ទឹកចិត្តរបស់មនុស្សចាស់ជាម៉ែជា  
 ឪពុកកូនយ៉ាងណា បំណងប្រាថ្នារបស់មនុស្សចាស់យ៉ាង  
 ម៉េចខ្លះ មិនបានសិក្សាឱ្យយល់ដឹង តាមពិត មនុស្សអាយុ  
 ច្រើនចូលដល់ចាស់ជរា ច្រើនតែប្រែត្រឡប់មកស្រដៀង  
 នឹងកូនតូច ពោលគឺចូលចិត្តអ្នកនៅជិត ត្រូវការអ្នកយក

ចិត្តទុកដាក់ថែទាំចិញ្ចឹមរក្សា តើអ្នកណាដែលត្រូវនៅជិត  
យកចិត្តទុកដាក់នឹងគាត់ ? គឺកូនគាត់ហ្នឹងឯង ដូច្នេះ កូន  
ម៉ែ កូនឪ ត្រូវតែជាកូនឱ្យពិតប្រាកដ ឧស្សាហ៍ចូលជិត  
សាកសួរសុខភាព ឪម៉ែមានជម្ងឺត្រូវប្រញាប់រួចរះមកថែ  
រក្សា មកត្រួតពិនិត្យចាត់ចែងថ្នាំយ៉ាងណា សរុបមក គឺ  
ការយកចិត្តទុកដាក់ធ្វើឱ្យគាត់សប្បាយចិត្ត ។

សូមឱ្យនឹកដល់កាលយើងនៅតូច ពេលយើង  
ឈឺម៉ែឪយ៉ាងម៉េចខ្លះចំពោះយើង គឺគាត់ភ័យណាស់ មុខ  
គាត់ស្លេកស្លាំងស៊ីងរកឈាមគ្មាន ប្រញាប់ប្រញាល់មិន  
ថាយប់អធ្រាត្រូវកថ្នាំរកពេទ្យជួយកូនឱ្យជា កូននៅមិន  
សុខម៉ែឪសំកុកមិនព្រមសម្រាន្ត នៅព្រួយនៅគិតចិត្តមិន  
ក្សេមក្សាន្ត លុះត្រាកូនបានស្បើយទើបផុតភ័យ ។

គុណមាតាបិតាសរសេរមួយសៀវភៅមិនចប់  
ឡើយ ណើយ សង្ខេបប៉ុណ្ណឹងចុះ ! ទុកឱ្យកូនប្រុសស្រី  
ជាមនុស្សចេះដឹងគិតតទៅទៀត ព្រោះកិច្ចការបំរើមាតា  
បិតាជាមង្គលដ៏ឧត្តម ត្រូវកូនខំគិតឱ្យយល់ក្នុងសេចក្តី  
ទាំងអស់នេះ ហើយបដិបត្តិដើម្បីឈានទៅរកភាពភ្លឺ  
ស្វាងរុងរឿងនៃជីវិតកុំបីអាក់ខានឡើយ ។

~\*~

\* គំនិតប្រសើរពិតជាឧត្តម

វិជ្ជារួមផ្សំពិតជាថ្លៃថ្លា

ព្យាយាមរៀនសូត្រពិតមានបញ្ញា

មាតាបិតាពិតជាមានគុណ ។

ដោយលោក : គុយ សុឆន

# មនុស្សចេះគិត



**គំនិតអ្នករៀនសូត្រ** ការសិក្សារៀនសូត្រ មិនមានថ្នាក់បញ្ចប់ ទោះបីយើងមានឋានៈជាគ្រូបង្រៀន នូវវិជ្ជាផ្សេងៗក៏ដោយ ប៉ុន្តែពេលខ្លះយើងក៏ជាសិស្សដែរ កាលបើយើងជាសិស្ស តើយើងត្រូវធ្វើយ៉ាងណា ? គឺ យើងត្រូវបន្ទាបខ្លួនបង្កោនចិត្ត ព្រមទទួលស្តាប់នូវពាក្យ ណែនាំ និង ពាក្យដាស់តឿនរបស់មនុស្សផ្សេងៗ ដែល គេនិយាយឱ្យយើងស្តាប់ មានមនុស្សខ្លះចរិតអាក្រក់ មិន បង្កោនចិត្តដើម្បីស្តាប់ពាក្យអ្នកដទៃ គឺចូលចិត្តតែខាង និយាយឱ្យគេស្តាប់ប៉ុណ្ណោះ ។

មនុស្សដែលជាអ្នកនិយាយល្អនោះ ត្រូវតែជា

អ្នកស្តាប់ដោយល្អផង ចំណុចនេះសំខាន់ណាស់ សូម្បី  
ព្រះសម្មាសម្ពុទ្ធជាអង្គម្ចាស់ក៏ព្រះអង្គស្តាប់សារីកសម្តែង  
ធម៌ដែរ គឺព្រះអង្គស្តាប់ដោយការគោរពព្រះធម៌ ដូច្នេះ  
ក្នុងសេចក្តីនេះ កាលណាគេឱ្យយើងនិយាយ យើងក៏  
និយាយ ប៉ុន្តែកាលណាដល់ពេលយើងស្តាប់ យើងត្រូវ  
ស្តាប់ដោយសេចក្តីគោរព នេះគេហៅថាគំនិតអ្នកសិក្សា  
រៀនសូត្រ ស្តាប់ហើយមានការយល់ខុស ឬ យល់ត្រូវ  
យ៉ាងណា នៅលើមនសិការរបស់យើងទេ មនុស្សយើង  
បើមិនព្រមស្តាប់ពាក្យអ្នកដទៃនិយាយផងទេនោះ គឺដូច  
ជាបិទទ្វារបិទបង្អួចផ្ទះអីចឹងឯង វាវែងវែងដិតជាធម្មតា  
បើយើងបើកទ្វារបើកបង្អួច ពន្លឺវែងចូលមកក្នុងផ្ទះ  
យ៉ាងណា ជីវិតយើងក៏ដូចគ្នា បើយើងមិនទទួលការចេះ

ដឹងអំពីអ្នកដទៃហើយ វាមិនមានអ្វីបន្ថែមលើការចេះ  
ដឹងរបស់យើងឱ្យរឹតតែភ្លឺស្វាងឡើងឡើយ ហើយយើង  
ក៏មិនរឹងរិតតែឆ្លាតទៀតបានដែរ ដូច្នេះ យើងត្រូវតែ  
ទទួលស្គាប់ពាក្យអ្នកដទៃនិយាយផង ដោយស្មារតីប្រុង  
ប្រយ័ត្ន និង យកចិត្តទុកដាក់បំផុត ទោះបីអ្នកនិយាយ  
នោះយើងគិតថា គេមិនមានការសិក្សាយ៉ាងណាក៏ដោយ  
តែពេលខ្លះគេក៏និយាយគួរស្តាប់ដូចគ្នា គេនិយាយតាម  
ការយល់របស់គេ តាមការចូលចិត្តរបស់គេ សូម្បីក្មេង  
តូចៗ ពេលខ្លះក៏និយាយគួរឱ្យយកចិត្តទុកដាក់ពិចារណា  
ផងដែរ ។

មិនចាំបាច់តែសំដីមនុស្សទេ អ្វីៗទាំងអស់ដែល  
មានក្នុងពិភពលោកនេះ ជាពិសេសនៅជុំវិញខ្លួនយើង



សព្វថ្ងៃ គឺសុទ្ធតែគួរដល់ការសិក្សារៀនសូត្រទាំងអស់  
ព្រោះជាធម្មជាតិ អាចឱ្យយើងយល់ដឹងក្នុងរឿងជីវិត បាន  
បើយើងយកចិត្តទុកដាក់សិក្សាពិចារណារឿយៗ ។

យើងសិក្សាអំពីធម្មជាតិ ក្នុងធម្មជាតិមានខន្ធ ៥  
មានអាយតនៈ ១២ ធាតុ ១៨ ទាំងអស់នេះសុទ្ធតែ  
ជាមេរៀនសំខាន់ៗដែលគួរដល់ការសិក្សា ហើយក្នុង  
ធម្មជាតិ មានហេតុផលបញ្ជាក់ប្រាប់ការពិត ដើម្បីជា  
គ្រឿងចម្រើនបញ្ញា ប៉ុន្តែបើសិក្សាយល់ខុសអំពីហេតុ  
ផល នាំឱ្យមានមិច្ឆាទិដ្ឋិផ្សេងៗ ។

ព្រះសម្មាសម្ពុទ្ធទ្រង់ត្រាស់សម្តែងអំពីមិច្ឆាទិដ្ឋិ  
របស់មនុស្សទាំងឡាយ ព្រមទាំងមិច្ឆាទិដ្ឋិរបស់ទេវតា និង  
មិច្ឆាទិដ្ឋិរបស់ព្រហ្មទៀតផង ព្រះអង្គទេសនាពន្យល់

សត្វលោកសព្វគ្រប់ ព្រះអង្គត្រាស់សម្តែងអំពីសង្ខារធម៌  
គ្រប់យ៉ាងដែលមានក្នុងលោក អ្វីជាគុណ អ្វីជាទោស  
អ្វីដែលមានប្រយោជន៍ និង អ្វីដែលមិនមានប្រយោជន៍  
ហើយសម្មាទិដ្ឋិនោះយ៉ាងណា ព្រះអង្គទ្រង់ត្រាស់សម្តែង  
ទាំងអស់ ដូច្នេះ យើងត្រូវយកចិត្តទុកដាក់សិក្សារៀន  
សូត្ររាល់ថ្ងៃ ដើម្បីកសាងខ្លួន ឱ្យបានប្រសើរឡើង ។

មនុស្សយើងភាគច្រើនណាស់ ដែលយល់ខុស  
ក្នុងមង្គលនៃជីវិត តែងប្រកាន់មង្គលនៅលើថ្ងៃខែឆ្នាំ ឬ  
ពេលវេលា ប្រកាន់ចំពោះទៅលើវត្ថុផ្សេងៗ ទីកន្លែង  
។ល ។ ព្រះសម្មាសម្ពុទ្ធទ្រង់ត្រាស់សម្តែងមង្គលជីវិត មាន  
៣៨ប្រការ គួរមនុស្សយើងគ្រប់គ្នាសិក្សាឱ្យបាន យល់ដឹង  
ដើម្បីសុភមង្គលនៃជីវិតខ្លួនឯងផ្ទាល់ផង សុភ-

មង្គលនៅក្នុងគ្រួសារផង ប្រទេសជាតិបានចម្រើនជឿន  
លឿនផង ។

ឧទាហរណ៍ ឱកាសដែលបានមកជាមនុស្ស កំពុង  
តែអស់ទៅវិញរាល់យប់ថ្ងៃ ពេលវេលាដែលបាននៅ  
ជាមនុស្សក្នុងជាតិនេះ សល់មិនច្រើនទេ ទាំងដែល  
មិនបានដឹងប្រាកដថា ត្រូវអស់ទៅនៅពេលណា  
ទៀតផង ដូច្នេះទើបមិនត្រូវហ្វូងហ្វែងអ្វីៗពេកនោះ  
ឡើយ ត្រូវខំអប់រំចិត្តដោយការចម្រើនបញ្ញា ។

\*\*\*

## បទដ្ឋាន ៣៨ ប្រការ



- ១- កិរិយាមិនសេពគប់នូវបុគ្គលពាលទាំងឡាយ ។
- ២- កិរិយាសេពគប់នូវបុគ្គលជាបណ្ឌិតទាំងឡាយ ។
- ៣- កិរិយាបូជាដល់បុគ្គលដែលគួរបូជាទាំងឡាយ ។
- ៤- កិរិយានៅក្នុងប្រទេសដ៏សមគួរ ។
- ៥- ភាវៈនៃបុគ្គលបានធ្វើបុណ្យទុកហើយក្នុងកាល  
មុន ។
- ៦- កិរិយាតម្កល់ខ្លួនដោយប្រពៃ ។
- ៧- ភាវៈនៃបុគ្គលបានស្តាប់បានរៀនហើយដោយ  
ច្រើន ។
- ៨- សិល្បសាស្ត្រគឺសេចក្តីឆ្លៀវឆ្លាតក្នុងហត្ថកម្ម ។

- ៩- វិន័យដែលបុគ្គលសិក្សាដោយប្រពៃ ។
- ១០- វាចាដែលបុគ្គលពោលត្រឹមត្រូវ ។
- ១១- កិរិយាបំរើនូវមាតា ។
- ១២- កិរិយាបំរើនូវបិតា ។
- ១៣- សេចក្តីសង្គ្រោះដល់បុត្រ និង ភរិយា ។
- ១៤- ការងារទាំងឡាយដែលមិនច្របូកច្របល់ ។
- ១៥- កិរិយាបរិច្ចាគទាន ។
- ១៦- កិរិយាប្រព្រឹត្តនូវធម៌ ( កុសលកម្មបទ១០ ) ។
- ១៧- សេចក្តីសង្គ្រោះដល់ញាតិទាំងឡាយ ។
- ១៨- ការងារទាំងឡាយដែលមិនមានទោស ។
- ១៩- កិរិយាមិនត្រេកអរក្នុងបាប និង កិរិយារៀរ  
ចាកបាប ។

- ២០- សេចក្តីសង្ខេបចាកកិរិយាធីកន្ធវិទិតស្រវឹង ។
- ២១- សេចក្តីមិនប្រមាទក្នុងធម៌ទាំងឡាយ ។
- ២២- សេចក្តីគោរពដល់បុគ្គលដែលគួរគោរព ។
- ២៣- កិរិយាប្រព្រឹត្តបន្ទាបខ្លួនឱ្យទន់ភ្លន់ ។
- ២៤- សេចក្តីសន្តោសចំពោះវត្ថុតាមមានតាមបាន ។
- ២៥- កតញ្ញតា ការដឹងនូវគុណដែលបានធ្វើហើយ ។
- ២៦- កិរិយាស្តាប់នូវធម៌តាមកាល ។
- ២៧- សេចក្តីអត់ធន់ (ខន្តិសំវរៈ) ។
- ២៨- ភាវៈនៃបុគ្គលដែលប្រដៅបានដោយងាយ ។
- ២៩- កិរិយាបានឃើញបានជួបនូវសមណៈអ្នកស្ងប់  
រម្ងាប់នូវបាបទាំងឡាយ ។
- ៣០- កិរិយាសន្មតនូវធម៌តាមកាលពេលវេលា ។
- ៣១- កិរិយាព្យាយាមដុតនូវបាបធម៌ក្នុងសន្តាន ។

៣២-កិរិយាប្រព្រឹត្តនូវព្រហ្មចរិយធម៌ ។

៣៣-កិរិយាឃើញនូវអរិយសច្ចធម៌ទាំងឡាយ ។

៣៤-កិរិយាជាក់ច្បាស់នូវព្រះនិព្វាន ( អរហត្តផល ) ។

៣៥-ចិត្តដែលលោកធម៌ពាល់ត្រូវហើយមិនកម្រើក  
ញាប់ញ័រ ។

៣៦-មិនមានសេចក្តីសោកសៅ ។

៣៧-ប្រាសចាកនូវកិលេសទាំងពួង ។

៣៨-សភាពនៃចិត្តដែលក្សេមក្សាន្ត ។



សូមមនុស្សទាំងឡាយ ខំបដិបត្តិយកនូវ  
មង្គលពិតប្រាកដបញ្ចុះទុកក្នុងសន្តាន ដើម្បីបាន  
បណ្តេញនូវមង្គលភ្ញាក់ផ្អើលទាំងអស់ ឱ្យចេញអំពីគំនិត  
សូមឱ្យហឫទ័យនៃពុទ្ធបរិស័ទ បានជាភាជនៈពេញ  
ដោយមង្គល ៣៨ប្រការ កុំតប្បីក្លាយជាប្រការដទៃ  
ឡើយ ដោយគុណានុភាពនៃធម្មទាននេះឯងហោង ។





# ភាសិតកំណាព្យ

ស្តីអំពី

ក - បញ្ញាព្រៃគោត្ត - ព្រៃសិទ្ធា

ខ - ដើមគោត្តមោហាហូចផលបាប

គ - រេចសានតថា

ដោយឧបាសក : ខៀវ យ៉ុង

# គ-បញ្ជីព្រះហេតុ-ព្រះសិក្ខា



- |                             |                                  |
|-----------------------------|----------------------------------|
| -ចង់ជ្រែកអាកាសត្រាប់បក្សី   | បើចង់ជ្រែកដីត្រាប់អន្ទង់         |
| បើចង់ជ្រែកទឹកត្រាប់ភូជង្គ   | ចង់ជ្រែកចិត្តល្ងង់ត្រាប់បណ្ឌិត ។ |
| -សេពគប់អ្នកចេះទើបមិនទាល់    | ស្វែងដឹងប្រឹងស្គាល់រឿងជីវិត      |
| ចិត្ត ចេតសិក រូប និព្វានពិត | គេចមារគប់មិត្តរឹតចរិយា ។         |
| -កើតមកជ្រកនៅនាលោកីយ៍        | ពង្រឹងស្មារតីគិតពិចារណ៍          |
| ក្នុងក្បាលមានខួរស្នូបញ្ឆោ   | លោកាប់លុកឆ្ការលេចយោបល់ ។         |
| -ជ្រោងលើកបញ្ឆោខ្ពស់ដូចស្មើន | ចេះដឹងយល់ច្រើនកើនកុសល            |
| ចេះធម៌ដឹងអាចិឃើញហេតុ-ផល     | លាតកិច្ចលេចកលស្គាល់រឿងត្រង់ ។    |
| -គំនិតភ្លឺថ្លាបញ្ជ្រាបរស់   | ចំណេះដឹងខ្ពស់តម្កើងអង្គ          |
| ចរិតថ្លៃថ្នូរសីលផ្លូវផង     | លេចឆ្នោដូចហង្សក្នុងហ្វូងក្អែក ។  |
| -រៀបបូកពាស្មើមិនទាបខ្ពស់    | ទ្រទ្រង់កិត្តិយសប្រសើរឯក         |
| មិនបាច់បន្ថើតខ្លួនដោយឡែក    | មាសថ្លៃជាងដែកគង់គេដឹង ។          |

- |                             |                                   |
|-----------------------------|-----------------------------------|
| -សំខាន់នោះគឺចេះគិតគន់       | ចិត្តឥតលោភលន់ធន់កំហឹង             |
| មិនឈ្នក់វង្វេងមិនស្រវឹង     | បញ្ចាយលំដឹងថ្លឹងពិសោធ ។           |
| -គំនិតឈ្លាសវៃរំពៃជង់        | ពូកាក្សព្វះព្យាបាលចុះចាក់ដោត      |
| ខិតខំអត់ធន់មិនក្រេវក្រោធ    | កាយមិនច្រឡោតមាត់មិនស្តី ។         |
| -ទូន្មានប្រៀនកាយវាចាចិត្ត   | រក្សាធម៌វិចិត្រប្រក្រតី           |
| វាយបកទៅវិញដោយខន្តី          | ខន្តិបារមីមានមេត្តា ។             |
| -កាយកុំកម្រើកខ្វែកតាមកល     | ពាក្យពិតគិតដល់ក្តីកុរុណា          |
| ចិត្តឥតញាប់ញ័រចាកធម៌អាចិ    | ពឹងពាក់បញ្ចោក្រើនបង្ក្រាប ។       |
| -បណ្ឌិតគិតបុណ្យសាងកុសល      | សន្សំភាគផលរៀងដរាប                 |
| ស្រាលពូជសម្រាំងខំព្រោះសាប   | កើបបុណ្យគេចបាបខាបនិព្វាន ។        |
| -ចាត់វិលវល់ចំណងធន           | ឱនកាយបន្តន់ជួនទេយ្យទាន            |
| សាងសីលចាប់ចិត្តចងទូន្មាន    | ភាវនាឆ្លងស្ពានឈានវិមោក្ខ ។        |
| -រួចឈោងចាប់សីលស្មាធីបញ្ចោ   | លះផលលោកាខារមេរោគ                  |
| ខ្លាចលង់ខំលោតឡើងលើគោក       | ផុតភក់មមោករោគ <b>ព្រៃលក្ខណ៍</b> ។ |
| -ខ្ជិលដើរធ្វើម្តេចនឹងបានដល់ | កុំសម្លឹងផលវិលវល់មគ្គ             |

|                               |                                 |
|-------------------------------|---------------------------------|
| សង្កេតវត្តកាយមើលឱ្យជាក់       | លើកលោកុត្តរៈលះតណ្ហា ។           |
| -កំណើតត្រៃហេតុល្អពិសី         | កុសលហេតុបីដ៏ថ្លៃថ្លា            |
| "មិនលោភមិនខឹងនិងបញ្ចា "       | ជួយ " ត្រៃសិក្ខា " ខាបនិព្វាន ។ |
| -ត្រៃសិក្ខាគឺផ្ទះសតិ          | សីលសមាធិបញ្ចញ្ញាណ               |
| សីលចាត់ជាផ្លូវស្មាធិជាស្ពាន   | បញ្ចាជាយានចាកជាតិភព ។           |
| -បុគ្គល " ត្រៃហេតុ " សោយវិបាក | ជីវិតប្រាសចាកមោហ័ងលំងាប់        |
| បដិបត្តិខុសផ្លូវត្រូវទាញទប់   | រលឹកដឹងគ្រប់ហេតុក្នុងលោក ។      |
| -សត្វដែលកើតព្រមដោយត្រៃហេតុ    | បញ្ចាអណ្តែតជួយយោងយោគ            |
| ឃើញសភាពធម៌នៅលើគោក             | មិនបាច់កញ្ជ្រោកលូកព្រាវស្មាន ។  |
| -ចិត្តពាលព្រលពិសទុក្ខទោមនស្ស  | រាលដាលលូតលាស់ខ្មាស់រំខាន        |
| អកុសលសាយមែកជ្រែកសន្តាន        | កិលេសក្លាហានច្រានបៀនបៀត ។       |
| -លះលោភលែងខឹងសាងបញ្ចា          | ត្រៃហេតុភ្លឺថ្លាស្ដារថែមទៀត     |
| កុំឱ្យកិលេសចូលជ្រែកជ្រៀត      | វាយវាឱ្យខ្ចាតទាំងថ្មី-ចាស់ ។    |
| -សីលសមាធិ និង បញ្ចា           | ជាត្រៃសិក្ខាសំខាន់ណាស់          |
| ថ្នាក់ដើមកណ្តាលចុងថែងច្បាស់   | ជាព្រះតម្រាស់កុំចង្អើង ។        |

- ថ្នាក់**អធិសីល**សាងលំអាន                    អាទិកល្យាណចាប់ផ្ដើមឡើង  
លះកម្មទុច្ច័ត្តតតម្កើង                    កុំឃើសរើសអើងឆ្អឹងផ្ទាញ់ផ្ទាល់ ។
- ថ្នាក់**សមាធិ**ចាត់ទុកបាន                    មជ្ឈេកល្យាណថ្នាក់កណ្តាល  
លះភាពភ្លើតភ្លើនឱ្យស្ដើងស្រាល                    ចាប់ចិត្តព្យាបាលលត់ដំប្រុង ។
- ឯថ្នាក់**បញ្ញា**ញាណចំណាន                    បច្ច័មកល្យាណថ្នាក់ខាងចុង  
ចាត់ជាប្រទីបត្រៀមបម្រុង                    បំភ្លឺក្រៅក្នុងសើនវិសុទ្ធ ។
- ចាស់ទុំពោលទុកឱ្យត្រិះរិះ                    សាងនាវាជិះឆ្លងសមុទ្រ  
ចេញចាកជាតិ-ភពឱ្យឆាប់ផុត                    ផុតភ័យតក់ស្លុត " *អត់ភ្នំខ្ពង* " ។
- លះរូបលាសាមនាលោកីយ៍                    « *ដំណើរមានបីសំដីបួន* »  
ដើរស្វែងជម្រករកទីពូន                    មានន័យប្រឆនផ្ទូនពីរវត្ថុ
- ដល់ជ្រោយឡើងច្រាំងដើរលើគោក                    ឃើញច្បាស់ត្រៃលោកយោគត្រៃលក្ខណ៍  
លះលោភលែងខឹងអស់មោហៈ                    « *ដើររើ* » ឃើញជាក់គ្រប់ខ្លឹមសារ ។
- រីឯកំពូល « *បុព្វានិធិ* »                    សីលសមាធិនិង បញ្ញា  
ដើរតាម « *ត្រៃហេតុត្រៃសិក្ខា* »                    ដើរបីប្រការកាន់តែច្បាស់ ។
- ឯ « *សំដីបួន* » ពោលពាក្យពិត                    ចាត់ជា « *រោកវិទ្យា* » ប្រពៃណាស់  
សំដីវៃឆ្ងាសវាសរបស់                    អាចពន្យល់ច្បាស់ **សច្ចៈបួន** ។

- ទុក្ខ,សមុទ័យ,និរោធ,មគ្គ                    ប៊ុនពោលបញ្ជាក់តាមច្បាប់ក្បួន  
     លើកឧទាហរណ៍ថែមប្រថូន                របស់សរហ័សប្រាប់មាតិកា ។
- ដូច្នេះគប្បីត្រិះរិះគិត                            ស្វែងរកធម៌ពិត « ទិព្វជ្វាលា »  
     បញ្ជាក់សែងសាច់អាចធានា                ឃើញពួកពលមានចិត្តឫស្សា ។
- ពឹងវេជ្ជបណ្ឌិតសតិប្បដ្ឋាន                ឱសថចំណានគឺបញ្ញា  
     នៅមន្ទីរពេទ្យវិបស្សនា                        ឆ្លងវដ្តសង្សារគេចកងទុក្ខ ។
- ព្យាបាល « រោគល្ងង់ » ក្នុងបញ្ចក្ខន្ធ        លះលែងប្រកាន់តទៅមុខ  
     ឃើញរូបនិងនាមដូចឃើញគុក        ត្រែលក្ខណ៍វាយលុកបុកបំពាន ។
- បរមត្ថធម៌បួនប្រភេទ                           ពិនិត្យសង្កេតគ្រប់ជំហាន  
     ស្មារតីក្បៀវក្បាបញ្ញាព្យាណ               ត្រែហេតុបដិភាណឈានឆាប់យល់ ។
- ខ្លឹមសារបរវដ្តជ្រាលជ្រៅ                       ឥតរាងគ្មានរោក្ខុងបុគ្គល  
     សង្កេតពិនិត្យរកឫសគល់               ប្រាជ្ញាប្រតិពលយល់ពុំខាន ។
- ជីវិតទាមទារតែបញ្ញត្តិ                           កប់ធម៌បរមត្ថបំបាត់ជាន់  
     ប្រយោជន៍លោកីយ៍សត្វចង់បាន        ឃ្លាតចាកលំអានបាបចាប់ជាន់ ។
- រាល់ផ្លូវបដិបត្តិតោងពិនិត្យ                ផ្លូវមានផ្លូវមិត្តមានគ្រប់គ្រាន់  
     សម្រាប់សត្វលោកយោគពាក់ព័ន្ធ    មានរាល់ជំនាន់គ្រប់ជាន់ថ្នាក់ ។

- |                          |                          |
|--------------------------|--------------------------|
| -អកុសលហេតុមេក្រមី        | ផលិតចំណីឱ្យចិត្តខ្ញាក់   |
| លេបលាយពិសពុលមិនប្រថ័ក្ស  | លោបូងត្របាក់លូកប្រញាយ ។  |
| -បាបក្របួចចិត្ត យូរសំយុង | ទម្លាក់ឱ្យផ្អែកក្នុងអបាយ |
| កិលេសញ្ចាំញឆ្លើររូបកាយ   | នាមនៅសោកស្តាយជាប់អាស័យ ។ |



# ១~ចិត្តជាប់មោហាស្រវាធម៌



- ខ្វាក់ភ្នែកវែកផ្ទុវពឹងឈើច្រត់      ពឹងកូនកំសត់ឱ្យដឹកដៃ
- បើខ្វាក់បញ្ឆោខ្វះនិស្ស័យ      ឈើច្រត់ដឹកដៃក៏មិនកើត ។
- ឯជនអន្ទពាលរាលនេះឆាប់      សាងអំពើបាបមិនញញើត
- រនោចងងឹតឥតស្គាល់ខ្ចីត      ពាលតាំងពីកើតទើសពេលស្លាប់ ។
- អំពើអាក្រក់បំបំប្រើយ៍      នរកអវិច្ឆារងរាប់
- យមបុលផ្កាលទោសវាយចាក់កាប់      ទូញសោកសាស័ព្ទរាប់ទារុណ ។
- ព្រោះល្ងង់វង្វេងចិត្តវិលវល់      អត់គិតឥតយល់« ទោសថាគុណ»
- ចិត្តពាលពង្វក់ « បាបថាបុណ្យ»      នាំកាយរែកពុនទុនដុនដាប ។





## គ. អវសានកថា



- បណ្ឌិតនិងពាលប្រាជ្ញនិងខ្មៅ      ដូចសនិងខ្មៅស្រមណីនិងអាប
- ពិសេសដូចជាបុណ្យនិងបាប      បើបុណ្យបាក់ស្លាប់បាបក្រញី ។
- ខ្ញុំបានរៀបរាប់ភ្ជាប់អត្ថអាទិ      ចងក្រងខ្លឹមសារសង្ខេបខ្លី
- លើកជូនលោកអ្នកចាស់ក្មេងក្តី      មិត្តភក្តិប្រុសស្រីប្រណីផង ។
- ខ្ញុំយល់យ៉ាងណាថាយ៉ាងហ្នឹង      ចេះតិចខំប្រឹងចាប់ដោតក្រង
- អត្ថាធិប្បាយស្រាយចំណង      យកបុណ្យចម្បងបងលើកជូន ។



# នាមពុទ្ធបរិស័ទអ្នកមានឧបការៈ

## ក្នុងការងារធម្មទាន

~~~~~

- | | |
|--------------------|-------------------|
| ១-ឧបាសក សំរឹង-វណ្ណ | ៥-ឧបាសក យន្ត-សួន |
| ២-ឧបាសក គួង-លាងផេង | ៦-ឧបាសក មួង-យេន |
| ៣-ឧបាសក រស់-សូផាត | ៧-នាង ជា-សុណារី |
| ៤-ឧបាសក គុយ-សុផន | ៨-នាង យុន-សូនីម៉ា |



★ បុណ្យបូកនឹងបុណ្យកុំបីបាត់
បាបនោះគួរមិន កុំបីបើក
រឿងបានរឿងបង់គង់កម្រើក
រៀមច្បងគួរលើកបទបូជា ។

ដោយឧបាសក រឹង-ការ

ស្ថានីយវិទ្យុផ្សព្វផ្សាយព្រះធម៌
ព្រះពុទ្ធសាសនា
ដោយសហគមន៍ធម្មទាននៃពុទ្ធបរិស័ទ

ខេត្ត~ក្រុង	ស្ថានីយវិទ្យុ	ពេល~ម៉ោង
រាជធានីភ្នំពេញ	-FM -99MHz -AM738MHz -FM -97MHz -FM -98MHz -FM -90MHz	-05h00 mn -19h00 mn -19h30 mn -20h00 mn -20h30 mn
ក្រុងព្រះសីហនុ	-FM -92MHz	-13h30 mn -18h30 mn
ខេត្តបាត់ដំបង	-FM -91MHz	-17h30 mn
ក្រុងប៉ៃលិន	-FM -92MHz	-18h00 mn



បើកកម្រិត ឯដឹកលុះមរណា

បើកតសិក្សា គឺល្ងង់លុះថ្ងៃក្ស័យ។



ដោយលោកៈ គុយ~សុផន

~១៩៦~

* បទុស្សន្តគឺជាបទុស្សបេះទុណានង្គ



- * បទុស្សន្តរមែងមិនព្រកអរក្ក អំពើអាក្រក់
- * អំពើល្អ បទុស្សន្តធ្វើបានដោយចាយស្រួល
- * អំពើល្អ បទុស្សអាក្រក់ធ្វើបានដោយលំបាក
- * អំពើអាក្រក់ បទុស្សអាក្រក់ធ្វើបានដោយចាយ
- * អំពើអាក្រក់ ព្រះអរិយបុគ្គលបានផ្តាច់បង់ហើយ